



ВАЗОРАТИ МАОРИФ ВА ИЛМИ
ҶУМҲУРИИ ТОҶИКИСТОН



Донишқадаи ҷумҳуриявии
тақмили ихтисос ва бозомӯзии
кормандони соҳаи маориф

МУНОСИБАТИ БОСАЛОҲИЯТ ВА МУҲИТИ ТАЪЛИМ ДАР ОМЎЗИШИ ФАННИ ТАЪРИХ

Модули таълимӣ барои
омӯзгорони фанни таърих

МОДУЛИ

1

ВАЗОРАТИ МАОРИФ ВА ИЛМИ ҶУМҲУРИИ ТОҶИКИСТОН

**ДОНИШКАДАИ ҶУМҲУРИЯВИИ ТАКМИЛИ ИХТИСОС ВА
БОЗОМУҶИИ КОРМАНДОНИ СОҶАИ МАОРИФ**

МОДУЛИ 1

**МУНОСИБАТИ БОСАЛОҶИЯТ ВА МУҶИТИ
ТАЪЛИМ ДАР ОМУҶИШИ ФАНИИ ТАЪРИХ**

Модули таълимӣ барои омузгорони фанни таърих

Душанбе 2026

Бо қарори ҳайати Шурои олимони Донишкадаи ҷумҳуриявии тақмили ихтисос ва бозомӯзии кормандони соҳаи маориф аз «28» ноябри соли 2025, №11/7-3 тасдиқ карда шудааст.

Мураттиб: Карам Парпишоев

Мухаррир: Сафарбек Собирзода

Муқарризон:

- | | |
|--------------|---|
| Ф. Гулмадов, | мудири шуъбаи педагогика ва методикаи таълими Академияи таҳсилоти Тоҷикистон, доктори илмҳои педагогӣ |
| Б. Ҳайдаров, | мутахассиси пешбари Маркази ҷумҳуриявии таълимию методии назди Вазорати маориф ва илми Ҷумҳурии Тоҷикистон |
| Н. Ҳакимов, | дотсенти кафедраи методикаи таълими фанҳои ҷамъиятӣ-гуманитарии Донишкадаи ҷумҳуриявии тақмили ихтисос ва бозомӯзии кормандони соҳаи маориф |

Модули мазкур ба омӯзиши асосҳои муносибати босалоҳият дар таълими фанни таърих бахшида шуда, масъалаҳои ислоҳоти маориф ва талаботи нав ба омӯзгорро баррасӣ мекунад. Он нишон медиҳад, ки фанни таърих метавонад воситаи ташаккули шахсияти таҳқиқгар, интиқодкунанда ва эҷодкор бошад.

Дар оғоз, шунавандагон бо **мақсадҳо ва сохтори курс**, тарзи кор дар гурӯҳ, ташкили муҳити таълимӣ ва ташҳиси ибтидоӣ шинос мешаванд.

Баъдан, **ихтилофоти маориф ва ислоҳоти таҳсилоти миёнаи умумӣ дар Тоҷикистон** мавриди таҳлил қарор мегирад.

Қисми асосии модул ба **муҳити муносибати босалоҳият дар таълими фанни таърих** ва роҳҳои татбиқи амалии он бахшида шудааст. Дарс бояд ба фаъл сохтани салоҳиятҳо, на танҳо ба интиқоли дониш равона гардад.

Дар баҳши дигар, **муҳити таълимиро ҳамчун фазои таҳқиқотӣ** ташкил додан баррасӣ шуда, усулҳои интерактивӣ, қори гурӯҳӣ ва истифодаи манбаҳои таърихӣ пешниҳод мешаванд.

Мавзӯи «Муҳити рақамии таълим ва зеҳни сунъӣ: воситаҳо барои омӯзгорони фанни таърих» ба таҳқиқи имкониятҳои истифодаи технологияҳои муосир дар раванди таълими фанни таърих бахшида шудааст. Он нақши зеҳни сунъиро дар таҳияи маводи таълимӣ, арзёбии хонандагон ва фардисозии омӯзиш баррасӣ мекунад. Ҳамзамон, мавзӯ ба омӯзгорон роҳҳои истифодаи муҳити рақамӣ барои баланд бардоштани самаранокии дарс ва ҷалби шогирдонро нишон медиҳад.

Модул бо усулҳои интерактивӣ баррасӣ ва омӯзиши ҳолатҳои таълимӣ таҳия шуда, барои иштирокчиёни курсҳои тақмили ихтисоси омӯзгорони фанни таърих муассисаҳои таҳсилоти миёнаи умумӣ пешбинӣ шудааст.

Мундариҷа

Пешгуфтор	4
1 Тазодҳои таҳсилот дар маорифи муосир	5
2 Муносибати босалоҳият дар таълим: чӣ гуна дарси таърих ва нақши омӯзгор тағйир меёбад	17
3 Муҳити таълим ва муҳити омӯзиш: чӣ гуна дарси таърихро ҳамчун фазои таҳқиқотӣ ташкил кардан мумкин аст	33
4 Муҳити рақамии таълим ва зеҳни сунъӣ: воситаҳо барои омӯзгорони фанни таърих	52
Адабиёт ва сарчашмаҳо.....	68

ПЕШГУФТОР

Модули мазкур ба муносибати босалоҳият ва муҳити таълимӣ ҳамчун самтҳои калидии маорифи муосир бахшида шудааст. Дар модули нишон дода шудааст, ки чӣ гуна омӯзиши мактабӣ метавонад на танҳо бар асоси интиқоли дониш, балки ташаккули малакаҳои татбиқи онҳо дар вазъиятҳои воқеӣ раванди таълимиро ба роҳ монанд. Ин тағйирот ба дигаргунии афзалиятҳои таълимӣ вобаста аст: имрӯз муҳим аст, ки хонанда на танҳо воқеиятҳоро такрор кунад, балки тавонад онҳоро барои таҳлил, андешаронӣ, ҷустуҷӯи роҳи ҳал ва амалҳои мустақилона истифода барад.

Дар маркази тавачҷуҳ фаҳмиши муносибати босалоҳият дар таълим ва дигаргуниҳои марбут ба ҳадафҳои дарс ва нақши омӯзгор қарор дорад. Агар қаблан вазифаи асосӣ «додани мавзӯ» ва санҷиши азхудкунии он буд, пас имрӯз дарс ҳамчун фазои махсус тарҳрезӣшудаи амал ва ҳаллу фаслҳо дида мешавад, ки дар он дониш воситаи таҳлил ва асосноксозӣ мегардад. Ин мантиқ талаб мекунад, ки вазифаҳои таълимӣ бозбинӣ шаванд: ба ҷои супоришҳои якхела барои такрор, саволҳои кушода, вазъиятҳои таълимӣ ва супоришҳои пешниҳод карда шаванд, ки стратегияҳои гуногуни иҷро ва ҷавобҳои мухталифро иҷозат медиҳанд.

Ҷои махсусро таҳлили муҳити таълим ва муҳити омӯзиш ишғол мекунад. Тафовут ва ҳамдигарро пурра кардани онҳо таъкид мешавад: муҳити омӯзиш барои азхудкунии мазмун ва ташаккули малакаҳои фанӣ мусоидат мекунад, дар ҳоле ки муҳити таълим шароити ҷалб, ташаббус ва рушди салоҳиятҳои калидиро фароҳам меорад. Маҳз омезиши ин ду муҳит имкон медиҳад, ки дарси босамар ва рушддиҳандаи салоҳиятҳо бошад. Дар мисолҳои мушаххас нишон дода мешавад, ки чӣ гуна фазои дарс, услуби муошират ва хусусияти супоришҳо муайян мекунад, ки оё хонанда шунавандаи ғайрифавол хоҳад буд ё иштирокчиӣ фавол, ки метавонад фикр баён кунад, савол диҳад ва роҳҳои ҳалро ҷустуҷӯ намояд.

Қисми муҳими модули ба салоҳиятҳои калидӣ бахшида шудааст: тафаккури интиқодӣ, эҷодӣ, муошират, ҳамкорӣ ва малакаи омӯзиш. Хусусиятҳои ҳар яки онҳо, шароити зухур ва роҳҳои ташаккули онҳо тавассути вазъиятҳои таълимӣ, ки ба мазмуни фанӣ пайваст шудаанд, баррасӣ мешаванд. Ба ҳамбастагии салоҳиятҳо тавачҷуҳи махсус дода мешавад: эҷодкорӣ бе таҳлили интиқодӣ имконнопазир аст, ҳамкорӣ талаб мекунад, ки малакаҳои муошират рушд ёфта бошанд ва ҳамаи онҳо бо метасалоҳият — малакаи омӯзиш — дастгирӣ мешаванд.

Ҳамин тариқ, модули тасаввури ҳамаҷониба дар бораи муносибати босалоҳият, муҳити таълим ва аҳамияти амалии онҳо барои навсозии дарсро ташаккул медиҳад. Он нишон медиҳад, ки чӣ гуна самтҳои муосир метавонанд дар асоси мазмуни фанӣ амалӣ гарданд ва чӣ гуна онҳо шароити рушди салоҳиятҳои калидӣ хонандагонро фароҳам меоранд. Модули ҷаҳорҷӯбаеро муайян мекунад, ки дар доираи он ҳар омӯзгор метавонад амалияи худро ба таври тағйирпазир созмон дода, донишҳои фанӣ ва вазифаҳои босалоҳиятиро дар як раванди таълимӣ муттаҳид намояд.

МАВЗУИ 1

Тазодҳои таҳсилот дар маорифи муосир

Чиро доништан муҳим аст?

- Тазодҳои асосии таълими анъанавӣ ва талаботи ҷаҳони муосир.
- Чӣ гуна нақши омӯзгор ва хонанда дар шароити рақамикунонӣ ва рушди салоҳиятҳо тағйир меёбад.
- Чаро малакаҳои асри XXI (тафаккури интиқодӣ, эҷодкорӣ, ҳамкорӣ ва муошират) ба ҳадафҳои асосии таълим табдил ёфтаанд.

Чиро бояд тавоништан?

- Ошкор кардани тазодҳои таълимии асосӣ дар вазъиятҳои таълимӣ (китобҳои дарсӣ, супоришҳо, амалияи педагогӣ).
- Таҳлили таъсири муносибати босалоҳият ба раванди таълим.
- Муқоисаи моделҳои анъанавӣ ва инноватсионии таълим.
- Тарҳрезии унсурҳои таълимӣ (вазъиятҳо, масъалаҳо, кейсҳо) бо дарназардошти мушкилоти муосир ва ниёзҳои хонандагон.

Саволҳои асосӣ барои баррасӣ:

- Кадом тазодҳо дар маорифи муосир ҳарчӣ бештар эҳсос мешаванд: дониш бо салоҳият? Омӯзиш бо фасилитатсия? Якчоя бо фардикунонӣ?
- Чӣ гуна тазодҳои муосир симои омӯзгор ва вазифаҳои ӯро тағйир медиҳанд?
- Таълим барои зиндагӣ ё барои супоридани имтиҳонҳо, оё метавон онҳоро якҷо амалӣ кард?
- Чӣ муҳимтар аст: таҷҳизоти техникаи муосир ё технологияҳои педагогӣ?
- Чӣ гуна тавозун миёни озодии хонанда ва зарурати таълим ба стандартҳои таълимӣ барқарор карда мешавад?

НАТИҶАҲОИ ТАЪЛИМ

Пас аз омӯзиши мавзӯ метавонед:

1. Тазодҳои асосии низоми маорифи муосирро фаҳмед.
2. Мақсад ва самтҳои ислоҳоти дар Ҷумҳурии Тоҷикистон татбиқшавандаро донед.
3. Дар асоси таҷрибаи воқеии ҷаҳонӣ роҳҳои ҳалли тазодҳоро дар амал пайдо кунед.

Муқаддима

Ҳар яки мо на ҳамчун омӯзгор, шахсоне ҳастем, ки ҳар рӯз кӯшиш мекунем таълиму тарбияро дар муассисаи таълимӣ беҳтар созем. Мо бо хонандагоне кор мекунем, ки дар даври замони дигар зиндагӣ мекунанд, фикрронӣ ва интизориҳои дигар доранд. Бештар ба худ андеша мекунем: он усулҳое, ки моро таълим меоданд, ҳоло на ҳама вақт самара мебахшанд. Барномаи таълимӣ ҳанӯз бо роҳи кӯҳна пеш меравад, вале хонандагон ҷаҳонро бо ҷашми дигар мебинанд. Дар ин машғулият мо дар бораи он, ки «чӣ тавр бояд бошад», суҳан намегӯем, мо якҷоя фикр мекунем, ки чаро на ҳама вақт муваффақ мешавем, чӣ ҳалал мерасонад ва кадом дигаргуниҳо аллакай рух медиҳанд. Тазодҳои воқеиро, ки омӯзгорони ҷаҳон таърих бо онҳо рӯ ба рӯ мешаванд, баррасӣ карда, аз назар мегузаронем, ки чӣ гуна ислоҳоти миллии ба тазодҳо ҷавоб дода метавонанд.

Ин суҳанпардозӣ нест, балки гуфтугӯ дар бораи муассисаву синфи шумост. Муҳим ин аст, ки дар ин раванд нақши омӯзгор чӣ гуна бошад.

Шарҳи мафҳумҳои асосӣ

Тазодҳо дар таҳсилот — ҳолатест, ки мақсаду интизорӣ ё талабот бо имконият, захира ё шароитҳо дар муқобили ҳам қарор мегиранд. Таҳлили тазодҳо имкон медиҳад нуктаҳои рушд ва самтҳои тағйирот муайян карда шаванд.

Стратегияи миллии рушди маориф (СМРМ) — санади меъёриест, ки дар он ҳадафу афзалият ва қадамҳо барои беҳтарсозии маориф дар Ҷумҳурии Тоҷикистон то соли 2030 муайян карда шудаанд.

Ҷаҳорҷӯбаи миллии рушди таҳсилот — санадест, ки шароити марбут ба инфрасохтори физикии муассисаҳои таҳсилоти умумӣ, муҳити таълим ва ғайраро мушаххас мекунад. Ҷаҳорҷӯба сохтореро барои ташкили тағйирот: аз усулҳои ташкили фазо то бознигарии меъёрҳои муваффақияти хонанда муайян мекунад.

Таҳқиқоти байналмилалӣ муқоисавии сифати таҳсилот: PISA ва PIRLS

- **PISA (Барномаи арзёбии байналмилалӣ хонандагон)** — санҷише, ки муайян мекунад чӣ гуна хонандагони 15-сола донишҳои худро дар хондан, математика ва илмҳои табиӣ истифода мебаранд.
- **PIRLS (Таҳқиқоти пешрафт дар саводи хондан)** — сатҳи саводи хонандагони синфҳои ибтидоиро арзёбӣ мекунад.
- Натиҷаҳои ин таҳқиқот барои арзёбии самаранокии сиёсати маориф ва амалияи таълимӣ дар кишварҳои гуногун, аз ҷумла Тоҷикистон (аз соли 2024) истифода мешаванд.

Салоҳиятҳои калидӣ (4К + қобилияти омӯзиш) — ин малакаҳои умумие мебошанд, ки ба ҳар як шахс новобаста аз касбу машғулият дар асри XXI лозиманд.

МАШҒУЛИЯТИ 1

НАТИҶАҶОИ ТАЪЛИМ:

1. Тазодҳои асосӣ дар низоми муосири маорифро дарк намудан.
2. Дар бораи ҳадаф ва самтҳои ислоҳот, ки дар Ҷумҳурии Тоҷикистон амалӣ мешаванд, маълумот гирифтани.



АЗ МИСОЛҶОИ СОДА ОҶОЗ МЕКУНЕМ

Чиро медонед ва мефаҳмед?

Супориш барои гуруҳҳо: Саволҳоро баррасӣ карда, ҷавобҳоро нависед.

Савол	Ҷавоб
Саволи 1: Дар 5–10 соли охир кадом дигаргуниҳоро дар соҳаи маориф мушоҳида кардаед?	
Саволи 2: Ба назари шумо, чӣ аз ҳама бештар барои татбиқи муносибатҳои нав монеа эҷод мекунад?	
Андеша барои афкор: «Ислоҳот на ҳуҷҷат, балки роҳ аст. Ба ин роҳ онҳое қадам мегузоранд, ки ҳар рӯз ба синф ворид мешаванд.» Саволи 3: Ҳангоми хондани ин ҷумла чӣ ҳиссиёт шуморо фаро мегирад? Оё ин ба таҷрибаи шахсии шумо наздик аст?	



ЧИРО БОЯД ДОНЕД?

Варақаи иттилоотии 1.1-ро бодикқат хонда, фаҳмиши худро бо истифода аз варақаи худбаҳодиҳии 1.1 арзёбӣ кунед.

Варақаи иттилоотии 1.1

Тазодҳои таҳсилоти муосир: андешаҳои омӯзгори фанни таърих

Имрӯз омӯзгори таърих будан дар Тоҷикистон фаъолият бо интизориҳои гуногун аз тарафи хонандагон, падару модарон, маъмурият ва ҷомеа мебошад. Мо хонандагонро таълим медиҳем, ки гузаштаҳоро дарк кунанд, аммо худ ҳар рӯз бо тазодҳои замони ҳозира рӯ ба рӯ мешавем. Дар поён баъзе аз тазодҳои оварда шудаанд, ки ба бисёре аз мо ошноянд.

1. Мазмуни анъанавӣ ва ниёзҳои хонандаи муосир

Барнома ва китобҳои дарсӣ аксаран давоми солҳо аз рӯйи қолаби маъмул бо таъкиди Барнома ва китобҳои дарсӣ аксаран давоми солҳо аз рӯйи қолаби маъмул бо таъкиди сана, ном ва рӯйдодҳо сохта шудаанд. Ин муҳим аст, зеро бе ин систематикӣ вучуд надорад. Аммо барои хонандагон муҳим аст, ки фаҳманд чаро таърихро меомӯзанд ва чӣ гуна он бо зиндагии онҳо алоқаманд аст.

Масалан, хангоми омӯзиши таърихи Сомониён метавон баррасӣ кард, ки чӣ гуна таҷрибаҳои давлатдорӣ ва фарҳанги он давра дар рамзҳои имрӯзаи кишвар инъикос ёфтаанд. Ё хангоми омӯзиши пошхӯрии ИҶШС гуфтугӯ кардан дар бораи он ки чӣ гуна зиндагии мардум пас аз соли 1991 тағйир ёфт ва ин ба оила, муассисаҳои таҳсилоти умумӣ ва иқтисоди кишвар чӣ таъсир расонд.

Бе пайвастан ба замони ҳозира таърих метавонад ҳамчун маҷмӯи маълумоти куҳна қабул шавад. Ин боиси коҳиши шавқу рағбат ва иштироки хонандагон мегардад (бе маъно — шавқ нест).

2. Назария ва шароити корӣ

Таърих фаннест, ки имконият медиҳад баҳсу муҳокимаҳоро баргузор кунем, лоиҳа ва таҳқиқоти хурд анҷом диҳем, бо манбаъҳо кор кунем. Аммо дар воқеият омӯзгор бо соатҳои зиёди дарс, синфҳои гуногун, омода намудани ҳисоботҳо ва камбуди вақт рӯ ба рӯ мешавад.

Ҳатто онҳое, ки меҳонанд дарсҳоро фаъолу ҷолиб гузаронанд, аксар вақт эҳсос мекунанд, ки на ҳамеша чунин ташаббусҳо дастгирӣ карда мешавад. Кумаки методӣ аксаран маҳдуд ва то ҷое расмӣ аст, ва барои таҳияи муносибатҳои нав вақт намерасад. Аксар вақт бо маҳдудиятҳои рӯ ба рӯ мешавем, ки аз мо вобаста нестанд.

3. Хусусиятҳои инфиродӣ ва воқеият

Синфҳо гуногунанд: дар як синф таърихшиноси оянда таҳсил кунад, дар дигаре — хонандае, ки барояш ҳатто муайян кардани асри зиндагии Амир Темури душвор аст. Яке мавзӯро амиқ дарк мекунад, дигаре ба дастгирии иловагӣ ва шарҳи содатар ниёз дорад. Аммо барнома, китоб ва суръати таълим барои ҳама як хел аст. Аксаран вақт намерасад, то воқеан ба сатҳи инфиродии ҳар як хонанда мутобиқ шавем. Аз ин рӯ, омӯзгор маҷбур аст талаботи барномаро бо ниёзҳои воқеии хонандагон муттаҳид кунад. Ин ҳолат боиси эҳсоси сарбории зиёд ва фишори равонӣ мегардад: меҳонӣ кумак кунӣ, аммо вақт ва захираҳо басанда нестанд.

4. Ислоҳот ва воқеияти муассисаи таълимӣ

Пайваста муносибатҳои нав пайдо мешаванд: муносибати босалоҳият дар таълим, салоҳиятҳои калидӣ, кор бо манбаъҳо. Ҳамаи ин дуруст ва муосир садо медиҳад. Аммо татбиқи онҳо вақт, мавод ва омодагиро талаб мекунад, ки на ҳама вақт дастрасанд.

Кумаки методӣ асосан тавассути ҳуҷҷат ва дастурҳо мерасад, на тавассути ҳамроҳӣ, намунаҳо ва мубодилаи таҷриба. Дар натиҷа бисёр вақт омӯзгор бо вазифае танҳо мемонад, ки иҷрои он дар шароити мавҷуда душвор аст.

Ислоҳот худ ба худ татбиқ намешавад. То он ки онҳо ҷузъи ҳаёти муассиса шаванд, бояд ба воқеият таъкид карда, омӯзгорро дар сатҳи амалӣ пайваста дастгирӣ намуд.

5. Дастрасӣ ба технология ва маҳорати истифодаи он

Ҳатто дар сурати мавҷудияти технологияҳои рақамӣ аз платформаҳои онлайн то зехни сунъӣ на ҳамеша омӯзгорону хонандагон омодаанд онҳоро дар раванди таълим истифода баранд. Малакаҳои рақамӣ имрӯз ба яке аз ниёзҳои асосӣ табдил ёфтаанд, аммо на ҳамаи омӯзгорон барои азхуд кардани онҳо захира ва дастгирии кофӣ доранд.

Аксар вақт камбудӣҳо дар қарорҳои методӣ, маҳдудияти вақт ва набуди эътимод ба истифодаи воситаҳои нав мушоҳида мешаванд. Хонандагон бошад, технологияҳоро асосан барои муошират истифода мебаранд, на барои омӯзиш.

Дар ин замина ихтилофи дигар миёни муассисаҳои таҳсилоти умумие, ки инфрасохтори рақамии рушдёфта доранд ва онҳое, ки ба интернет ва таҷҳизот дастрасӣ маҳдуд доранд, ба назар мерасад. Ин танҳо ба муассисаҳои таҳсилоти умумии дар деҳот воқеъбуда дахл надорад. Масалан, дар давраи пандемияи COVID-19 нобаробарии рақамӣ ҳатто дар кишварҳои Иттиҳоди Аврупо низ намоён шуд.

Мушкилоти иловагӣ ба воридшавии зехни сунъӣ (ЗС) ба маориф аз ҷойгузини кори мустақилона то масъалаи рӯбардорӣ ва коҳиши ангежа ба омӯзиш марбут мебошад. Ин хатарҳо ҳанӯз ҳалли ягона ва умумӣ надоранд, таҳлили интиқодӣ ва таҳияи муносибатҳои навро талаб мекунад. То он ки технологияҳо воқеан ба захираи таълим табдил ёбанд, муҳим аст, ки воқеияти муассисаҳои таҳсилоти умумӣ ба назар гирифта шуда, омӯзгор ба раванди дар азхудкунии муҳити рақамӣ ҳамроҳ гардад.

Аз саволҳо ба тағйирот: чӣ тағйир меёбад ва чаро ин муҳим аст

Вақте ки дар бораи тазодҳо дар соҳаи маориф сухан мегӯем, муҳим аст, ки дар эҳсоси бенатиҷагӣ дармонда нашавем. Ин тазодҳо на танҳо монеаҳо мебошанд, онҳо нишон медиҳанд, ки дар қучо ба система тағйирот лозим аст ва ба кадом самтҳо бояд дар навбати аввал таваҷҷуҳ кард. Баъзе тағйирот аллакай оғоз ёфтаанд, гарчанде ки на ҳамеша пайдарпай ва бо як суръатанд.

1. Стратегияи миллӣ: чаро ҳамаи ин амалӣ мешавад

Аз соли 2021 дар кишвар Стратегияи миллии рушди маорифи Ҷумҳурии Тоҷикистон то соли 2030 амал мекунад, ки самти умумиро ба монанди аз интиқоли дониш ба ташаккули малакаҳо муайян карда, ба хонанда кумак мекунад фикр кардан, ҳамкорӣ ва амал намуданро дар тӯли зиндагӣ омӯзад.

Ин маънои онро надорад, ки акнун «дониш муҳим нест». Муҳим он аст, ки хонанда бо ин донишҳо чӣ гуна кор мекунад, оё метавонад онҳоро дар зиндагӣ истифода барад, савол диҳад, қарор қабул кунад.

Стратегия самти умумиро муайян мекунад ва дар асоси он муносибатҳои нав ба кор бурда мешаванд: таҷдиди барномаҳо, китобҳои дарсӣ, шаклҳои арзёбӣ, инчунин тақмили ихтисос ва мавод барои омӯзгорон.

2. Чаҳорҷӯбаи миллӣ: аз ҳадаф ба шароит

Чаҳорчӯбаи миллии рушди маориф - санади байнисоҳавӣ мебошад, ки соли 2025 аз тарафи Ҳукумати Ҷумҳурии Тоҷикистон тасдиқ шудааст. Санад иборат аст аз:

- муҳити таълимии устувор ва фарогир на танҳо таҷҳизоти техникии муосирро дар бар мегирад, балки бояд амнияти равонӣ, ҳавасмандсозӣ ва дастгирии омӯзишии хонандагонро низ таъмин намояд.
- меъёрҳо оид ба инфрасохтори ҷисмонии муосири муассисаҳои таҳсилоти умумӣ-таҷҳизот, фазо, дастрасӣ ба захираҳо;
- принципҳои дастгирии касбии омӯзгор - дар шакли методӣ, роҳнамоӣ ва маънавӣ;
- мунисибатҳои нави арзёбӣ - бо таъкид на танҳо ба натиҷа, балки ба раванди тафаккур, баррасӣ ва ҳамкорӣ.

Ин дигаргуниҳо якбора амалӣ намешаванд. Аммо Чаҳорчӯба фаҳмиши системавии он чизро муайян мекунад, ки муассисаи муосир дар шароити Тоҷикистон бо имконият ва вазифаҳо бояд чӣ гуна бошад.

3. Чӣ аллакай рух медиҳад/чӣ дигаргуниҳо ба амал омаданд

Савол на танҳо дар он аст, ки чӣ ба нақша гирифта шудааст. Муҳим он аст, ки чӣ аллакай ба қисми ҳаёти ҳаррӯзаи муассисаҳои таҳсилоти умумӣ табдил ёфтааст.

Муассисаҳои таҳсилоти умумии нав. Дар ҷумҳурӣ воқеан муассисаҳои таҳсилоти умумии нав сохта мешаванд, биноҳои иловагӣ кушода мешаванд, пойгоҳҳои моддӣ-техникӣ нав карда мешаванд. Дар бисёр муассисаҳо тахтаҳои интерактивӣ, ноутбукҳо, проекторҳо ва озмоишгоҳҳои муосир пайдо шудаанд. Ин заминаи дарсҳои навро фароҳам месозад: дарсҳои бештар намоишӣ, мутобик ва ба рушди салоҳиятҳо нигаронидашуда.



Ҳамзамон, биноҳои нав бо дарназардошти принципҳои фарогирӣ тарҳрезӣ шуда, пандусу лифтҳо насб мегарданд ва шароити таълим барои хонандагони дорои ниёзҳои гуногун, аз ҷумла нуқсонҳои шунавоӣ, биной ва ҳаракат фароҳам карда мешавад.

Ин гузариши тадриҷӣ аз равиши расмӣ ба ташкили воқеии муҳити таълимии дастрасро инъикос мекунад.



Албатта, дастрасӣ ба захираҳо ва муҳити фарогир то ҳол яқсон нест. Аммо тамоюл вучуд дорад ва вақте ки дастгирӣ бо омӯзиш ҳамроҳ аст, омӯзгорон аллакай шуруъ ба истифодаи имкониятҳои нав мекунанд.

4. Салоҳиятҳо на танҳо дар дастурҳои методианд.

Вазорати маориф ва илм намунаи салоҳиятҳои калидиро тасдиқ намудааст:

1. Эҷодкорӣ
2. Тафаккури интиқодӣ
3. Муошират
4. Ҳамкорӣ
5. Маҳорати омӯхтан

Дар ин барнома ба салоҳиятҳои калидӣ таваҷҷуҳи махсус дода шудааст, ки барои ихтисор мо онҳоро ҳамчун **(4К+)** ё салоҳиятҳои калидӣ мегӯем. Дар забонҳои русӣ ва англисӣ ин салоҳиятҳо бо ҳарфи «К» оғоз мешаванд. Дар Тоҷикистон, бо дарназардошти

афзалиятҳои миллӣ ва ниёзҳои таълимии маҳаллӣ, ба ин маҷмӯъ салоҳияти иловагӣ-маҳорати омӯхтан илова карда шудааст).

Чаро маҳз ин салоҳиятҳо имрӯз диққати асосиро ба худ ҷалб кардаанд, дар анҷоми ин мавзӯ хоҳед фаҳмид.

Салоҳиятҳои калидӣ ҳарчи бештар дар маводи таълимӣ ва супоришҳо инъикос меёбанд. Масалан, дар китобҳои дарсӣ:

- саволҳои кушода, ки таҳлил ва далеловариҳо талаб мекунанд;
- супоришҳо барои кори гурӯҳӣ ва муҳоҳисаҳо;
- унсурҳои худбаҳодиҳӣ ва инъикос.

Ин ҳанӯз ҳамаҷониба ва оммавӣ нест. Аммо самт муайян шудааст, ва омӯзгорон тадриҷан шаклҳои навро аз худ мекунанд.

5. Рақамикунонӣ аллакай дар муассисаҳои таҳсилоти умумӣ

Мувофиқи Консепсияи гузариш ба маорифи рақамӣ дар Ҷумҳурии Тоҷикистон барои давраи то соли 2042, дар муассисаҳои таҳсилоти умумӣ платформаҳои нави рақамӣ ба таври фаъол истифода мешаванд. Хизматрасонии **eDonish** — дафтари электронӣ ва журнал барои бисёре аз омӯзгорон ва хонандагон аллакай шинос шудааст. Он барои ба ҳисобгирии ҳузурӣ, ташкили ҷадвали дарсҳо ва муошират бо падару модарон мусоидат мекунад.

Тадриҷан доираи васеи дигар захираҳо низ пайдо мешавад, ки таълим ва дастрасӣ ба маводи таълимиро дастгирӣ мекунанд.

Захираҳои рақамии дастрас барои муассисаҳои таҳсилоти умумии Тоҷикистон

Ном	Тавсиф ва мақсад
Maktab Mobile	Портали миллии таълими фосилавӣ (онлайн/офлайн). Машқҳо, наворҳои таълимӣ, кабинетҳои шахсӣ, омӯзиш бо суръати инфиродӣ. Муфид барои синфҳои миёна ва болоӣ.
Marifat.tj	Китобхонаи электронӣ, дастурҳо ва наворҳои таълимӣ бо забонҳои тоҷикӣ ва русӣ. Барои дарсҳо, лоиҳаҳо ва мутолиаи иловагӣ муфид.
Twinkl — Tajikistan	Варақаҳои кори омода, рӯйнамо ва супоришҳо, мутобиқ ба барномаи таълимии Тоҷикистон. Муфид барои банақшагирии дарс ва машқҳои мустақилонаи хонандагон.
Digital Learning Platform (Schools 2030)	Платформаи рақамӣ бо дарсҳо, навор ва маводди методӣ барои 6 то 17 солаҳо. Дастгирии омӯзгорон ва мубодилаи таҷрибаҳои муваффақ.
Tomaktabi (Сандукчаи Зулбиё)	Китобхонаи рақамӣ ва муҳтавои мултимедиявӣ барои хонандагони синни 3–6 сола: китобҳо, бозиҳо, супоришҳои интерактивӣ.
W-Library	Китобхонаи электронӣ бо 5000 китоби дастрас дар компютерҳои муассисаҳои таҳсилоти умумӣ. Фаъол будан танҳо дар дохили шабакаи мактабӣ.

6. Таҳқиқоти байналмилалӣ:

Аз соли 2024 Тоҷикистон дар таҳқиқоти барномаҳои байналмилалӣ PISA ва PIRLS иштирок мекунад, ки на фақат дониши фаннӣ, балки **маҳорати истифодаи донишхоро дар вазъиятҳои воқеӣ** арзёбӣ мекунад.

PISA месанҷад, ки чӣ гуна хонандагони 15-сола метавонанд хонанд, муҳокима кунанд, масъалаҳоро ҳал намоянд.

PIRLS сатҳи саводи хонандагони синфҳои ибтидоиро таҳқиқ мекунад.

Ин таҳқиқотҳо на ҳамчун шакли ҳисоботдиҳӣ, балки ҳамчун алоқаи бозгашт барои дарк кардани он ки чӣ кор мекунад дар система ва чӣ ниёз ба бознигарӣ дорад муҳиманд. Аз рӯйи натиҷаҳо метавон ислоҳотро мушаххас кард: мазмунӣ барнома, супоришҳои таълимӣ ва шакли арзёбиро дақиқ намуд.

Ин барои омӯзгор чӣ аҳамият дорад?

Ҳамаи ин омилҳо: стратегия, ҷаҳорчӯба, муассисаҳои таълимии нав, салоҳиятҳои калидӣ, рақамикунонии маориф, иштирок дар таҳқиқотҳо самтҳои ислоҳот мебошанд. Ислоҳот на қарорҳои тайёр, балки равандест, ки дар он омӯзгор нақши калидӣ мебозад. Татбиқ ҳамеша тавассути омӯзгор ба воситаи қарорҳо, таҷриба ва интиҳоби ӯ дар дарс сурат мегирад.

Аз ин рӯ муҳим аст, ки омӯзгор фишорро эҳсос накарда, вобаста ба самтҳои мушаххас дастгирӣ ёбад.

Муҳимтар аз ҳама ҳаракат аллакай оғоз шудааст

Бале, тағйирот на ҳамеша зуд ва яксон сурат мегиранд. Дар муассисаҳои таҳсилоти умумӣ то ҳол мушкилот ва маҳдудиятҳо вучуд доранд. Аммо муҳим аст, ки бидонем тағйирот қадам ба қадам тавассути равандҳои воқеӣ ба қисми амалияи таълим табдил меёбанд.

Агар мо ягон раванди фаъолияткунандаро мебинем, ки чӣ кор мекунад, мубодила карда, мутобик ба шароити худ ва синфи мушаххас амалӣ намоем, пас мо аллакай дар ислоҳот на танҳо ҳамчун иҷрокунандагон, балки ҳамчун иштирокчиён, ки дар доираи тағйироти ҷорӣ бо дарки амиқ кор мекунанд, ширкат дорем.

Ҳар қадар дақиқтар мо тазодҳо ва имкониятҳои худро дарк кунем, ҳамон қадар роҳи мо дар муассисаҳои таҳсилоти умумии тағйирёбанда мушаххас мегардад.

ВАРАҚАИ ИТТИЛООТӢ

Чаро маҳз салоҳиятҳои калидӣ (4K+) интихоби муносиб аст?

Моделҳои **4K+** тафаккури интиқодӣ, эҷодкорӣ, муошират, ҳамкорӣ ва маҳорати омӯхтан ҳамчун асосҳои калидии рушди салоҳиятҳои калидии асри XXI эътироф шудааст. Маҳз аз ҳамин сабаб он ҳарчи бештар аҳамият пайдо мекунад:

1. Эътирофи байналмилалӣ

Моделҳои **4K+** асоси барномаҳои PISA, OECD Learning Framework 2030 ва ислоҳоти маориф дар ИМА, Ҷопон, Кореяи Ҷанубӣ, Финландия ва дигар кишварҳо гардидааст.

2. Содагӣ ва универсалӣ будан

Дар муқоиса бо рӯйхатҳои бешумори салоҳиятҳо (то 10–20 банд) модели салоҳиятҳои калидӣ муқаммал буда, салоҳиятҳои маърифатӣ ва иҷтимоиро фаро мегирад. Фаҳмидану, истифода кардани он душвор набуда, ҳамзамон он устувор аст.

3. Ҳамгирӣ (интеграция) ба фанҳои таълимӣ

Ҳар яке аз салоҳиятҳои **4K+** метавонад дар доираи ҳар фан аз адабиёт ва таърих то математика ва физика рушд ёбад. Муҳим аст, ки на «дарси алоҳида барои салоҳиятҳо» ташкил нашавад, балки рушди малакаҳо ба ҳуди раванди таълим ворид карда шавад.

4. Посух ба талаботи ҷаҳони муосир

Салоҳиятҳои калидӣ аз ҷониби корфармоён ҳамчун салоҳиятҳои универсалӣ ва зарурӣ шинохта шудаанд. Онҳо аз касбу кор вобаста набуда дар шароити тағйирпазири босуръат барои зиндагӣ басо муҳимманд.

5. Мутобиқат бо дигар моделҳо

Моделҳои салоҳиятҳои калидӣ дигар муносибатҳои таълимро истисно намекунад, балки бо малакаҳои байнифанӣ, рақамӣ ва ғайра мувофиқат пайдо карда метавонад. Он ҳамчун пойдевор хидмат мекунад, ки равишу муносибатҳои дигар бе душворӣ ба он гузошта шаванд.

Хулоса

Интихоби намунаи салоҳиятҳои калидӣ на содагардонии раванд, балки таваҷҷуҳ ба самти дақиқи стратегӣ аст. Ҳамзамон оғози роҳест, ки ба он малакаҳои мураккабу муносибро ба монанди саводи рақамӣ, маърифати шахрвандӣ, тафаккури экологӣ, қобилиятҳои соҳибкорӣ ва ғайра гузоштан мумкин аст.

Салоҳиятҳои калидӣ (4K+) пояи устувори маорифи оянда аст, ки бо он метавон системаи тағйирпазирро сохт, ки қобилияти мутобиқшавӣ ба тағйиротро дорад.

Чамъбаст: хулосаҳои асосӣ

1. Таълими муосири фанни таърих аз омӯзгор на танҳо дониши амиқи фаннӣ, балки қобилияти дар шароити тазодҳо амал карданро низ талаб мекунад, аз ҷумла, барномаи васеъ ва имкониятҳои шогирдон, талаботи ислохот ва воқеияти муассисаи таълимӣ, тавоноии фанни таърих ва маҳдудияти вақту норасоии мавод.

2. Ин тазодҳо нишонҳои нобарорӣ нестанд, балки як ҷузъи воқеияти касбӣ маҳсуб мешаванд. Дарки онҳо ба омӯзгор кумак мекунад, ки дақиқтар самти дарсро муайян кунад, тағйиротро ба нақша гирифта, нақши худро дар рушди шогирд беҳтар намояд.

3. Муносибати босалоҳият дар таълим имкон медиҳад, ки дарсҳои фанни таърих ба майдони мулоҳизаронӣ, муҳокимаронӣ, рушди нутқи худ ва таҳлили матн табдил ёбанд. Ин муносибат аз омӯзгор «фаъолият ба хоҳири фаъолият»-ро талаб намекунад, балки ҷустуҷӯи шаклҳои асоснокро пешниҳод менамояд: супоришҳо бо интиҳоби мавқеъ, саволгузорӣ ба матн ба ҷойи нақл кардан ва таҳияи хаттии андешаҳои худ, муҳокима атрофи мазмуни матн.

4. Омӯзгор бояд фаҳмад, ки салоҳиятҳо дар муддати як дарси ҷудогона рушд намеёбанд. Агар мақсад рушд додани онҳо бошад, салоҳиятҳо ботадрич, дар ҳар мавзӯ, дар ҳар навъи супориш ташаккул меёбанд.

5. Ислохот дар ҳолате самара хоҳад дод, ки ҳуди омӯзгорон дар он фаъолона иштирок намоянд. Бе ҳавасмандӣ, ҳамоҳангӣ ва дастгирӣ дар маҳалҳо, ҳар гуна дигаргунӣ метавонад танҳо дар рӯи коғаз монад. Аз ин рӯ, гуфтан, муҳокима кардан, озмудан ва яққоя рушд ёфтан хеле муҳим аст.

Саволҳо барои робитаи мутақобила

I. Дарки ғояҳои калидӣ

1. Шумо имрӯз дар бораи таълими фанни таърих дар шароити муосир чӣ чизи нав ё муҳимро фаҳмидед?
2. Кадом қисмати машғулияти имрӯза дар шумо воқуниши ботинӣ, мувофиқат ё муҳолифат ба вучуд овард? Чаро?
(эҳтимол, ин як изҳорот, мисол ё мушоҳида буд?)
3. Кадом супориш ё намуди фаъолият бештар дар ёдатон монд? Чаро?
(Чӣ қор кардан шавқовар буд? Дар кадом лаҳза шумо фаъолтар будед?)
4. Дар омӯзиши мавзӯ кадом мушкилот ё саволҳо боқӣ монданд?
(Чиро меҳаҳед бештар донед дар дарсҳои мушаххас бубинед?)
5. Шумо ҳамчун омӯзгор ва ҳамчун инсон чӣ чизро бо худ мебаред?
(Пас аз машғулият дар бораи чӣ фикр мекунад?)

Шакли қор: баррасӣ дар ҷуфт ё гурӯҳҳои хурд

II. Ҷумлаи зеринро ба анҷом расонед:

- «Бо омӯзиши ин машғулият ман фаҳмидам, ки...» ё
- «Акнун ман ба ... аз дидгоҳи дигар менигарам»

Шакли қор: як супоришро интиҳоб кунед ва ба таври хаттӣ ҷавоб диҳед.



ХУДБАҲОДИҲӢ: ЧӢ ДАР ХОТИРАМ МОНД, ЧИРО ФАҲМИДАМ?

Варақаи худбаҳодиҳии 1.1

Мақсад аз арзёбӣ на муайян кардани нишондиҳандаҳо, балки мусоидат ба дарки мавқеи шахсӣ ва нуқтаҳои эҳсосии изтироб ё ихтилоф дар заминаи ислоҳот ва тағйирот дар таълими фанни таърих мебошад.

Тест барои худбаҳодиҳӣ

Маълумоти барои худ наздиктарро интихоб кунед.

Саволҳо	Бале	Не	Қисман
1. Ман мефаҳмам, ки ҳадафҳо пеш ислоҳоти кунунии маориф қарор доранд	<input type="checkbox"/>	<input type="checkbox"/>	<input type="checkbox"/>
2. Ман мебинам, ки ислоҳот бо таълими таърих дар мактаби ман чӣ гуна алоқаманд аст	<input type="checkbox"/>	<input type="checkbox"/>	<input type="checkbox"/>
3. Ман мисолҳои кофӣ дорам, ки чӣ гуна муносибати босалоҳиятро дар дарсҳои таърих татбиқ кунам	<input type="checkbox"/>	<input type="checkbox"/>	<input type="checkbox"/>
4. Ман дар муҳите ҳастам, ки дар он мушкилотро муҳокима ва таҷрибаро мубодила кардан мумкин аст (ҳамкорон, гурӯҳи методӣ ва ғ.)	<input type="checkbox"/>	<input type="checkbox"/>	<input type="checkbox"/>
5. Ман бо ихтилофи миёни барнома ва сатҳи омодагии хонандагон рӯ ба рӯ мешавам	<input type="checkbox"/>	<input type="checkbox"/>	<input type="checkbox"/>
6. Супоришхоро мутобиқ ба синфи мушаххас, имконият ва шароитҳо месозам	<input type="checkbox"/>	<input type="checkbox"/>	<input type="checkbox"/>
7. Метавонам мисоли супоришero биёрам, ки ба рушди салоҳиятҳои (4K+) мусоидат мекунад	<input type="checkbox"/>	<input type="checkbox"/>	<input type="checkbox"/>
8. Медонам, ки кадом захираҳои рақамӣ барои омӯзгорон дастрасанд ва метавонам онҳоро дар фаъолияти касбӣ истифода барам	<input type="checkbox"/>	<input type="checkbox"/>	<input type="checkbox"/>
9. Воситаҳои зехни сунъиро барои оморасозии маводди таълимӣ, супориш ё тестҳо истифода кардаам	<input type="checkbox"/>	<input type="checkbox"/>	<input type="checkbox"/>
10. Эҳсос мекунам, ки овози ман ҳамчун омӯзгор дар муҳокимаи тағйирот муҳим аст	<input type="checkbox"/>	<input type="checkbox"/>	<input type="checkbox"/>

Бо ҳамкорон ҷавобҳои худро муҳокима кунед.

Чӣ мувофиқат мекунад? Дар кучо ихтилоф ҳаст? Шумо мехоҳед чӣ гуна корро дигар хел анҷом диҳед?

МАШҶУЛИЯТИ 2

НАТИҶАИ ТАЪЛИМ:

1. Дар асоси таҷрибаи воқеӣ дарёфтӣ роҳҳои ҳалли тазодҳои амалӣ

ДАРСИ АМАЛӢ: ТАЗОД – НУҚТАИ РУШД

Мақсад: Дар амалия муайян кардан, ки дар кучо тазодҳо (муҳолифатҳо) вучуд доранд ва ҷустуҷӯи нуқтаҳои тақия ва рушдро ҷӣ гуна оғоз намоем.

1. Мазмуни барнома

Тазод	Ҷӣ бояд кард? Ҷӣ гуна метавон ҳал кард?
1. Ҳаҷми мавод зиёд аст, аммо барои дарк кардан вақт намерасад	
2. Барнома бо як суръат пеш меравад, аммо хонандагон ғуноғунанд	
3. Баъзе мавзӯҳо ба хонандагон дур аз зиндагӣ менамоянд	

2. Методика ва шакли дарс

Тазод	Ҷӣ бояд кард? Ҷӣ гуна метавон тазодҳоро ҳал кард?
1. Татбиқи муносибатҳои нав талаб мешавад, аммо барои таҳияи супоришҳо вақт намерасад.	
2. Вақт барои муҳокима ва таҳлил намерасад.	
3. Хонандагон на ҳамеша маъноӣ омӯзиши баъзе мавзӯҳои таърихро мефаҳманд.	

3. Идоракунии синф

Тазод	Ҷӣ бояд кард? Ҷӣ гуна метавон тазодҳоро ҳал кард?
1. Шумораи хонандагон дар синф зиёд буда, ташкили баҳс ё кори ғуруҳӣ душвор аст.	
2. Баъзе хонандагон хомӯш буда, шавқро аз даст медиҳанд.	
3. Назорати расмӣ тартиботро нигоҳ медорад, аммо анғезаро зиёд намекунад	

МАВЗУИ 2

Муносибати босалоҳият дар таълим: чӣ гуна дарсҳои таърих ва нақши омӯзгор тағйир меёбанд

Чиро дониш муҳим аст?

- Муносибати босалоҳият дар таълим: моҳият ва фарқиятҳо аз таълими анъанавӣ;
- Тағйири мақсад ва вазифаҳои дарси таърих дар шароити муносибати босалоҳият ба таълим;
- Супориши кушода: чӣ гуна ба ташаккули малакаҳои тафаккур, таҳлил ва далеловарӣ алоқаманд аст.

Чиро бояд тавонем?

- Таҳлили ҳадафҳо ва муҳтавои дарси таърих аз нуқтаи назари муносибати босалоҳият;
- фарқ кардани намудҳои супориш ва табдил додани онҳо ба супоришҳои рағбона ба истифодаи амалии дониш;
- тарҳрезии вазъиятҳои таълимӣ;
- ташкили муҳити ҳамкорӣ ва инъикос

Саволҳои калидӣ барои баррасӣ

- Фарқи асосии дарси таърих, ки дар асоси муносибати босалоҳият сохта шудааст, аз дарси анъанавӣ дар чист?
- Дар муҳтавои таълими фанни таърих «омӯзгор — ташкилкунандаи муҳит» чӣ маъно дорад?
- Кадом супоришҳо дар дарс ба ҳонандагон имкон медиҳанд, ки ташаббус, тафаккури интиқодӣ ва ҳамкориро нишон диҳанд?

НАТИҶАҲОИ ТАЪЛИМ

Пас аз омӯзиши мавзӯ метавонед:

1. Чӣ будани моҳияти муносибати босалоҳият ва зарурати онро фаҳмед.
2. Чӣ гуна тағйир ёфтани нақши омӯзгорро фанни таърих дар шарҳ диҳед.
3. Супоришҳои кушода ва ба рушди салоҳиятҳо нигаронидашударо таҳия кунед.

Муқаддима

Чӣ маъно дорад «омӯхтани нав»? Чӣ гуна натиҷаро имрӯзҳо аз дарс интизорем? Чаро хонанда бояд на танҳо донанд, балки амал карда тавонад? Ба ин саволҳо **муносибати босалоҳият дар таълим** ҳамчун самти асосии муассисаи муосир ҷавоб дода метавонад.

Мавзӯ аз ду машғулият иборат аст. Ҳар яке ба шумо кумак мекунад, ки марҳила ба марҳила моҳияти ин муносибатро дарк намуда, онро дар амалияи худ татбиқ кунед.

Дар машғулияти аввал шумо бо принцип ва мантиқи асосии муносибати босалоҳият ба таълим шинос мешавед.

Ин машғулият чаҳорчӯбаи умумӣ ва фаҳмишро фароҳам меорад. Он ба дарс аз дидгоҳи нав — на аз мавқеи «мавзӯро расондам», балки аз мавқеи «хонанда чӣ кор мекунад ва чиро меомӯзад».

Дар машғулияти дуюм аз назария ба амалия гузашта, машқ мекунад, ки супоришҳои анъанавиро ба шакле табдил медиҳад, ки дар онҳо **амал, интиҳоб ва андешаронӣ** ҷой дошта бошанд. Муҳим аст, ки омӯзгор тавонад супоришҳои мураккабро бо дарназардошти имкониятҳои воқеии синф **мубоқиқ созад**, зеро раванди таълим ҳамеша ҷустуҷӯи тавозуни оптималӣ байни сатҳи душвории мавод ва дастрасии он барои хонандагон мебошад.

Хулоса: амалия, муҳокима, мубодилаи таҷриба дар маҷмӯъ ҳама чизе, ки омӯзишро муфид ва амалӣ мегардонад.



Шарҳи мафҳумҳои асосӣ

Муносибати босалоҳият дар таълим – модели муосири таълим аст, ки дар он муҳим на дониш ҳамчун ҳадаф, балки қобилияти истифодаи дониш дар амал мебошад.

Фарогирӣ дар соҳаи маориф — принсипест, ки тибқи он ҳар хонанда новобаста аз хусусият ва имкониятҳои ибтидоии худ метавонад ба раванди таълим ҷалб гардад. Омӯзгор суръат ва тарзи гуногуни дарки хонандагонро ба назар гирифта, шаклҳои корро тавре интиҳоб мекунад, ки барои ҳама шароити баробар ҷиҳати расидан ба ҳадафҳои таълимӣ фароҳам шавад.

Вазъияти таълимӣ – ҷаҳолияти махсус аз ҷониби омӯзгор ташкилшуда, ки дар он хонанда бо савол, супориш ё мушкилот рӯ ба рӯ мешавад. Ин метавонад муҳокима, таҳлили манбаъ, нақшофарӣ, лоиҳа ва ғайра бошад. Чунин ҳолат хонандаро водор мекунад, ки андеша кунад, муҳокима намояд, донишро ба кор барад.

Тафаккури таърихӣ – қобилияти дидани равандро, робитаҳо, сабабҳо ва натиҷаҳо дар паси воқеаҳо, фаҳмидани нуқтаҳои назари гуногун, таҳлили манбаъҳо ва хулосабарии асоснок.

Фасилитатор – омӯзгоре, ки на танҳо дониш медиҳад, балки ба хонанда кумак мекунад, ки омӯзад: савол диҳад, таҳқиқ кунад, баррасӣ намояд, роҳҳои ҳалли ҳудро пайдо кунад.

Супоришҳои кушода – супориши таълимиест, ки ҷавоби ягонаи дуруст надорад. Имкони мавҷудияти нуқтаҳои назари гуногун, роҳҳои ҳалли мухталиф ва усулҳои далеловарӣ вучуд дорад.

Манбаи таърихӣ – ҳар гуна матн, ҳуҷҷат, тасвир, артефакт ё ёддоштест, ки барои фаҳмидани рӯйдодҳои гузашта кумак мекунад.

МАШҒУЛИЯТИ 1

НАТИҶАҶОИ ТАЪЛИМ:

1. Муносибати босалоҳият дар таълим ва зарурати татбиқи онро фаҳмидан
2. Чӣ гуна тағйир додани нақши омӯзгорро шарҳ додан



АЗ МИСОЛҶОИ СОДА ОҶОЗ МЕКУНЕМ

Чиро медонед ва мефаҳмед?

Супориши барои гурӯҳҳо: саволҳоро муҳокима кунед ва аз таҷрибаи худ мисолҳо оред.

Савол	Намуна аз амалия
Саволи 1: Кадам усулҳоро истифода мебаред, то хонандагон на танҳо мавзӯро нақл кунанд, балки андеша ронда ва фикри худро баён намоянд?	
Саволи 2: Дар дарсҳои шумо кадом намуди супоришҳо ба хонандагон барои кор бо манбаъҳои таърихӣ ё саволҳои баҳсбарангез мусоидат мекунанд?	
Саволи 3: Шумо одатан чӣ гуна мефаҳмед, ки хонанда воқеан мавзӯро фаҳмидааст, на танҳо далелҳоро аз ёд кардааст?	



ЧИРО БОЯД ДОНЕД?

Варақаи иттилоотии 1.2-ро бодикқат хонда, фаҳмиши худро бо истифода аз варақаи худбаҳодиҳии 1.2 арзёбӣ кунед.

Варақаи иттилоотии 1.2

1. Моҳияти муносибатии босалоҳият дар таълим

Имрӯз ба омӯзгори фанни таърих ҳарчи бештар мегӯянд, ки «гузариш ба таълими босалоҳият» зарур аст. Ин ибора замонавӣ садо медиҳад, аммо дар асл пушти он тағйироти амалӣ ва мантиқии равшан меистанд.

Ҷаҳон тағйир меёбад. Хонанда тағйир меёбад. Мактаб низ тағйир меёбад. Таърих ҳамчун фанни мактабӣ низ ниёз ба бознигарӣ дорад. Агар қаблан омӯзиши таърих асосан ба азёдкунии сана ва рӯйдодҳо маҳдуд мешуд, имрӯз афзалият ба дарки равандҳо, таҳлили манбаъҳои таърихӣ, муқоисаи нуқтаҳои назар ва ҳулосабарории асоснок дода мешавад. Ҷамаи ин моҳияти муносибатии босалоҳият дар таълим аст.

Муносибати босалоҳият танҳо як истилоҳи нав нест, балки равияи педагогии замонавист, ки ҳадафи он аз азёдкунии маълумот гузашта, ба ташаккули қобилияти татбиқи дониш дар амалия ва ҳаёти воқеӣ равона шудааст.

Агар мухтасар гӯем:

- дониш — на ҳадаф, балки восита аст;
- хонанда — на қабулқунандаи иттилоот, балки иштирокчии фаъоли раванди таълим аст;
- дарс — на интиқоли мавод, балки ташкили фаъолият аст.

Ақидаи асосӣ: хонанда бояд на танҳо донанд, балки тавонад амал кунад.

Масалан:

- на танҳо сабабҳои Ҷанги якуми ҷаҳониро аз ёд кунад, балки тавонад фаҳмонад, ки онҳо чӣ гуна харитаи минтақаро тағйир доданд;
- на танҳо санаҳои шӯришхоро донанд, балки фаҳмад, ки чаро онҳо рух доданд ва ба чӣ оварда расониданд.

Ҷамеа савол ба миён меояд: ин дар амал чӣ гуна татбиқ мешавад? Чӣ тавр метавон тарзи анъанавии пешниҳоди маводро дақиқ тағйир дод, то хонанда на танҳо «дониш» гирад, балки ба «амал кардан» шурӯъ намояд?

Биёед инро дар як мисоли одӣ — як мавзӯ, вале дар муносибатҳои гуногун баррасӣ кунем.

Мисол 1. Таърихи халқи тоҷик

Мавзӯ: Ҷанги шаҳрвандӣ дар Тоҷикистон — синфи 11

Муносибати анъанавӣ	Муносибати босалоҳият дар таълим
5 сабаби оғози ҷанги шаҳрвандиро номбар кун, марҳила ва санаҳоро зикр намо	Тасаввур кун, ки ту — хабарнигори радиои мустақил дар солҳои 90-ум ҳастӣ. Гузорише навис, ки дар он шарҳ медиҳӣ, чаро гурӯҳҳои гуногуни аҳоли аз вазъият норозӣ буданд
Натиҷа: дониши далелҳо, хронологияи рӯйдодҳо	Натиҷа: фаҳмидани сабабҳои низоъ, тавони асосноксозӣ, истифодаи дониш дар вазъияти ғайристандартӣ

Ин гуна тағйир дар ташкили фаъолият ба хонанда имкон медиҳад, ки на танҳо иттилоотро такрор кунад, балки онро ба таври маърифатӣ истифода барад.

2. Ҳадафҳои таълими фанни таърих ва нақши нави омӯзгор

Муносибати босалоҳият дар таълим фаҳмиши ҳадафҳои дарсро комилан тағйир медиҳад. Акнун ҳадаф на танҳо «додани мавзӯ» ё «таъмини азхудкунии мавод» аст. Ҳадаф — инкишофи қобилияти фикрронии таърихӣ ва истифодаи дониш дар шароити нав мебошад.

Дар шакли амалӣ ва наздик ба таҷриба ин маънои кор бо манбаъҳои таърихӣ, муҳокимаи саволҳои баҳсбарангез ва дарки паёмадҳои онҳо мебошад.

Масалан:

- хонанда таҳлили манбаъҳои таърихиро метавонад
- робитаҳои сабаб ва натиҷаҳо дар таърих мефаҳмад;
- нуқтаҳои назари гуногунро ба як падидаи таърихӣ муқоиса мекунад;
- дар муҳокима иштирок мекунад, мавқеи худро асоснок мекунад.

Барои он ки хонанда воқеан ба фикрронии таърихӣ, муқоиса, таҳлил ва асосноккунӣ шурӯъ кунад, танҳо иваз кардани супоришҳо кофӣ нест. Тағйирот дар фаъолияти таълимӣ бе тағйирот дар қори ҳуди омӯзгор имконнопазир аст. Танҳо омӯзгор аст, ки тарҳи дарсро муайян намуда, самтҳои асосии таваҷҷуҳро интихоб менамояд ва муҳити таълимиро ба тавре ташкил медиҳад, ки хонанда дар он ҳамчун иштирокчии фаъол ва маърифатҷӯ ҷой мегирад.

Фарогирӣ ба як ҷузъи муҳими муҳити таълим табдил меёбад. Дарс наметавонад танҳо барои «хонандаи миёна» тарҳрезӣ шавад. Ҳар як синф гуногуншакл аст: бархе хонандагон маводро зудтар мефаҳманд, ба дигарон вақти бештар лозим аст; бархе бо матни китоб кофӣ дарк мекунад, дигарон бошад тавассути муҳокимаи шифоҳӣ беҳтар мефаҳманд. Вазифаи омӯзгор тарҳрезии чунин супоришест, ки барои ҳар як хонанда имкони воридшавӣ ба он мавҷуд бошад. Ин эътирофи гуногуншаклии хонандагон ва истифодаи он ҳамчун захира мебошад. Ҳангоме ки хонанда муҳити таълимиро барои иштироки фаъол ва маърифатӣ мусоид мебинад, эътимод ба қобилиятҳои шахсӣ ва сатҳи фаъолият дар раванди омӯзиш боло меравад.

Аз ин рӯ, муносибати босалоҳият нақши нави омӯзгорро талаб мекунад — на ҳамчун интиқолдиҳандаи дониш, балки ҳамчун тарроҳи вазъиятҳои таълимӣ.

Дар амал ин чӣ маъно дорад?

- Омӯзгор ҷавобҳои тайёр намедихад, балки саволгузори карданро меомӯзонад.
- Дарсро тавре месозад, ки хонанда амал кунад, на танҳо гӯш кунад.
- Супоришҳоеро интихоб мекунад, ки дар онҳо фикр кардан, баҳс кардан ва таҳлил кардан лозим аст.
- Мухите месозад, ки дар он хонанда аз хато кардан наметарсад, балки мекушад ва таҷриба мекунад.

Мувофиқи анъанайи хуб, биёед дар мисоли як мавзӯ бубинем, ки муносибати босалоҳият дар амал чӣ гуна татбиқ мешавад. Ин кумак мекунад, ки тағйиротро на танҳо дар мазмун супоришҳо, балки дар ҳуди мантиқи раванди таълимӣ бубинем. Хусусияти ин мисол дар он аст, ки як мавзӯ метавонад тавассути се вазъияти таълимӣ кушода шавад, ҳар кадоми онҳо ба хонанда имкон медиҳанд, ки бо мавод ба таври нав ҳамкорӣ кунад.

Мисол 2. Таърихи халқи тоҷик

Мавзӯ: Ҷанги шаҳрвандӣ дар Тоҷикистон — синфи 11

Мавзӯ	Супориш / вазъияти таълимӣ	Амали хонандагон
Ҷанги шаҳрвандӣ	Қор бо ҳуҷҷатҳо: Созишномаи оштии миллӣ (1997)	Параграфҳои калидии созишнома ро таҳлил мекунанд, ғояҳои асосии оштиро ҷудо мекунанд
Ҷанги шаҳрвандӣ	Бозии нақшҳо: музокирот барои барқарории сулҳ	Мавқеи ҷонибҳои гуногунро муаррифӣ мекунанд, баҳс мебаранд, роҳҳои созишро меҷӯянд
Ҷанги шаҳрвандӣ	Овезаи таърихӣ: «Овози сулҳ»	Образи визуалии даъват ба оштиро эҷод мекунанд, иқтибос ва рамзҳои давраро истифода мебаранд

Ин супоришҳо дақиқии таърихро нигоҳ медоранд, вале ҳамзамон имкон медиҳанд, ки хонанда нуқтаҳои назари гуногунро бубинад, бо манбаъҳо қор кунад ва андешаҳои худро дар шаклҳои гуногун баён намояд. Хонандагон на танҳо маводро тақрор мекунанд, балки бо гузашта тавассути нақшҳо, ҳуҷҷатҳо ва образҳои визуалӣ ба гуфтугӯ медароянд.

Якум, вақте омӯзгорон бо чунин мисолҳо шинос мешаванд, саволҳои амалӣ ба миён меоянд:

- Аз қуҷо барои чунин супоришҳо мавод ёфтан мумкин аст?
- Чӣ гуна ҳамаи онҳоро дар як дарс ҷой додан мумкин аст?
- Оё лозим аст, ки ҳамаи се вазъияти таълимӣ якбора истифода шаванд?

Ин ва дигар саволҳо қомилан мантиқиянд ва ҷавоби универсалӣ барои онҳо вуҷуд надорад.

Ин курси китоби пухтупаз бо доруҳои дақиқ нест, балки маҷмӯи самтнамоҳо мебошад. Ҳадафи он додани як дастури ягона набуда, балки нишон додани принципҳои мебошад, ки дар асоси онҳо омӯзгор метавонад таҷрибаи шахсии худро созад. Муҳимаш дарк кардани он аст, ки **супоришҳо бояд мутобиқ ба имкониятҳои синфи** мушаххас танзим кард. Ҳама чиз якбора муваффақ намешавад ва ин қомилан муқаррарӣ аст.

Дуюм, китоб танҳо нуқтаи ибтидоӣ аст.

Барои татбиқи шаклҳои фаъол дар раванди таълим қариб ҳамеша захираҳои иловагӣ ва дастрас лозим мешаванд, порчаҳои манбаъҳо, тасвирҳо, маводи аудио ва видео.

Сеюм интиҳоб ҳамеша бо омӯзгор мемунад.

Омӯзгоре метавонад ҳамаи се супоришро гузаронад, онҳоро ба ду дарс тақсим кунад. Омӯзгори дигар танҳо як вазъияти таълимиро интиҳоб мекунад, масалан, бозии нақшҳо ва вақти асосиро ба он мебахшад. Ва ҳар ду дуруст амал мекунад. Зеро муҳим — на шумораи супоришҳо, балки он аст, ки онҳо дар дарс чӣ гуна кор мекунад.

Ва ниҳоят-вақт ҳамеша маҳдуд аст

Маҳз ба ҳамин хотир, як қисми омодагӣ метавонад ба дӯши хонандагон гузошта шавад: маводро дар хона омӯзанд, нақшҳоро тақсим ва далелҳоро фикр кунанд. Ҳамин тавр, худфаъолиятӣ ва даргирӣ ташаққули меёбад.

Дар асл, ҳама чизҳои дар боло зикришуда зуҳури касбияти омӯзгор аст:

Қобилияти интиҳоби мутобиқ кардан ва сохтани фазое, ки дар он хонанда ба фикр кардан оғоз мекунад.

Агар қадам ба қадам кӯшиш кунем, ки муносибатҳои навро татбиқ намоем, супоришҳоро мутобиқ ва дарсҳоро бознигарӣ намоем, бо мурури замон дар амалияи педагогӣ тағйироти воқеӣ ба вуҷуд меоянд. Онҳо на ҳамеша фавран намоён мешаванд, аммо тадриҷан унсурҳои калидӣ аз нақши омӯзгор то мақсадҳои дарс тағйир меёбанд.

Барои он ки чунин тағйирот тасодуфӣ набуда огоҳона бошанд-муҳим аст, ки самтнамо дошта бошем.

Гузариш ба муносибати босалоҳият дар таълим

Чӣ буд	Чӣ шуд
Омӯзгор иттилоотро интиқол медиҳад	Омӯзгор фаъолиятро тарҳрезӣ мекунад
Хонанда — шунаванда	Хонанда — иштирокчӣ, таҳқиқкунанда
Супориш барои нақл кардан	Супориш барои дарк, муқоиса, муҳокима
Ҳадаф — такрори дониш	Ҳадаф — истифодаи дониш, рушди малакаҳо
Кор «барои баҳо»	Кор «барои натиҷа»

Оё ҳамаи гуфтаҳои мазкур — танҳо методикаи нав аст?

Саҳеҳтар мебуд бигӯем ин дар бораи он аст, ки чӣ гуна мантиқи дарс тағйир меёбад: аз интиқоли дониш — ба дарк ва истифодаи он. Мо аз дониш даст намекашем, балки онро ба воситаи амалии барои ҳуди хонанда муфид табдил медиҳем. Аз сохтори дарс даст кашида, онро бо маънои нав пур мекунем.

Хулоса

Муносибати босалоҳият дар таълим самтҳоеро муайян мекунад, ки дар доираи онҳо омӯзгор таҷрибаи шахсии худро ташаққули медиҳад. Дар доираи ин раванд, дониш ҳамчун заминаи устувор боқӣ монда, аммо муҳити дарсӣ ба фазое табдил меёбад, ки дар он хонанда на танҳо дониш мегирад, балки меомӯзад, ки онро дар амалия ва баррасиҳо татбиқ намудаанро ёд мегирад.

Савол: Вазъияти таълимӣ чист?

Вазъияти таълимӣ — вазъияти аз ҷониби омӯзгор тарҳрезӣшуда мебошад, ки дар он хонанда бо савол, мушкилот ё супориш рӯ ба рӯ мешавад. Ин на танҳо «супориш» аст, балки фазое барои амал, андеша, интиҳоб ва баррасӣ мебошад. Дар маркази раванди таълим на мазмун китоб, балки фаъолият ва иштироки маърифатии хонанда қарор дорад.

Барои чӣ вазъиятҳои таълимӣ лозиманд?

Вазъияти таълимӣ барои он лозиманд, ки хонанда на танҳо такрор кунад, балки таҳлил намуда, хулоса барорад ва қарор қабул кунад. Маҳз тавассути чунин вазъиятҳо салоҳиятҳои тафаккури интиқодӣ, эҷодкорӣ, муошират ва қобилияти кор дар гурӯҳ рушд меёбанд.

Чӣ гуна вазъиятҳои таълимиро сохтан мумкин аст?

Вазъияти хуби таълимӣ ин:

- супориши ҷолиб, ки ба вазъияти воқеӣ ё моделсозӣшуда пайванд дорад;
- усулҳои фаъл: муҳокима, лоиҳа, нақшбозӣ, кор бо манбаъҳо аст;
- натиҷаи кушода: равиш ва андешаҳои гуногун имконпазиранд;
- муҳтаво: хонанда «дар нақш», «аз номи касе», «барои касе» амал мекунад.

Мисоли 1. Таърихи умумӣ**Мавзӯ: Тамаддунҳои аввалин – синфи 5**

Супориш: Шумо — бостоншиносед. Як бозёфти қадимиро ёфтед. Ин чист? Барои чӣ истифода мешуд? Дар бораи зиндагии одамони он давра чӣ мегӯяд?

Амали хонандагон: тасвирҳои таҳлил мекунанд, фарзияҳо месозанд, асоснок намуда, дар гурӯҳ пешниҳод менамоянд.

Мисоли 2. Таърихи халқи тоҷик**Мавзӯ: Давраи истиқлолияти Тоҷикистон – синфи 11**

Супориш: Шумо — мушовирони президент мебошед. Лозим аст маълумоти мухтасар дар бораи душворӣ ва дастовардҳои солҳои аввали истиқлолият омода созед.

Амали хонандагон: бо манбаъҳо кор мекунанд, сабаб ва паёмадҳоро муайян намуда, гузориш омода месозанд.

Мисоли 3. Таърихи умумӣ**Мавзӯ: Давраи Эҳё – синфи 6**

Супориш: Афишаи (Реклама) намоишгоҳи «Нобигағони Эҳё»-ро эҷод кунед. Се шахсиятро интиҳоб намуда, тавсифи мухтасари саҳми онҳоро шарҳ дода, иқтибос ва унсурҳои визуалиро илова кунед.

Амали хонандагон: манбаъҳоро таҳлилу интиҳоб намуда, тарҳрезӣ ва натиҷаро пешниҳод мекунанд.

Вазъияти хуби таълимӣ бо формулаи зерин сохта мешавад:

савол + нақш + ҳадаф + натиҷа.

Ин чизест, ки ба хонанда имкон медиҳад на танҳо «донад», балки амал кунад. Вазифаи омӯзгор таҳия кардани қадаму маводҳо ва дастгирӣ мебошад.

Вазифаҳои дидактикии таълими фанни таърих

Таълими фанни таърих на танҳо атрофи далелу рӯйдод ва санаҳо сохта мешавад, балки дар асоси супоришҳои дидактикӣ низ ба роҳ монда мешавад, ки самти тамоми кори омӯзгорро муайян мекунад. Маҳз ҳамин супоришҳо заминаи рушди салоҳиятҳои калидиро фароҳам меоранд.

Вазъиятҳои таълимӣ дар курси мо нишон медиҳанд, ки ин вазифаҳо дар амал чӣ гуна татбиқ мешаванд. Муҳим дарк кардан аст, ки дар дарс ҳар як вазъияти таълимӣ якбора 2–3 вазифаро фаро мегирад. Ҳамзамон салоҳиятҳои калидӣ низ фаъол мешаванд: масалан, муҳокима на танҳо кор бо далел ва мафҳумҳоро талаб мекунад, балки тафаккури интиқодӣ, муошират ва ҳамкориро низ инкишоф медиҳад.

Бо мақсади дарки сохтори мазмунӣ ва самтҳои меҳвари фанни таърих, мо рӯйхати мухтасари вазифаҳои калидии дидактикиро пешниҳод менамоем.

Вазифаҳои дидактикӣ

Вазифа	Тавсифи кӯтоҳ
1. Ташаккули саводнокии хронологӣ	Муқоисаи рӯйдодҳо бо сана ва давраҳои таърихӣ, дарки пайдарпайӣ ва давомнокии онҳо
2. Рушди тафаккури таърихӣ	Таҳлили сабаб ва паёмадҳо, дарки гуногунмаъноии равандҳои таърихӣ, худдорӣ аз арзёбиҳои содакорона
3. Кор бо манбаъҳои таърихӣ	Таҳлили интиқодии ҳуҷжат, ёддошт, харита, омор ва тасвирҳо; қобилияти фарқ кардани далел аз тафсир
4. Азхудкунии мафҳум ва истилоҳот	Ташаккули дастгоҳи мафҳумӣ (инқилоб, модернизатсия, колониализм ва ғ.) барои таҳлил ва шарҳи гузашта
5. Ташаккули самтгирии арзишӣ	Дарки таҷрибаи таърихӣ, эҳтиром ба мероси фарҳангӣ, тарбияи масъулияти шаҳрвандӣ
6. Рушди малакаҳои таҳқиқотӣ	Шаклдихии мавқеи шахсӣ, ҳимояи асосноки он, муқоисаи версияҳои гуногун, кор бо фарзияҳо, ҷустуҷӯи маълумот ва таҳлили муқоисавӣ
7. Пайванди таърих бо замони ҳозира	Қобилияти гирифтани дарс аз гузашта ва дарки таъсири таърих ба рӯзгори имрӯза

Барои ҳар яке аз ин вазифаҳо метавон усулҳои методии гуногун, шаклҳои кор ва муносибатро интихоб кард. Дар доираи курс пурра кушодани онҳо имкон надорад, аммо мо самтҳоро тавассути вазъиятҳои таълимӣ ва машқҳои амалӣ нишон медиҳем.

Рӯйхати вазифаҳо дар замина оварда шудааст, зеро он ду вазифаро иҷро мекунад: аз як тараф, ин як воситаи мустақил барои омӯзгор дар банақшагирии дарсҳо мебошад, аз тарафи дигар, пайванддихандаи ҳамаи бахшҳои модул ба як низоми ягона.

Дарси дуруст тарҳрезӣшуда имкон медиҳад, ки вазифа ва салоҳиятҳо ҳамгиро шуда ва таълимро яклухт гардонад: фанни таърих дигар маҷмӯи далелҳо нест, балки ба фазои таҳлил, муколама ва ҷустуҷӯи маъно табдил меёбад.

Чамъбаст: хулосаҳои асосӣ

1. **Муносибати босалоҳият** даст кашидан аз дониш набуда, гузариш ба истифодаи амалии он мебошад.
2. **Фарогирӣ дар соҳаи маориф** эътирофи гуногуншаклии хонандагон, қобилиятҳо, суръати азхудкунӣ ва имкониятҳои онҳо мебошад. Он муносибат шароите фароҳам меорад, ки ҳар як шахс метавонад дар раванди таълим иштирок намуда, ба натиҷа ноил гардад.
3. **Таърих** на танҳо дар бораи гузашта аст, балки дар бораи қобилияти андешаронӣ, дарки робитаҳо ва хулосабарорӣ мебошад.
4. **Нақши омӯзгор** сохтани шароит барои муколама, ҷустуҷӯ ва амалкарди маърифатнок мебошад.
5. **Вазъияти таълимӣ** воситаи асосии татбиқи муносибати босалоҳият дар амал аст.
6. **Муносибати босалоҳият дар таълим** дарси таърихро берун аз муассисаи таълимӣ низ муфид гардонида, он мазмунро ба зиндагӣ наздик мекунад.

Саволҳо барои робитаи мутақобила

Замимаи 4.

I. Дарки ғояҳои калидӣ

1. Чӣ чиз аз машғулияти имрӯза дар шумо шавқ ё тааҷҷубро ба вуҷуд овард? Чаро?
 2. Кадоме аз супоришҳои пешниҳодшударо мехоҳед дар дарси худ озмоиш кунед?
 3. Кадом андеша ба назари шумо воқеӣ ё амалӣ намуд?
- Шакли кор: ҷавобҳои хаттӣ ё баррасӣ дар гурӯҳҳои хурд**


II. Худбаҳодиҳии таҷрибаи шахсӣ

1. Фаҳмиши шумо дар бораи нақши омӯзгор дар шароити муносибати босалоҳият дар таълим чӣ гуна тағйир ёфт? Чӣ равшантар, наздиктар ва фаҳмотар шуд?
 2. Шумо дар татбиқи муносибати босалоҳият дар дарсҳои таърих кадом душворихоро мебинед? Ва кадом қадамҳоро аллакай метавонед барои рафъи онҳо анҷом диҳед?
- Шакли кор: баррасии дукаса ё гурӯҳҳои хурд**

III. Арзёбии шахсӣ

1. Чӣ чиз барои шумо фаҳмо ва муҳимтар шуд?
2. Ибораро ба анҷом расонед:
 - «Пас аз ин машғулият ман фаҳмидам, ки...» ё
 - «Акнун ман ба ... аз дидгоҳи дигар менигарам»

Шакли кор: Як супоришро интихоб карда, хаттӣ ҷавоб диҳед.



ХУДБАҲОДИҲӢ: ЧИРО ДАР ХОТИР ГИРИФТАМ, ЧИРО ФАҲМИДАМ?

Варақаи худбаҳодиҳии 1.2

1. Мафхумро бо тавсифаш мувофиқ кунед.

Мафхумҳо	Тавсиф
А. Салоҳият	1. Қобилият барои истифодаи дониш, маҳорат ва таҷриба барои ҳалли масъалаҳо
В. Тафаккури таърихӣ	2. Қобилият барои таҳлили воқеаҳо, сарчашмаҳо ва дидани робитаҳо
С. Фасилитатор	3. Омӯзгорест, ки шароит барои ҷустуҷӯ ва таҳлили мустақилона фароҳам меорад
Ҷавоб:	А — ... ; В — ... ; С — ...

2. Ғалатро ёбед.

Ин изҳоротро интиҳоб кунед, ки ба ғояҳои муносибати босалоҳият мувофиқ нест:

- А. Хонанда бояд мавдуро тавре, ки дар китоб омадааст, азхуд кунад.
- В. Хонанда дар муҳокима иштирок мекунад, андешаи худро баён менамояд.
- С. Дарс тавре ташкил шудааст, ки хонанда донишро дар вазъияти нав татбиқ намояд.
- Д. Омӯзгор ҷавобҳои тайёр намендиҳад, балки саволҳоро ташвиқ мекунад.

3. Таърифро пурра кунед.

Муносибати босалоҳият – ин равишест, ки дар он муҳим на танҳо дониш, балки қобилияти...

- А. Ҳифз кардани таърифҳо.
- В. Истифода бурдани дониш дар ҳолати воқеӣ.
- С. Ба зудӣ бозгӯ кардани параграф.
- Д. Бе хато супоридани тест.

4. Интиҳоб кунед, ки кадом супориш ба муносибати босалоҳият мувофиқ аст?

- А. Аз китоб сабабҳои исёнро нусхабардорӣ кардан.
- В. Омода кардани мини-баҳсҳо дар бораи аҳамияти воқеа.
- С. Супоридани тест оид ба санаҳо ва воқеаҳои асосӣ.
- Д. Ёфтани ҳамаи номҳои шахсиятҳои таърихӣ дар параграф.

5. Ҷузъи намерасидагиро илова кунед.

Фасилитатор – ин омӯзгорест, ки ҷавобҳои тайёр намендиҳад, балки...

- А. Талаботро ба сатҳи дониш баланд мебардорад.
- В. Тартиботи гурӯҳиро ташкил мекунад.
- С. Шароити ҷустуҷӯи мустақилонаро фароҳам месозад.
- Д. Супоришро яққо бо хонандагон иҷро мекунад.

6. Нишон диҳед, ки кадом натиҷа рушди тафаккури таърихиро инъикос мекунад:

- А. Хонанда санаҳои воқеаҳо ва номҳои шахсиятҳои таърихиро аз ёд медонад.
- В. Хонанда мефаҳмонад, ки чаро воқеа рух дод ва чӣ оқибатҳо дошт.
- С. Хонанда метавонад параграфро бо калимаҳои худ бознависад ва мазмунашро нақл кунад.
- Д. Хонанда маълумотро дақиқ ва пайдарпай аз китоб бозгӯ менамояд.

МАШҒУЛИЯТИ 2

НАТИҶАИ ТАЪЛИМ:

1. Тартиб додани супоришҳои кушода ва ба салоҳиятҳо нигаронидашуда



КОРИ АМАЛӢ: УСТОХОНАИ ХУДБАҶОДИҶИИ ПЕДАГОГӢ

Кори амалии 1. «Интиқол додани супоришҳо» – Чӣ тавр бояд супоришҳоро дар асоси муносибат босалоҳият дар таълим тартиб диҳем?

Мақсад: Омӯхтани тарзи табдил додани супориши анъанавӣ ба супоришҳои ба рушди салоҳиятҳо нигаронидашуда.

Шакли кор: Кор дунафара ё дар гурӯҳҳои хурд.

Марҳилаҳои иҷро:

Қадами 1. Музокира карда ва супоришҳои эҳтимолиро нависед.

Қадами 2. Бо ҳамдигар дунафара/гурӯҳӣ мубодила намоед ва корҳоро бо истифода аз чек-листҳо таҳлил намоед.

Мавзӯ	Супориши маъмулӣ	Имкониятҳо барои табдил
1. Ҷанги Бузурги Ватанӣ	Се сабаби пирузии ИҶШС-ро номбар кунед	Тасаввур кунед, ки шумо таърихшиносед. Намоишгоҳи «Омилҳои пирузӣ»-ро омода мекунед. Се омилҳои калидиро интихоб ва асоснок кунед
2. Амوراتи Бухоро ва барҳамхурии он (оғози асри XX)	Сабабҳои барҳамхурии Амوراتи Бухоро-ро номбар кунед	
3. Давлатҳои асримиёнагии Осиёи Марказӣ	Давлатҳо ва солҳои мавҷудияти онҳоро номбар кунед	
4. Ҷангҳои Наполеон	Се ҷанг ва натиҷаи онҳоро номбар кунед	

Чек-лист барои арзёбии мутақобилаи супориши табдилёфта

Меъёрҳо	Ҳа	Қисман	Не
1. Оё супориш дорои муҳтавои мушаххас (вазъият, нақш, мушкилот) дорад?	<input type="checkbox"/>	<input type="checkbox"/>	<input type="checkbox"/>
2. Оё он таҳлил, интихоб, асосноккуниро талаб мекунад?	<input type="checkbox"/>	<input type="checkbox"/>	<input type="checkbox"/>
3. Оё онро бо роҳҳои гуногун иҷро кардан мумкин аст?	<input type="checkbox"/>	<input type="checkbox"/>	<input type="checkbox"/>
4. Оё дар он алоқамандӣ ба ҳаёти воқеӣ дида мешавад?	<input type="checkbox"/>	<input type="checkbox"/>	<input type="checkbox"/>

Кори амалии 2.

«Мутобиқсозии супоришҳо» – Чӣ гуна супоришро барои хонандагон дастрас кардан мумкин аст?

Мақсад: Омӯхтани тарзи мутобиқсозии супориши рушди салоҳиятҳо равонашуда ба имкониятҳои хонандагон.

Шакли кор: Кори дунафара ё гурӯҳҳои хурд

Марҳилаҳои иҷро:

Қадами 1. Мисол ва шарҳро хонед: саволҳои назоратӣ, вариантҳои мутобиқсозӣ.

Қадами 2. Як супориши таълимиро интихоб кунед ва онро ба имкониятҳои хонандагон мутобиқ созед.

Қадами 3. Бо дигарон дар гурӯҳҳо мубодила карда корҳоро бо истифода аз чек-лист таҳлил намоед.

Мисол:

Мавзӯ: Бедории милли дар Осиёи Марказӣ (охири асри XIX – аввали асри XX) – синфи 9

Муносибати анъанавӣ	Муносибати ба рушди салоҳиятҳо асосёфта
Намояндагони барҷастаи ҷадидизмро номбар кунед	Супориш барои гурӯҳҳо: Шумо муҳаррирони рӯзномаи аввали асри XX ҳастед. Маълумотро омода кунед: ҷадидҳо киҳо буданд, чӣ пешниҳод мекарданд, бо чӣ мубориза мебариданд ва чомеа онҳоро чӣ гуна қабул мекард

Хонанда чӣ кор мекунад:

Маълумотро ба тартиб медарорад, сохторро тартиб медиҳад, мухтасоро дар шакли нав пешниҳод мекунад, бо ақидаҳо кор карда, малакаи муошират ва ҳамкориро дар гурӯҳ меомӯзад.

Шарҳи супориш

Ин супориш ба хонанда имкон медиҳад, ки на танҳо далелҳоро номбар кунад, балки маълумоти таърихро тавассути саҳифаи рӯзнома ба шакли нав табдил диҳад. Хонандагон ақидаҳоро таҳия мекунанд, бо тасвирҳо кор мекунанд ва мухтасоро таҳлил мекунанд. Ин намуни фаъолият малакаҳои асосиро рушд медиҳад.

Саволи табиӣ ба миён меояд: оё ин супориш барои хонандагони ман дастрас аст?

Барои фаҳмидани ин саволҳои назоратиро мегузарем.

Саволҳои назоратӣ (чек-лист барои омӯзгор):

1. Оё хонандагони ман дар бораи моҳияти ҷадидизм ва намояндагони он тасаввур доранд?
2. Оё онҳо метавонанд маълумоти таърихро ҷамъбаст ва ба низом дароранд?
3. Оё онҳо омодаанд, ки ақидаҳои гузаштаҳоро дар қолаби муосир баррасӣ ва таҳлили интиқодӣ кунанд?
4. Оё онҳо метавонанд дар гурӯҳ кор карда вазифаҳоро тақсим намоянд?
5. Оё онҳо таҷрибаи эҷоди матнҳои сода доранд (масалан, мусоҳиба, эълон, мақолаи кӯтоҳ)?
6. Оё дар раванди дарсҳо шаклҳои визуалӣ ва эҷодӣ ба кор бурда шудаанд, аз ҷумла рӯзномаи деворӣ, таркиби тасвирҳо ва графикаи иттилоотӣ, ки ба таҳкими фаҳмиши мазмун мусоидат мекунанд?

7. Оё барои иҷрои супориш вақт ва захираҳо мавҷуданд (масалан, тасвирҳо, порчаҳои матн, дастрасӣ ба мавод)?
8. Кадом қисми супоришро хонандагон метавонанд мустақилона иҷро карда дар хона омодагӣ бинанд: хонанд, мавод ёбанд, қолаб ё ҷаҳорҷӯба барои мақола таҳия кунанд?

Албатта, ин рӯйхат пурра нест, аммо ҳамин 8 банд кофист, ки андешаи амиқ дар бораи ҳаҷм ва талаботи супориш ба вучуд орад (ва агар ба баъзе саволҳо ҷавоб «не» бошад, пас супориш ниёз ба «танзим» дорад).

Мухим: Мутобиқсозӣ ин содасозии баналӣ нест, балки қадамҳои «танзим» аст, ки супоришро барои хонандагон дастрас карда, сатҳи душвориро нигоҳ медорад, вале имкони иштирокро фароҳам меорад. Бе душвории оқилона рушд нест, бе дастрасӣ иштирок.

Вариантҳои мутобиқсозӣ:

- Ба қойи шакли рӯзнома — инфографика: кластер, харитаи зер, рӯзномаи деворӣ
- Ба қойи тамоми саҳифаи рӯзнома — таҳияи як мақола
- Ба қойи мақола — рубрика: мусоҳиба бо ҷадид
- Ба қойи мусоҳиба — корти иттилоотӣ: 3 шиори ҷадидҳо + шарҳи онҳо
- Ба қойи мусоҳиба — корти савол-ҷавоб дар мавзӯи «Ҷадидҳо киҳо буданд ва чаро муҳиманд?»
- Ба қойи кори гурӯҳӣ — супориш дунафарӣ ё сенафарӣ
- Ба қойи супориши якхела барои ҳама — озодии интиҳоб: хонандагон худ супориш ва шакли корро интиҳоб мекунанд

Як супориши таълимиро интиҳоб намуда, онро ба имкониятҳои хонандагони худ мутобиқ созед.

Мавзӯ: Фарҳанги давраи Эҳё (синфи 7)

Супориши таълимӣ: Барномаи сайёҳатро дар осорхонаи санъати давраи Эҳё таҳия кунед. Се объекти намоишро интиҳоб карда шарҳ диҳед, ки арзиши онҳо дар чист, чаро онҳо рӯҳи давраро инъикос мекунанд.

Мавзӯ: Фарҳанги давраи Эҳё (синфи 7)

Супориши таълимӣ: Шумо сенаристон ҳастед. Сенарияи кӯтоҳ барои видеои 3–4 дақиқагӣ таҳия кунед, ки дар он таъсири санъати Эҳё ба фарҳанги муосир нишон дода мешавад.

Мавзӯ: Ташкили ҶШС Тоҷикистон (синфи 9)

Супориши таълимӣ: Тасаввур кунед, ки шумо муҳаррири маҷаллаи таърихӣед. Мақола нависед: чаро ташкили ҶШС Тоҷикистон марҳилаи муҳими таърихи миллат гардид?

Мавзӯ: Ташкили ҶШС Тоҷикистон (синфи 9)

Супориши таълимӣ: Лентаи хронологии рӯйдодҳои марбут ба ташкили ҶШС Тоҷикистонро таҳия кунед. Нуқтаҳои калидӣ, иштирокчиён ва сабабҳои ҷудо кунед.

Чек-лист барои арзёбии мутақобилаи супориши мутобиккунонидашуда

Меъёр	Ҳа	Қисман	Не
1. Оё дар супориш масъала/саволи воқеӣ вучуд дорад?	<input type="checkbox"/>	<input type="checkbox"/>	<input type="checkbox"/>
2. Оё истифодаи донишҳо лозим аст?	<input type="checkbox"/>	<input type="checkbox"/>	<input type="checkbox"/>
3. Оё ҷой барои баҳс (далероварӣ) ҳаст?	<input type="checkbox"/>	<input type="checkbox"/>	<input type="checkbox"/>
4. Ин «супориш барои такрор» аст ё «барои фаҳмиш»?	<input type="checkbox"/>	<input type="checkbox"/>	<input type="checkbox"/>
5. Кадом захираҳо барои иҷро лозиманд?	<input type="checkbox"/>	<input type="checkbox"/>	<input type="checkbox"/>
6. Оё супориш ба синфи ман мувофиқ аст?	<input type="checkbox"/>	<input type="checkbox"/>	<input type="checkbox"/>

Кори амалии 3. Пешгӯии натиҷа

Ҳадаф: Омӯхтани тарзи пешгӯии натиҷа дар супориши ба рушди салоҳиятҳо нигаронидашуда.

Шакли кор: Кори дунафара ё гурӯҳҳои хурд

Марҳилаҳои иҷро:

Қадами 1. Як супориши стандартиро гиред (аз китоб ё таҷрибаи шахсии худ).

Қадами 2. Онро тавре тағйир диҳед, ки:

- хонанда амал кунад,
- ҷой барои андеша/таҳлил/баррасӣ бошад.

Қадами 3. Натиҷаро нишон диҳед: хонанда чӣ меомӯзад, кадом малакаҳоро инкишоф медиҳад.

Қадами 4. Бо дигар ҷуфтҳо/гурӯҳҳо мубодила кунед ва корҳоро бо истифода аз чек-лист таҳлил намоед.

Мисол. Матритса: «Супориш — Фаъолият — Натиҷа»

Супориши таълимии табдилёфта	Хонанда чӣ кор мекунад?	Натиҷа
Тасмаи хронологии рӯйдодҳои марбут ба таълими ҚШС Тоҷикистонро созад. Нуқтаҳои асосии иштирокчиён ва сабабҳои ҷудо кунед.	Маълумотро системанок мекунад, муҳимиятро ҷудо мекунад, робитаҳои сабаби таъсирро муайян мекунад	<ul style="list-style-type: none"> – Омӯхтани интиҳоби далелҳо ва тартиб додани онҳо. – Омӯхтани фаҳмидани он, ки як рӯйдод ба рӯйдоди дигар чӣ гуна таъсир мерасонад. – Азхуд кардани усулҳои содаи визуализатсия (аёнӣ): схемаи аёнӣ, харитаи вақт – Омӯхтани суҳанронӣ, ба таври равшан баён кардани ақидаҳои худ.
<p>Мавзӯ:</p> <p>Супориши ибтидоӣ:</p>		

Чек-лист барои арзёбии супориши мутобикшуда ва натиҷаи пешгӯйишуда

Меъёр	Ҳа	Қисман	Не
1. Хонанда дар ин супориш чӣ кор мекунад, такрор мекунад ё таҳлил?	<input type="checkbox"/>	<input type="checkbox"/>	<input type="checkbox"/>
2. Оё супориш шавқу ҳавас ва ангеваи хонандаро дастгирӣ мекунад?	<input type="checkbox"/>	<input type="checkbox"/>	<input type="checkbox"/>
3. Хонанда чӣ меомӯзад, кадом малакаҳоро инкишоф медиҳад?	<input type="checkbox"/>	<input type="checkbox"/>	<input type="checkbox"/>
4. Оё супориш ба синфи ман мувофиқ аст?	<input type="checkbox"/>	<input type="checkbox"/>	<input type="checkbox"/>
5. Чӣ гуна супоришро метавон барои синфи мушаххас сода ё мураккаб кард?	<input type="checkbox"/>	<input type="checkbox"/>	<input type="checkbox"/>
6. Нақши омӯзгор дар иҷрои ин супориш чӣ гуна аст?	<input type="checkbox"/>	<input type="checkbox"/>	<input type="checkbox"/>

Кори амалии 4. Иҷрои супориши ба рушди салоҳиятҳо нигаронидашуда**Мавзӯ:** Давлати Сомониён**ВАЗЪИЯТИ ТАЪЛИМӢ:** «Манифести Сомониён»

Тасаввур кунед, ки шумо мушовирони дарбори Исмоили Сомониед. Ба шумо супориш дода шудааст, ки манифест таҳия кунед, ки шарҳ медиҳад, чаро давлати Сомониён ҳамчун аввалин давлатдории тоҷикон сазовори эҳтиром ва эътироф аст.

Кор дар гурӯҳ:**Қадами 1.** Агар лозим бошад, супоришро мутобик созед.**Қадами 2.** Бонки ақидаҳо созед: ба ёд оред, аз манбаъҳо истифода баред ва дастовардҳои муҳими давраи Сомониёнро нависед: сиёсат, фарҳанг, дин.**Қадами 3.** 2–3 дастоварди калидиро интихоб кунед. Онҳоро ҳамчун далел истифода баред ва дар шакли муроҷиати оммавӣ пешниҳод намоед (дар шакли плакат, манифест, суҳанронӣ).**Қадами 4.** Андеша кунед, ки кадом унсурҳо барои ташаккули хувияти миллӣ муҳиманд ва ин бо рӯзгори имрӯза чӣ гуна пайванд дорад.**Қадами 5.** Натиҷаи корро муаррифӣ кунед.**Саволҳо барои робитаи мутақобила****Шакли кор: инфиродӣ ё дунафара. Музокира/ҷавобҳои хаттӣ.**

1. Кадом супориш ё шакли кор ба назари шумо муфидтар намудор шуд ва чаро?
2. Кадом принципҳоро ҳангоми таҳияи супоришҳо дар дарсҳои худ ба назар хоҳед гирифт?
3. Дар мутобиксозии супоришҳо кадом душворихоро эҳсос кардед ва чӣ гуна онҳоро метавон бартараф кард?
4. Барои шумо фарқи асосӣ байни супориши анъанавӣ ва супориши ба рушди салоҳиятҳо нигаронидашуда?
5. Чиро мехоҳед аллакай дар дарси навбатӣ озмод?
6. Ибораро ба анҷом расонед:
 - «Имрӯз фаҳмидам, ки муносибати босалоҳият — ин ...»
 - ё: «Акнун ман ба ... аз дидгоҳи дигар менигарам»

МАВЗУИ 3

Муҳитҳои таълим ва омӯзиш: чӣ гуна дарси таърихро ҳамчун фазои таҳқиқотӣ ташкил кардан мумкин аст

Чиро донишҷӯ муҳим аст

- Дарси таърих метавонад **фазои таҳлил, муколама ва маърифат** бошад, на танҳо интиқоли дониш.
- **Муҳити омӯзиш** — на танҳо синфхона, балки тарзи ташкили раванди таълим ва шакли ҳамкорӣ мебошад.
- Усулҳои таҳқиқотӣ **супоришҳои кушода, фарзия, далеловарӣ ва кор бо манбаъҳо** талаб мекунад.

Чиро бояд тавонем?

- **Тархрезии вазъиятҳои таълимӣ**, ки дар онҳо хонанда амал мекунад: таҳлил, муқоиса, хулоса.
- **Эҷоди супоришҳо**, ки андешаронӣ, интиҳоби мавқеъ ва далеловариро талаб мекунанд, на такрор.
- **Ташкили муколама**, ки ба хонанда имкон медиҳад фикр карда, савол диҳаду муҳокима кунад.

Саволҳои асосӣ барои баррасӣ:

- Чӣ гуна дарси таърихро ба **фазои таҳқиқотӣ** табдил додан мумкин аст, на танҳо ба нақли омӯзгор?
- **Кадам шароити муҳити омӯзиш** (ҷисмонӣ, равонӣ, методӣ) иштироқи маърифатии хонандагонро дастгирӣ мекунад?
- **Чӣ гуна муҳтавор** ҳангоми гузариш ба муносибати босалоҳият дар таълим **хифз** кардан мумкин аст?

НАТИҶАҲОИ ТАЪЛИМ

Пас аз омӯзиши мавзӯ метавонед:

1. Муҳити омӯзиш ва таълимро фарқ карда алоқаи онҳоро гӯед.
2. Муҳити таълим чӣ гуна ба рушди салоҳиятҳои калидӣ таъсир мерасонад, шарҳ диҳед.
3. Мушкilotи маъмулро ҳангоми эҷоди муҳити таълим муайян карда, роҳҳои рафъи онҳоро интиҳоб намоед.
4. Тархрезӣ ва таҳлили муҳити таълимро дар дарсҳои таърих омӯzed.


Муқаддима

Дар ин мавзӯ мо ба дарсҳои таърих аз дидгоҳи нав на ҳамчун майдон барои омӯзиши воқеаҳо ва далелҳои гузашта, балки ҳамчун **муҳити таълим**, ки дар он **шавқи хонанда, дарки маъно ва омодагӣ ба татбиқи дониш дар зиндагӣ** ташаккул меёбад, менигарем.

Мо мефаҳмем, ки **муҳити омӯзиш** аз **муҳити таълим** чӣ фарқ дорад ва ин фарқият чӣ гуна ба **рафтор, ангежа ва иштироки хонандагон** таъсир мерасонад.

Таваҷҷуҳи махсус ба рушди **салоҳиятҳои калидӣ (4K+)** **тафаккури интиқодӣ, эҷодкорӣ, муошират, ҳамкорӣ ва маҳорат омӯхтан** дода мешавад. Мо меомӯзем, ки муҳити таълим чӣ гуна ба **пайдо ва таҳкими ин малакаҳо** мусоидат мекунад.

Дар анҷом, тавассути **робитаи мутақобила** метавонед **ғояҳои калидиро дарк карда, фаъолияти педагогии худро арзёбӣ намоед ва қадамҳои навро барои татбиқи равишҳои муосир** дар дарсҳои таърих тарҳрезӣ кунед.



Шарҳи мафҳумҳои асосӣ

Таълим - раванди интиқоли дониш, малака ва маҳорат аз ҷониби омӯзгор ба хонанда.

Омӯзиш — раванди фаъолонаи азхудкунии дониш ва малака аз ҷониби хонанда. Дар моделҳои муосири таълим, бештар ба **омӯзиш** таваҷҷуҳ мешавад, яъне **муҳити таълим** бояд шароити омӯзиши фаъолро фароҳам созад, на танҳо интиқоли маълумот.

Саводи таърихӣ ин маҳорати дарки сабаб ва натиҷаи рӯйдодҳои таърихӣ, таҳлили нуқтаҳои назари гуногун, кор бо манбаъҳо ва татбиқи маърифатноки дониш дар бораи гузашта барои дарки имрӯз ва оянда мебошад.

Муносибати босалоҳият дар таълим — равона ба ташаккули малакаҳои универсалӣ мебошад, ки барои зиндагӣ заруранд, на танҳо ба интиқоли дониш.

Салоҳиятҳои калидӣ (4K+) — тафаккури интиқодӣ, эҷодкорӣ, муошират ва ҳамкорӣ + маҳорати омӯхтан, ки дар маҷмӯъ ҳамчун салоҳиятҳои калидӣ ё 4K+.

Иштирок — ширкати фаъолонаи хонанда дар раванди таълим, ҳавасмандӣ дар омӯзиши мавзӯ, омодагӣ ба муҳокима, баён кардани андеша ва ҷустуҷӯи роҳҳои ҳалли масъала мебошад.

Инъикос — дарки амалҳои шахсӣ ва раванди таълим: чӣ муваффақ шуд, чӣ душвор буд, чиро фаҳмид.

МАШҒУЛИЯТИ 1

НАТИҶАҶОИ ТАЪЛИМ:

1. Фарқ кардани муҳити омӯзиш ва муҳити таълим, дарки ҳадафҳо ва робитаи байни онҳо.
2. Шарҳ додан, ки муҳити таълим чӣ гуна ба рушди салоҳиятҳои калидӣ таъсир мерасонад.



АЗ МИСОЛҶОИ СОДА ОҒОЗ МЕКУНЕМ

Чиро медонед ва мефаҳмед?

Супориш барои гурӯҳҳо:

Яке аз вариантҳои интихоб карда, супориши пешниҳодшударо иҷро намоед.

Вариант 1: «Дарсе, ки хонандагонро фаъол кард»	Вариант 2: «Супоришҳои ҷолиб»
<p>Супориш: Лаҳзаеро дар даси таърих ба ёд оред, ки хонандагон бештар аз одат иштирок карданд.</p> <p>→ Ин чӣ гуна супориш буд? (шарҳ диҳед)</p>	<p>Супориш: Як супорише фикр кунед, ки хонандагонро «ҷалб» мекунад — шавқ, хоҳиши баҳс кардан, фикр кардан ва озмуданро ба вучуд меорад.</p> <p>→ Супоришро нависед</p>
<ul style="list-style-type: none"> • Хонандагон чӣ кор мекарданд? • Шумо чӣ кор мекардед? • Дар ин супориш чӣ ҳамаро фаъол кард? 	<p>Муҳокима дар гурӯҳ:</p> <ul style="list-style-type: none"> • Бартариҳои ин супориш дар чӣ аст? • Чаро он маҳз бо хонандагони шумо кор мекунад?

Тафаккури интиқодӣ — таҳлил кардан, муқоиса намудан, хулосабарорӣ.

Эҷодкорӣ — эҷоди ғояҳои нав, пайдо кардани роҳҳои ғайрианъанавии ҳалли проблема.

Муошират — баён кардани андешаҳо, далеловарӣ, муҳокима.

Ҳамкорӣ — кори гурӯҳӣ, ба мувофиқа расидан, гӯш кардани дигарон.

Маҳорати омӯхтан — гузоштани ҳадафҳо, банақшагирии худомӯзӣ, арзёбии шахсӣ.



ЧИРО БОЯД ДОНЕД?

Варақаи маълумоти 1.1 - ро бодикқат хонда, сатҳи фаҳмиши худро бо истифода аз варақаи худбаҳодиҳии 1.1 санҷед.

Варақаи иттилооти 1.1

Муҳит чӣ гуна ба ташаккули салоҳиятҳо таъсир мерасонад?

Чаро дар баъзе ҳолатҳо хонандагон бо шавқ ба баррасиҳо ҳамроҳ мешаванд, савол медиҳанд, андешаҳо пешниҳод мекунанд, вале дар ҳолатҳои дигар, хомӯш мемонанд, аз хато кардан метарсанд ё танҳо ҷавоби тайёрро интизоранд? Ҳарчи бештар сабаб на танҳо дар барнома ё китоб, балки дар он муҳити таълимиест, ки хонандагон дар он қарор доранд.

Имрӯз муносибати босалоҳият дар бисёр кишварҳо амалӣ шудааст ва Тоҷикистон аз ин истисно нест. Ин дар стандартҳои нави таълимӣ ҷой дода шудааст ва дар курсҳои тақмили ихтисос фаъолони татбиқи мегардад.

Аммо ин барои мо, омӯзгорони фанни таърих, чӣ маъно дорад? Чӣ гуна метавон ин муносибатро дар шароити муассисаи таълимии маъмулӣ амалӣ кард?

Фанни таърих на танҳо дар бораи гузашта аст. Ин фаннест, ки бевосита ба оянда ҳам таъсир мерасонад, ки хонандаи имрӯзро чӣ гуна дарк карда ҷойи худро дар оянда чӣ гуна мебинад. Ва бисёр чиз аз он муҳити таълимии вобаста аст, ки дар он дарк сурат мегирад: муҳити дастгиркунанда, кушода барои муколама ё баръакс, муҳити маҳдудшуда бо тақрори расмӣ далелҳо.

Муносибати босалоҳият дар таълим: сода ва фаҳмо

Муносибати босалоҳият дар таълим на дар бораи шумораи асосҳо, балки дар бораи маҳорати дидани робита ва дарки равандро бо таъя ба дониш аст.

Масалан: хонанда медонад, ки Давлати Сомониён дар асри IX пайдо шудааст ва яке аз аввалин давлатдории тоҷикон буд.

Аммо оё ӯ метавонад шарҳ диҳад:

- кадом хусусиятҳои он давра метавонанд асоси давлатдории тоҷикон ҳисоб шаванд?
- кадом унсурҳои мероси Сомониён имрӯз ҳам дар забон, фарҳанг, хувият эҳсос мешаванд?

Ин гуна саволҳо на танҳо барои тақрори маълумот, балки барои таҳлил, муқоиса ва ҳулосабарорӣ мусоидат мекунанд. Маҳз дар ҳамин раванд салоҳиятҳои муосир зоҳир мешаванд, ки дар асоси муносибати нави таълим қарор доранд.

Чаро муҳит муҳимтар аз мазмун аст?

Расонидани далелҳо худ ба худ салоҳиятҳоро ташаккул намедиҳад. Тафаккури интиқодӣ танҳо дар он ҳолат рушд мекунад, ки хонанда **худааш фикру таҳлил мекунад ва хулоса мебарорад**.

Ҳамкорӣ низ худ аз худ пайдо намешавад. Он **амали воқеиро талаб мекунад**: баррасӣ, баҳс, кори муштарак ва расидан ба мувофиқа аст.

Маҳз чунин унсурҳо фазои **дарс, сабки ҳамкорӣ, хусусияти супоришҳо**, муҳити таълимиро ташкил медиҳанд. Муҳит на танҳо раванди таълимиро ҳамроҳӣ мекунад, балки онро **маърифатнок, зинда ва ҷазбкунанда** месозад.

Барои тасаввур, ду вазъиятро муқоиса мекунем:

- Дар як синф хонандагон **савол медиҳанд, андеша баён мекунанд, ба муҳокима ҳамроҳ мешаванд**.
- Дар дигар синф — **хомӯш менишинанд, фармонро интизоранд, сухани омӯзгорро такрор мекунанд ва аз хато кардан метарсанд**.

Ин фарқ **натиҷаи муҳити таълимии гуногун** аст.

Агар дар синф:

- озодона савол додан мумкин бошад;
- аз хато кардан наметарсанд;
- имкони интиҳоб вучуд дошта бошад, чӣ гуна ва бо кӣ кор кардан,

он гоҳ эътимод пайдо мешавад, ангеza меафзояд ва хонандагон ба иштирокчиёни фаъол дар раванди таълим табдил меёбанд.

Агар дар синф:

- муҳимтарин чиз, хомӯшӣ ва интизом бошад;
- баҳо танҳо барои ҷавобҳои дуруст гузошта шавад;
- супоришҳо барои ҳама якхела бошанд,

он гоҳ ҳатто кунҷковтарин хонанда низ ташаббус нишон намедиҳад.

Бе инҳо салоҳиятҳои калидӣ 4K+ рушд намекунад.

Биёед ҳар ду мафҳумро баррасӣ кунем:

Ҷанба	Муҳити таълим	Муҳити омӯзиш
Мақсад	Азхудкунии донишҳои фанӣ	Рушди шахсият ва тафаккур
Омӯзгор	Манбаи дониш	Фасилитатор ва роҳнамо
Хонанда	Қабулкунанда	Фаъол ва ташаббускор
Воситаҳо	Китоб, тест, шарҳ	Савол, муҳокима, хулоса
Малакаҳо	Ёдоварӣ, хронология	Таҳлил, мавқеъгирӣ, ҳамкорӣ

*Барои он ки донишҳо ба салоҳият табдил ёбанд, **ҳар ду муҳит** лозиманд, ҳам муҳити омӯзиш ва ҳам муҳити таълим.*

Аммо таърифҳои абстрактӣ на ҳамеша имкон медиҳанд, ки бубинем онҳо дар амал чӣ гуна якҷоя мешаванд.

Биёед якчанд мисолро баррасӣ намуда, то пайгирӣ намоем, ки унсурҳои анъанавии дарси таърих чӣ гуна метавонанд тавассути муҳити таълим васеъ гарданд ва чӣ гуна салоҳиятҳои калидӣ дар хонандагон рушд мекунанд.

Мисоли 1. “Амир Темур ва нақши ӯ дар таърихи Осиёи Марказӣ” (синфи 7)

Навъ	Равандҳо ва супоришҳо
Мухити таълим	Хонандагон чадвали хронологӣ тартиб медиҳанд, ба саволҳои китоб ҷавоб медиҳанд, рӯйдодҳои калидиро сабт мекунанд.
Мухити омӯзиш	Хонандагон дар гурӯҳҳо таҳлил мекунанд, ки шахсияти Амир Темур дар кишварҳои гуногун (Тоҷикистон, Ўзбекистон, Эрон) чӣ гуна қабул мешавад; матнҳоро муқоиса мекунанд. Мактуби кӯтоҳе «аз гузашта» аз номи як сокини шаҳр ё деҳқони он давра менависанд. Ӯ ҳукмронии Темурро чӣ гуна дарк мекунад.

Сенарияи пешниҳодшуда нишон медиҳад, ки чӣ гуна дар асоси як муҳтаво метавон сатҳҳои гуногуни фаъолияти таълимиро ташкил кард. Аммо ҳатто супориши ҷолиб на ҳамеша фавран нишон медиҳад, ки кадом салоҳиятҳо дар хонандагон ташаккул меёбанд, махсусан агар дарсро кӯтоҳ ва ба шакли ақидаҳои гуногун (консепт) баррасӣ кунем.

Аз ин рӯ, дар қадами навбатӣ мо алоҳида муайян мекунем, ки кадом навъи супоришҳо ба муҳити омӯзиш ва таълим тааллуқ доранд ва кадом салоҳиятҳои 4К+ дар ҳар кадом фаъол мешаванд.

Дар муҳити таълим ташаккул меёбанд:

- тафаккури интиқодӣ (муайян кардани робитаҳои хронологӣ),
- малакаҳои когнитивии асосӣ.

Дар муҳити омӯзиш ташаккул меёбанд:

- тафаккури интиқодӣ (таҳлил ва муқоисаи манбаъҳо, далеловарӣ),
- муошират (муҳокима, пешниҳоди мактуб),
- ҳамкорӣ (ичрои муштраки супоришҳо),
- эҷодкорӣ (навиштани мактуб аз номи шахсияти таърихӣ).

Мисоли 2. Инқилоби Фаронса дар асри XVIII — синфи 8

Навъ	Раванд ва супоришҳо
Мухити таълим	Хонандагон матнро меҳонанд, схемаи «Сабабҳо – рӯйдодҳо – натиҷаҳо»-ро тартиб медиҳанд, ба саволҳо ҷавоб медиҳанд.
Мухити омӯзиш	Бозии нақшҳо: иштирокчиёни Маҷлиси миллий ислохотхоро муҳокима мекунанд. Гурӯҳҳо аз номи табақаҳои гуногуни ҷомеа (ашрофон, буржуазия, деҳқонон) далелҳо омода мекунанд.

Дар муҳити таълим ташаккул меёбанд: малакаҳои когнитивӣ (таҳлил ва батартибдарорӣ), дарки робитаҳои сабаб ва натиҷа.

Дар муҳити омӯзиш ташаккул меёбанд: муошират (суханронии шифохӣ), ҳамкорӣ (кори гурӯҳӣ), тафаккури интиқодӣ (далеловарии мавқеъ), эҷодкорӣ (фикр кардан аз номи дигарон, тасаввури таърихӣ).

Чӣ тавре ки аз мисолҳои овардашуда бармеояд, муҳити таълим худ аз худ ба вучуд намеояд, он тавассути интиҳоби супоришҳо, шакли ҳамкорӣ ва муҳити синф ташаккул меёбад.

Дар маркази ин раванд омӯзгор қарор дорад. Маҳз ӯ муайян мекунад, ки дар дарс чӣ рӯй медиҳад: такрори механикии дониш ё амали маърифатнок ва фаъол. Биёед, муфассалтар баррасӣ кунем, ки омӯзгор дар ташкили муҳите, ки ба рушди салоҳиятҳо мусоидат мекунад, чӣ нақш мебозад.

Омӯзгор меъмори муҳити омӯзиш

Салоҳиятҳо ба қисми муҳимми дарси муосир табдил ёфтаанд, на чудо аз фан, балки дар доираи он. Дар таълими фанни таърих ин маънои онро на танҳо расонидани донишҳо дар бораи гузашта, балки рушди малакаҳо: дидани робитаҳо, таҳлили рӯйдодҳо, баррасии аҳамияти онҳо дорад. Мо ба хонандагон кумак мекунем, ки нуктаҳои назари гуногунро баррасӣ кунанд, бо манбаъҳо кор карда, хулосаҳои мустақилона бароранд.

Унсурҳое, чун муҳокима, андешаронӣ, имкони шунида шудан аллакай шароити муҳити таълимиро фароҳам меоранд. Бисёр омӯзгорони фанни таърих инро тавассути супоришҳо, саволҳо ва муколама дар дарс татбиқ мекунанд.

Барои он ки фазои андешаронӣ ва ҷустуҷӯ воқеан дар дарс ташаккул ёбад, ният танҳо кофӣ нест.

Муҳим аст, ки фаҳмем кадом унсурҳои мушаххас ба ташаккули муҳити таълим мусоидат мекунанд ва онҳо дар амалияи ҳаррӯзаи мо чӣ гуна зоҳир мешаванд.

Дар поён чадвал бо салоҳиятҳои асосӣ ва намунаҳои татбиқи онҳо дар дарсҳои таърих оварда шудааст.

Чӣ гуна муҳити омӯзишро дар дарсҳои таърих ташкил кардан мумкин аст?

Принсип	Чӣ бояд кард?
Истифодаи саволҳои кушода	<ul style="list-style-type: none"> - «Ба фикри шумо, чаро...?» - «Агар чунин мешуд, чӣ ҳодиса рӯй медод?» - «Ин рӯйдодро бо донишҳои натиҷаҳо чӣ гуна арзёбӣ мекунед?»
Ворид кардани супоришҳои нақшӣ ва маъноӣ	<ul style="list-style-type: none"> - Муҳокимаҳо, бозиҳои нақшӣ, баҳсҳо - Супоришҳои дорои маъноӣ шахсӣ: «Ба шахси он давра чӣ мегуфтед?» - Пайваст кардани гузашта бо имрӯза: «Имрӯз ба мо чӣ таъсир дорад?»
Додани имкони интиҳоб	<ul style="list-style-type: none"> - Шакли кор: чадвалҳои хронологӣ, мусоҳиба, эссе - Интиҳоби мавзӯи лоиҳа ва тарзи пешниҳоди натиҷаҳо - Лоиҳаҳои хурд: мактуб аз гузашта, рӯзнома, дастнавис
Эҷоди шароити кори муштарак	<ul style="list-style-type: none"> - Кори дунафарӣ ва гурӯҳӣ - Баҳсҳо, ангежиши зен, мусоҳиба
Истифодаи манбаъҳои гуногуни таърихӣ	<ul style="list-style-type: none"> - Таҳлили ҳуҷжатҳо: мактубҳо, солномаҳо, қонунҳо, хронологияҳо - Муқоисаи нуктаҳои назари иштирокчиёни рӯйдодҳо (солноманавис аз Бухоро – муаллифи византӣ) - Муқоисаи андеша аз кишварҳо ё давраҳои гуногун

Усул ва роҳи худ ба худ, танҳо як қисми кор мебошанд. Муҳим аст, ки на танҳо супоришҳо ва шаклҳоро истифода барем, балки фаҳмем, ки онҳо ба хонандагон чӣ гуна таъсир мерасонанд.

Барои он ки муҳити таълим ба рушди салоҳиятҳо мусоидат кунад, бояд раванди дарсро мушоҳида ва ғӯш кард, ки хонандагон чӣ гуна воқуниш нишон медиҳанд, чӣ гуна фикр мекунанд, ҳамкорӣ мекунанд ва фикри худро баён менамоянд.

Қисми навбатӣ нишон медиҳад, ки ба кадом нишонаҳо бояд диққат дод ва чӣ гуна фаҳмид, ки муҳит воқеан барои рушди салоҳиятҳои калидӣ (**4K+**) шароит фароҳам меорад.

Чӣ гуна фаҳмидан мумкин аст, ки муҳити таълимӣ воқеан салоҳиятҳоро ташаккул медиҳад?

Мушоҳида кунед ва аз худ пурсед:

- Оё гурӯҳҳо ҳамоҳанг кор мекунанд, хонандагон нақшхоро таксим мекунанд?
- Оё хонандагон баҳс мекунанд ва далел меоранд?
- Оё савол медиҳанд ва ҷавоб меҷӯянд?
- Оё робитаҳои сабаб ва натиҷаро месозанд?
- Оё рӯйдодхоро аз нуқтаҳои назари гуногун шарҳ медиҳанд?
- Оё дар супоришҳо маънои шахсӣ пайдо мешавад?
- Оё метавонанд шарҳ диҳанд, ки чаро ин супоришро иҷро мекунанд?

Агар ҳадди ақал ба баъзе аз ин саволҳо ҷавоби «ха» диҳед, муҳити шумо аллакай ба рушди салоҳиятҳо мусоидат мекунад.

Барои он ки фарқи байни муҳити омӯзиш ва муҳити таълим равшантар шавад, муфид аст, ки параметрҳои калидиро ба шакли ҷадвал ҷамъбаст намоем. Ин кумак мекунад, ки **ҷониби техникии дарс (расонидани дониш)** аз **ҷониби маъноӣ ва рушддиҳанда (ташаққули салоҳиятҳо ва тафаккури таърихӣ)** равшан чудо карда шавад.

Муқоисаи ду муҳити таълимӣ

Унсурҳо	Муҳити таълим	Муҳити омӯзиш
Ҳадаф	Расонидани донишҳо дар бораи гузашта: рӯйдодҳо, далелҳо, санаҳо	Дарки равандҳо, рушди тафаккури таърихӣ, муносибати шахсӣ ба гузашта
Навъи супоришҳо	Ҷавоб ба саволҳои параграф, тартиб додани хронология, нақл кардан	Таҳлили манбаъҳо, баҳсҳо, лоиҳа, бозии нақшӣ, баррасиҳо
Нақши хонанда	Шунаванда, гирандаи дониш, иҷрокунанда	Иштирокчии фаъол, таҳқиқгар, ҳаммуаллифи раванд
Салоҳиятҳо	Танҳо қисман ташаққул меёбанд: дониш ва малақаҳои фанӣ	Салоҳиятҳои калидӣ (4K+) пурра рушд мекунанд
Ҳавасмандӣ	Метавонад коҳиш ёбад, агар диққат ба ёдоварӣ равона шавад	Бо иштироки фаъол, интиҳоб ва пайвастагӣ бо таҷрибаи шахсӣ меафзояд
Арзёбӣ	Тест, пурсиши шифоҳӣ, санҷиши хаттӣ	Худсанҷишкунӣ, ҳимояи лоиҳа, инъикос

Ин ҷадвал на танҳо воситаи муқоиса, балки имкони **дарки тағйироти мантиқии таълим** аст:

- аз расонидани дониш ба ҳамкорӣ,
- аз такрори механикӣ ба дарки маъно,
- аз хонандаи иҷрокунанда ба хонандаи фаъол.

Муҳити омӯзиш муҳити таълимро иваз намекунад, балки онро **такмил медиҳад**, ба он амиқӣ ва маънои шахсӣ мебахшад. Маҳз ҳамгироии **ду равиш** дарсро пурмазмун мегардонад: аз як тараф, сохтор ва асоси далелӣ медиҳад, аз тарафи дигар — тафаккур, ташаббус ва шавқро инкишоф медиҳад.

Дар замима, як қатор параметр ва шароити муҳити таълим оварда мешаванд, ки ба ташаққули салоҳиятҳо таъсири мустақим доранд:

- **Муҳити рушддиҳанда** – супоришҳое, ки андешаронӣ, иншо ва баҳсро талаб мекунанд.
- **Муҳити амн** – ҳатоҳо маҳкум намешаванд, балки таҳлил мегарданд.
- **Муҳити гуногуншакл** – хонандагон метавонанд тарзи ифодаи худро интиҳоб кунанд: иншо, муколама, рӯйнамо, видео.

- **Муҳити ғанӣ** – матнҳо, мавзӯҳо, иқтибосҳо, захираҳои визуалӣ ва рақамӣ.
- **Ҳамкорӣ** – кори дунафарӣ, лоиҳаҳои гурӯҳӣ, баҳсҳои адабӣ.

Муносибати босалоҳият дар таълим на ба технология, балки ба **нигоҳи муайян ба таълим** таъия мекунад: хонанда на танҳо ёд мегирад, балки **фикр мекунад, эҳсос мекунад ва қарор қабул мекунад**. Вазифаи омӯзгор фароҳам овардани шароит барои ин раванд дар доираи дарс аст.

Хулоса: муҳити омӯзиш ин на маҷмӯи усулҳо, балки **фарҳанги дарс** аст. Он андеша, заҳмат ва масъулиятро талаб мекунад, вале дар тарзи омӯзиши хонанда ва рушди шахсии омӯзгор **тағйироти воқеӣ** меорад.

Чамъбаст: хулосаҳои асосӣ

1. **Мухити таълим** — асосест, ки бе он азхуд кардани асосҳои фаннӣ ғайриимкон аст.
2. **Мухити омӯзиш** — фазое, ки дар он хонанда ба фикр кардан, амал кардан, шубҳа кардан ва дарёфти маъноҳо оғоз мекунад. Маҳз дар ҳамин ҷо салоҳиятҳои воқеӣ ташаккул меёбанд.
3. **Таърих** — ин бештар аз танҳо санаҳост. Ин дар бораи одамон ва интиҳоби онҳо аст.
4. **Мухитро омӯзгор ташаккул медиҳад**, на барнома ва методикаи таълим. Калимаҳои мо, саволҳо, эътимод ва қарорҳо воситаҳои калидии педагогика мебошанд.
5. **Салоҳиятҳо** асоси дарсанд, на унсури иловагӣ. Дарсҳое, ки тафаккурро рушд медиҳанд, бо хонанда барои тамоми умр мемонанд.

Саволҳо барои робитаи мутақобила

I. Дарки ғояҳои калидӣ

1. Ба назари шумо, фарқи асосӣ байни муҳити омӯзиш ва муҳити таълим дар чист?
2. Кадом мисолҳо ё ҳолатҳо аз матн бо таҷрибаи шахсии шумо мувофиқат доранд ва чаро?
3. Ба фикри шумо, муҳити таълим ба ташаккули салоҳиятҳои калидӣ чӣ гуна таъсир мерасонад?

Шакли кор: ҷавобҳои хаттӣ ё муҳокима дар гурӯҳҳои хурд

II. Худсанҷии таҷрибаи шахсӣ

1. Кадом унсурҳои муҳити омӯзиш дар дарсҳои шумо аллакай самаранок кор мекунанд?
2. Кадом усул ё шароитҳое, ки ба муҳити омӯзиш марбутанд, шумо аллакай истифода мебаред?
3. Кадом душвориҳо барои ташкили муҳити таълим дар муассисаи таълимӣ/синфи шумо ҳалал мерасонанд (захираҳо, вақт, фарҳанг)?

Шакли кор: қайдҳои инфиродӣ ва мубодила дар қори дунафара.

III. Гузариш ба амал

1. Кадом як тағйиротро метавонед дар дарси наздик ворид кунед, то муҳити таълимиро тақвият диҳед?
2. Кадом шаклҳоро (лоиҳаҳои хурд, супоришҳои нақшӣ, муҳокимаҳо, интиҳоби супориш) мехоҳед санҷед?
3. Кадом ғояҳоро метавонед дар воҳӯрии методӣ ё шурои педагогӣ пешниҳод кунед?

Шакли кор: қайдҳои инфиродӣ ва мубодила дар гурӯҳҳои хурд.



ХУДБАҲОДИҲӢ: ЧӢ ДАР ХОТИРАМ МОНД, ЧИРО ФАҲМИДАМ?

Варақаи худбаҳодиҳии 1.3

1. Кадоме аз унсурҳои зерин ба муҳити омӯзиш тааллуқ доранд?

- А. Бозии нақшӣ «баҳси табақаҳо дар Фаронса»
- Б. Китоб ва атласи таърих
- В. Кор бо ҷадвали хронологӣ
- Г. Навиштани мактуб аз номи шахсияти таърихӣ

2. Мақсади асосии муҳити таълим ин аст:

- А. Санҷиши донишҳо оид ба мавзӯ
- Б. Расонидани далелҳои таърихӣ
- В. Ташаккули тафаккур, ташаббус ва дарк
- Г. Такрори сана ва рӯйдодҳо

3. Натиҷаи муҳити таълим чист?

- А. Малакаи нақл кардани параграф
- Б. Қобилияти савол додан ва хулоса баровардан
- В. Донистани санаҳо ва ҳокимон
- Г. Пур кардани схема «Сабабҳо — Рӯйдодҳо — Натиҷаҳо»

4. Нишонаҳои муҳити таълим инҳоянд:

- А. Ҷавобҳо танҳо аз рӯи китоб
- Б. Танҳо баҳодиҳӣ барои дурустӣ
- В. Имкони интиҳоб, саволҳои кушода
- Г. Қабули хатоҳо ҳамчун қисми омӯзиш

5. Чаро ҳамгироии муҳити омӯзиш ва таълим муҳим аст?

- А. То хонандагон дар дарс парешон нашаванд
- Б. То ҳама баҳои хуб гиранд
- В. То дониш бо маънои шахсӣ пайваст шавад
- Г. То китобро зудтар тамом кунанд

6. Кадом салоҳият ташаккул меёбад, агар хонанда натиҷаи ислохотро таҳлил карда, фикри далелнок баён кунад?

- А. Эҷодкорӣ
- Б. Муошират
- В. Тафаккури интиқодӣ
- Г. Ҳамкорӣ

7. Дар кадом супориш эҳтимоли бештар аст, ки эҷодкорӣ зохир шавад?

- А. Ҷавоб додан ба саволҳо пас аз параграф
- Б. Навиштани мактуб аз гузашта аз номи сокини шаҳри Самарқанд
- В. Тартиб додани ҷадвал оид ба сиёсати хориҷӣ
- Г. Ёфтани санаҳои рӯйдодҳо дар хронология.

Сенарияи дарс

Мавзӯ: *Амир Темур ва нақши ӯ дар таърихи Осиёи Марказӣ — синфи 7*

Асос: *Ташаққули салоҳиятҳои калидӣ (4K+) тавассути таҳлили манбаъҳо ва навиштани матни RAFT (нақш (роль), манфиатгирандагон (аудитория), шакл (форма), мавзӯ(тема))*

Мақсад:

1. Дидани фарқият дар арзёбии рӯйдодҳои таърихӣ дар кишварҳои гуногун.
2. Таҳлил ва муқоисаи манбаъҳо ва баровардани хулоса.
3. Эҷоди матн аз номи шахсияти таърихӣ бо истифода аз усули RAFT.

1. Фаъолгардонии донишҳо

- Саволҳои кӯтоҳ: «Шумо дар бораи Амир Темур чӣ медонед?»
- Омӯзгор бо истифода аз воситаҳои аёни мухтасар дар бораи тарҷумаи ҳол, юришҳои ҳарбӣ ва сиёсати маъмурии Амир Темур нақл мекунад.
- Воситаи аёни: чадвали хронологӣ — “Рӯйдод – Сол – Аҳамият”

2. Таҳлили манбаъҳо

- Синф дар гурӯҳҳо муттаҳид мешавад
- Ба ҳар гурӯҳ порчаи манбаъ дода мешавад: Тоҷикистон, Ёзбекистон, Эрон

Супориш: Матро бодиккат хонед. Дар матн зери калимаҳои иникоскунандаи хусусиятҳои калидии симои Амир Темур хат кашед. Дар гурӯҳ баррасӣ кунед:

- Темур дар ин матнҳо чӣ гуна тасвир шудааст: монандӣ ва фарқиятҳо дар чӣ ҳаст?
- Калом омил метавонад ба чунин нуқтаи назар таъсир расонад?
- Кадом нуқтаи назар мутаваззинтар менамояд? Чаро?

3. Супориши RAFT: навиштани «мактуб аз гузашта»

- Омӯзгор шакли RAFT-ро шарҳ медиҳад (нишон додани слайд ё қолаб дар тахта)
- Ҳар гурӯҳ нақш интихоб мекунад (сокини шаҳри Самарқанд, деҳқон, донишманд ва ғайра.)
- Хонандагон аз рӯи қолаби RAFT аз гузашта мактуб менависанд
- Гурӯҳҳо мактубҳоро ба овози баланд мехонанд.

4. Робитаи мутақобила — вазифаи хонагӣ

- Чӣ душвор буд?
- Кадом чизи навро омӯхтед?
- Фарқи назари шахсӣ аз матни расмӣ дар чист?

Мавод барои дарс**1. Порчаҳо аз манбаъҳо (аз китобҳои дарсии фанни таърих)****Китоби таърихи Тоҷикистон**

Амир Темур дар таърихи минтақа нақши муҳим бозидааст. Гарчанде ки ӯ намояндаи миллати тоҷик набуд, давлаташ ҳудудеро дар бар мегирифт, ки тоҷикон дар он зиндагӣ мекарданд. Сиёсати ӯ ба болоравии муваққати иқтисодӣ, рушди ҳунармандӣ ва савдо дар шаҳри Самарқанд ва дигар шаҳрҳо мусоидат кард. Аммо юришҳои ҳарбии ӯ бо вайронкорӣ ҳамроҳ буданд. Барои аҳолии тоҷик ин давра дугона буд: аз як тараф — рушди фарҳангӣ, аз тарафи дигар — зӯрварӣ ва фишор. Дар маҷмуъ, давраи Темур мероси мураккаб ва муҳолиф боқӣ гузошт.

Китоби таърихи Ўзбекистон

Амир Темур сарлашқари бузург ва бунёдгузори як давлати пурқудрат. Ӯ заминҳои парокандаро муттаҳид кард ва Осиёи Марказиро тартиб овард. Давраи ҳукмронии ӯ барои Самарқанд «асри тиллоӣ» гардид, ки ба маркази илм, санъат ва фарҳанг табдил ёфт. Қувват, стратегия ва ақли ӯ наслҳои ўзбекҳоро илҳом мебахшад. Маҳз ба шарофати Темур Ўзбекистон вориси як давлати бузург гардид. Бале, юришҳои ӯ шадид буданд, аммо онҳо нуфуз ва амнияти минтақаро таҳким бахшиданд. Имрӯз ӯ ҳамчун қаҳрамони миллӣ шинохта мешавад.

Таҳқиқоти таърихӣ, Эрон

Барои Эрон номи Темур пеш аз ҳама бо вайронкорӣ ва ранҷ пайвандӣ дорад. Артиши ӯ шаҳрҳои зиёдеро, аз ҷумла Исфаҳонро хароб кард, ки дар он ҷо даҳҳо ҳазор сокин кушта шуд. Бо вучуди тавачҷуҳи ӯ ба фарҳанг ва сохтмон дар Самарқанд, дар хотираи эронӣ ӯ ҳамчун ғоратгар боқӣ мондааст, ки мусибат овард. Баъзе таърихшиносони эронӣ саҳми ӯро дар рушди меъморӣ эътироф мекунанд, аммо дар шуури ҷамъиятӣ ӯ бештар ҳамчун вайронкунанда, на бинокор, қабул мешавад.

2. Супориши RAFT: навиштани «мақтуб аз гузашта»

RAFT чист?

RAFT — усулест, ки ба хонандагон кумак мекунад, матнҳоро аз **нақшҳои гуногун** ва дар **жанрҳои гуногун** нависанд. Ин ном ихтисораи чор унсур аст:

- **R (Role)** — нақш: кӣ менависад?
- **A (Audience)** — шунаванда: ба кӣ менависад?
- **F (Format)** — шакл: мақтуб, гузориш, суханронӣ ва ғ.
- **T (Topic)** — мавзӯ: дар бораи чӣ менависад?

Унсур	Маъно ва саволҳое, ки бояд ҷавоб дода шаванд
R (роль)— Нақш	Кӣ менависад/мегуяд? Аз номи кӣ матн эҷод мешавад?
A (аудитория)— Шунаванда	Ба кӣ равона шудааст? Кӣ гиранда аст?
F (форма)— Шакл	Дар кадом жанр? Матн чӣ гуна тарҳрезӣ шудааст: мақтуб, суханронӣ, рӯзнома, ёддошт ва ғ.?
T (тема)— Мавзӯ	Матн дар бораи чист? Маънои асосӣ, ғоя ё тезиси паём кадом аст?

Мисол

Нақш: Деҳқони канораҳои Самарқанд Синфхона: Хонанда Шакл: Мақтуби шахсӣ Мавзӯ: Зиндагии ман дар замони Темур	Писарам, ту ҳанӯз хурдӣ ва ёдат нест, ки пеш аз омадани Темур ҳол чӣ гуна буд. Ҷанг бисёр шуд, инро медонем. Одамонро ба лашкар мебаранд, андозҳо гаронтар шуданд. Аммо дар шаҳр ҷунбишу раванқ пайдо шудааст — бино месозанд, савдо мекунанд, донишмандон аз ҳар ғӯша меоянд. Тарс ва ифтихор паҳлӯи ҳам зиндагӣ мекунанд. Умед дорам, ки ту дар замони озоишта калон мешавӣ ва мефаҳмӣ, ки ҳамаи ин корҳо барои чӣ буданд.
---	--

МАШҒУЛИЯТИ 2

НАТИҶАИ ТАЪЛИМ:

1. Шиносоӣ бо душвориҳои маъмул ҳангоми ташкили муҳити таълим ва интихоби роҳҳои рафъи онҳо



АЗ МИСОЛҲОИ СОДА ОҶОЗ МЕКУНЕМ

Чиро медонед ва мефаҳмед?

Супориш барои гурӯҳҳо:

Ҳар як ақидаро хонед. Дуруст ё нодуруст будани онро қайд карда, барои шарҳ додани фикри худ омода бошед.

Ақидаҳо:

1. Бе маводи иловагӣ (тасвирҳо, манбаъҳо, рӯнамоҳо) муҳити таълимиро ташкил кардан ғайриимкон аст.

☐ Дуруст ☐ Нодуруст

2. Муҳити омӯзиш танҳо дар дарсҳое имконпазир аст, ки лоиҳа ва баррасӣ доранд.

☐ Дуруст ☐ Нодуруст

3. Дар синфи калон ва гуногун имкон надорад, ки шароити ҳамкорӣ ташкил шавад.

☐ Дуруст ☐ Нодуруст

4. Агар хонандагон супоришҳои аз рӯйи як қолаб иҷро кунанд, муҳити омӯзиш камтар зоҳир мешавад.

☐ Дуруст ☐ Нодуруст

5. Агар хонанда дар дарс хато кунанд, муҳим аст, ки ғавран ислоҳ шавад, то дигарон саргардон нашаванд.

☐ Дуруст ☐ Нодуруст

6. Саволҳои кушода ва супоришҳои ғайрианъанавӣ фоида доранд, танҳо агар дар синф хонандагони қавӣ ва дорои ҳавасмандӣ бошанд.


☐ Дуруст ☐ Нодуруст

7. Агар дар синф оромӣ ва интизом набошад, пас дарс самаранок нест.

☐ Дуруст ☐ Нодуруст

8. Ҳатто бе тағйири супоришҳо метавон муҳити таълимиро ташкил кард, муҳим он аст, ки чӣ гуна онҳоро пешниҳод мекунӣ.

☐ Дуруст ☐ Нодуруст



ЧИРО БОЯД ДОНЕД?

Варақаи иттилоотии 1.2-ро бодикқат хонда, бо истифода аз саволҳои баррасӣ кунед.

Варақаи иттилоотии 1.2

Монеаҳои муҳити омӯзиш: таҳлили мушкилот ва қадамҳо ба сӯйи тағйирот

Воқеият аз идеал дур аст? Ин муқаррарӣ аст. Биёед воқеъбинона дар бораи душворихое, ки омӯзгорон ҳангоми кушиши татбиқи муҳити таълим ва салоҳиятҳои калидӣ дар шароити маъмулӣ дучор мешаванд, суҳбат кунем. Ҳамзамон, бубинем, ки кадом қадамҳои одӣ ва воқеӣ вучуд доранд, бе он ки худ ва хонандагонро барои ба пеш ҳаракат кардан аз ҳад зиёд бор кунем.

Маҳдуд будани вақт

Проблема: Маълумоти китоби дарсӣ зиёд, аммо вақт кам. Меҳроҳед баррасиҳо ё кори лоиҳавӣ гузаронед, аммо дар сар фикр ҷарх мезанад: «мо наметавонем мавзӯро пурра омӯзем».

Чӣ кумак мекунад:

- Истифодаи **супоришҳои кӯтоҳ**, вале пурмаънӣ. Масалан: ба ҷойи бозии нақшии калон, **баҳси 5-дақиқагӣ** дар ҷуфтҳо бо саволи «Оё сиёсати Искандари Макдунӣ пешрафта буд?»
- Ворид кардани унсурҳои омӯзиш бевосита ба **супоришҳои анъанавӣ**. Масалан, ҷадвали «Сабабҳо — рӯйдодҳо — натиҷаҳо» метавонад бо саволи «Гуруҳҳои гуногуни аҳоли ба ин натиҷаҳо чӣ гуна вокуниш нишон медоданд?» анҷом ёбад.
- Тақсим кардани фаъолиятҳои калон ба қисмҳо. Дар як дарс муҳокима, дар дигар тартиб додани лоиҳаи хурд. Ин махсусан дар синфҳои 10–11 дар мавзӯҳои чун «Ҳаракати милли дар Осиёи Марказӣ» ё «Ташаккули ҶШС Тоҷикистон» самаранок аст.

Хулоса: шарт нест ҳама чизро якбора тағйир дод. Ҳатто 5 дақиқаи муколамаи кушода муҳити омӯзишро эҷод мекунад.

Хонандагон ғайрифайоланд ё ба озодӣ одат накардаанд

Проблема: душвор аст, ки хонандагонро фаъол созед. Онҳо ҷавоби дурустро интизоранд, аз хато метарсанд, намехоҳанд гап зананд.

Чӣ кумак мекунад:

- Оғоз кардан аз **саволҳои кушодаи сода**, ки дар онҳо хато кардан имкон надорад. Масалан: «Чӣ шуморо дар ин мавзӯ ба тааҷҷуб овард?», «Қадам қисм ба шумо муҳимтар намуд?»
- Истифодаи **шаклҳои «фаъолияти нарм»**: на якбора баррасӣ, балки аввал навиштани ҷавобҳо дар дафтар, баъд дунафара ва сипас дар тамоми синф.
- Таъкид кардан, ки **хато намудан чизи муқаррарӣ аст** ва ҳар андеша муҳим аст. Мешавад ошкоро гуфт: «Мо як ҷавоби дурустро намечӯем, мо фикр кардан ва муқоиса карданро меомӯзем».
- Ҷалб кардани **шаклҳои ғайрирасмӣ кор** — масалан, санчиши хурд: «Агар ту дар замони ислохоти ҷадидӣ зиндагӣ мекардӣ, чӣ гуна муносибат мекардӣ?» — ин тарсро кам мекунад, тасаввуротро фаъол месозад.

Хулоса: муҳим муҳити бехатарро эҷод кардан аст. Аввал як нафар гап мезанад, баъд дуум. Баъд тамоми синф.

Захираҳои иловагӣ нестанд

Мушкilot: супоришҳои зиёд манбаъҳо, тасвирҳо, маводро талаб мекунанд. Аммо дар муассисаи таълимӣ танҳо китоб ва тахта.

Чӣ кумак мекунад:

- Истифодаи **он чизе, ки аллакай ҳаст:** китобро метавон ба манбаъ табдил дод. Масалан, порча аз параграфро ҳамчун «назарияи таърихнигор» пешниҳод кардан ва аз хонандагон хоҳиш кардан, ки онро рад ё пурра кунанд.
- Эҷоди супоришҳо **бо истифодаи тасаввурот.** Масалан: рекламаи намоишгоҳи «Сомониён: решаҳои мо»-ро фикр кунед, дар он чӣ тасвир мекардед?
- Хонандагонро ташвиқ кардан, ки **маводро аз хона ё интернет** биёранд (агар имкон бошад): тасвирҳо, матнҳо, иқтибосҳо.
- Ҳамкорӣ бо омӯзгорон — сохтани **бонки манбаъҳои содда** (масалан, мактубҳо, қонунҳо, схемаҳо, харитаҳо) барои мавзӯҳои дарсии синфҳои 7–11.

Хулоса: ҳатто захираҳои камро метавон ба муҳити омӯзиш табдил дод, агар бо онҳо ҳамчун нуқтаи ибтидоӣ барои андешаронӣ кор карда шавад.

Синф хеле гуногун аст: хонандагони қавӣ ва заиф

Мушкilot: баъзеҳо хонандагон ҳамаи корро зуд анҷом медиҳанд, баъзеҳо умуман ғаъол нестанд. Баъзеҳо ғаъоланд, дигарон хомӯш.

Чӣ кумак мекунад:

- Пешниҳоди **супоришҳои гуногун.** Масалан: яке чадвал менависад, дигаре муколама, сеюм мактуб аз гузашта. Ҳама супоришро иҷро мекунанд, вале ҳар кадом дар сатҳи худ.
- Ворид кардани **накшҳо дар гурӯҳ:** яке таҳлил мекунад, дигаре менависад, сеюм муаррифӣ мекунад. Ин ба ҳар кас имкони муфид будан медиҳад.
- Тартиб додани **супоришҳо бо сатҳҳо:** саволҳои асосӣ + як саволи амиқ барои хоҳишмандон. Масалан, дар мавзӯи «Ҷанги шаҳрвандӣ дар Тоҷикистон» яке сабабҳоро меҷӯяд, дигаре «репортаж»-ро аз номи шоҳид менависад.

Хулоса: муҳити таълим ин «ҳама яқсон» набуда, балки «ҳар кас мувофиқи тавоноӣ». Иштирок дар раванди дарс мебошад.

Фарҳанги анъанавии муассисаи таълимӣ наовариҳоро дастгирӣ намекунад

Проблема: маъмурият дарси оромро интизор аст. Падару модарон — «то ки санаҳоро бояд донанд». Ҳамкорон меғӯянд: «Барои чӣ ҳамаи ин ба ту лозим?»

Чӣ кумак мекунад:

- Оғоз кардан бо **суханони мулоим, нарма, бе инқилоб:** бигзор ба ҷойи нақл баррасӣ бошад ё интиҳоб байни ду супориш, баҳсҳои хурд низ мувофиқанд.
- Нишон додани натиҷа: пас аз лоиҳа, расм, муаррифӣ, мусоҳиба. Инро метавон ба падару модарон ё дар шӯрои педагогӣ нишон дод, ё дар саҳифаи шахсӣ дар шабакаҳои иҷтимоӣ (Facebook, Instagram) ҷойгир кард.
- Ҳамкорӣ бо омӯзгорони ҳамфикр, гузаронидани дарси кушод, баррасӣ дар воҳӯриҳои методӣ.
- Ишора ба стандарт ва ҳадафҳои нави маорифи Тоҷикистон ки аллакай ба салоҳиятҳои калидӣ равона шудаанд.

Хулоса: лозим нест танҳо ҳаракат намуд. Қадам ба қадам, метавон фарҳангero сохт, ки дар он хонанда на танҳо ҷавоб медиҳад, балки фикр мекунад,

Ҷамъбаст: хулосаҳои асосӣ

1. **Шароити идеалӣ вучуд надорад.** Муносибати босалоҳият дар таълим на дар бораи идеал, балки дар бораи интиҳоби маънодор аст. Ҳатто дар шароити маҳдуд метавон:

- саволи кушода пешниҳод кард,
- ҳукуқи интиҳоб кардани супориш ё шакли корро дод,
- пешниҳод кард, ки фикр кунанд, на танҳо аз ёд гиранд.

Ин аллакай муҳити таълим аст, ки дар он ангеа, шавқ ва тафаккур рушд меёбанд.

2. **Ҳато, гуногунии ҷавобҳо ва муҳокимаи андешаҳо** на нокомӣ, балки нишонаи муҳите мебошанд, ки дар он салоҳиятҳо ташаккул меёбанд.

3. **Ташкили муҳити омӯзиш** — раванDEST, ки аз дарки таҷрибаи шахсӣ оғоз меёбад. Тағйироти хурд дар равиш метавонанд тағйироти бузург дар фаъолшавии хонандагон ба бор оранд.

4. **Монеаҳо дар ташаккули он** — на бунбаст, балки самт барои ҷустуҷӯи роҳҳои янӯ. Ҳатто дар шароити маҳдудияти вақт ва захираҳо метавон «нуқтаҳои воридшавӣ»-и тағйиротро пайдо кард.

Саволҳо барои робитаи мутақобила

I. Дарки маъно

1. Кадом мушкилот ё душвориҳои, муҳокимашуда ба таҷрибаи шахсии шумо шиносанд? Чӣ чиз барои шумо ғайриинтизор буд?
2. Кадом ғояҳо ё роҳҳои ҳал ба шумо муфид ва воқеӣ намуданд? Чаро?
3. Кадом «афсона»-и марбут ба муҳити омӯзишро шумо рад ё баръакс, тасдиқ мекардед?

Шакли кор: баррасии дунафара ё дар гурӯҳҳои хурд

II. Арзёбии таҷрибаи шахсӣ

1. Кадом душвориҳо бештар ба ташкили муҳити таълимӣ дар синфи шумо ҳалал мерасонанд?
2. Аз роҳҳои пешниҳодшудаи рафъи монеаҳо кадомашро аллакай санҷидаед? Чӣ кор кард, чӣ не?

Шакли кор: баррасии дунафара ё дар гурӯҳҳои хурд

III. Нақшаи амал

1. Кадом тағйироти мушаххасро метавонед дар сохтори дарс ворид кунед, то шароити бештар барои рушди салоҳиятҳои калидӣ (**4K+**) фароҳам созед?
2. Кадом қадами хурдро омодаед аллакай дар дарси наздик иҷро кунед?
3. Чиро метавонед бо ҳамкорон муҳокима кунед, то дар роҳи тағйирот танҳо набошед?

Шакли кор: — баррасии дунафара ё дар гурӯҳҳои хурд

МАШҒУЛИЯТИ 3

НАТИҶАИ ТАЪЛИМ:

1. Омӯхтани тарзи ташкил ва таҳлили муҳити омӯзиш дар дарсҳои таърих



КОРИ АМАЛӢ: ТАҲРЕЗИИ МУҲИТИ Омӯзиш

Кори амалии 1. Муҳити омӯзиш дар амал: дар ин дарс чӣ рух медиҳад?

Мақсад: Омӯхтани фарқи муҳити омӯзиш ва муҳити таълим; муайян кардани унсурҳои, ки ба ташаккули салоҳиятҳои **4К+** мусоидат мекунанд ё ҳалал мерасонанд.

Шакл: кор дар гурӯҳҳо

Супориш: сценарияи дарси дар поён овардашударо бодикқат хонда, дар гурӯҳ муҳокима кунед:

1. Кадом унсурҳои муҳити омӯзиш ва муҳити таълим дар он зоҳир шудаанд?
2. Кадом салоҳиятҳои **4К+** метавонанд дар чунин вазъият рушд ёбанд ва кадомашон не?

Сценарияи дарс

Хонандагони синфи 9 мавзӯи «Ташкилҳои ҶШС Тоҷикистон»-ро меомӯзанд

Дарс тибқи китоб сохта шудааст: омӯзгор маводро шарҳ медиҳад, хонандагон ҷадвали «Солҳо — Рӯйдодҳо — Иштирокчиён»-ро пур мекунанд. Сипас пурсиши умумӣ гузаронида мешавад.

Аксари хонандагон кӯтоҳ ҷавоб медиҳанд, муҳокима нест. Омӯзгор санаҳоро дақиқ мекунад, нуқтаҳои муҳимро таъкид мекунад ва хулосаи дарсро мебарорад. Дар охир, вазифаи хонагӣ: хондани параграф + ҷавоб додан ба саволҳои параграф.

Саволҳо барои таҳлил:

1. Дар ин ҷо кадом муҳит бештар ҳукмфармост: таълимӣ ё омӯзишӣ?
2. Кадом унсурҳои муҳити омӯзиш мавҷуд нестанд?
3. Чиро метавон тағйир дод, то ҳадди ақал яке аз салоҳиятҳои **4К+** ташкил ёбанд?
4. Дар ин синф чӣ гуна муҳит (атмосфера) эҳсос мешавад?

Кори амалии 2. Тарроҳии муҳит: тарҳрезии дарс ҳамчун фазои рушд

Мақсад: омӯхтани тарҳрезии порчаи дарси таърих, ки дар он муҳити омӯзиш ва таълим якҷоя шуда, салоҳиятҳои калидӣ ташаккул меёбанд.

Шакл: кори дунафара ё дар гурӯҳҳои хурд

Супориш. Як мавзӯро аз курси мактабӣ интихоб кунед.

Сценарияи дарсро бо истифода аз қолабе тарҳрезӣ кунед:

- муҳити омӯзиш ва муҳити таълим якҷоя мешаванд;
- ҳадди ақал 2 салоҳияти **4К+** ташаккул меёбанд;
- интихоб, баррасӣ ва амалҳои маънодор мавҷуданд.

Мавзӯ: _____

Сенария (тавсифи мухтасар): _____

Шаклҳои муҳити таълим: (китоб, харита, схема, ҷадвал, шарҳ)

Шаклҳои муҳити омӯзиш: (муҳокима, бозии нақшӣ, мактуб, саволҳои кушода, интиҳоби шакл)

Хонандагон чӣ кор меkunанд? _____

Кадам салоҳиятҳо таҷаккул меёбанд?

☐ Ҳамкорӣ ☐ Муошират ☐ Эҷодкорӣ ☐ Тафаккури интиқодӣ ☐ Маҳорати омӯхтан

Маслиҳатҳо:

- Аз ғояи гуногуншаклӣ истифода баред (як мавзӯ — чанд шакл).
- Андеша кунед, ки чӣ шавку ҳавас ва муколамаро бедор мекунад.
- Саволҳои назоратиро истифода баред.

Унсур	Мазмун / Навъ	Шарҳ
Мавзӯи дарс	_____	Мавзӯро аз курси таърих интиҳоб кунед
Мақсадҳои дарс	<input type="checkbox"/> Дарки мазмун <input type="checkbox"/> Таҳлили манбаъ <input type="checkbox"/> Муқоисаи нуқтаи назарҳо <input type="checkbox"/> Ифодаи шахсӣ	Метавон якчанд ҳадаф интиҳоб кард
Шаклҳои муҳити таълим	<input type="checkbox"/> Китоб <input type="checkbox"/> Ҷадвал <input type="checkbox"/> Харита <input type="checkbox"/> Схема <input type="checkbox"/> Шарҳ	Воситаҳое, ки ба фаҳмиши мазмун мусоидат меkunанд
Шаклҳои муҳити омӯзиш	<input type="checkbox"/> Муҳокима <input type="checkbox"/> Мактуб <input type="checkbox"/> RAFT <input type="checkbox"/> Саволҳои кушода <input type="checkbox"/> Бозии нақшӣ <input type="checkbox"/> Интиҳоб	Шаклҳое, ки ба рушди салоҳиятҳо ва фаъолсозии андеша мусоидат меkunанд
Фаъолияти хонандагон	<input type="checkbox"/> Ҷавоб ба савол <input type="checkbox"/> Кор дар гурӯҳ <input type="checkbox"/> Таҳлили манбаъ <input type="checkbox"/> Навишт <input type="checkbox"/> Тарҳрезии лоиҳа	Метавон нависед: "хонандагон дар гурӯҳ таблиғ таҳия меkunанд..." ва ғайра
Салоҳиятҳои 4К+	<input type="checkbox"/> Ҳамкорӣ <input type="checkbox"/> Муошират <input type="checkbox"/> Эҷодкорӣ <input type="checkbox"/> Тафаккури интиқодӣ <input type="checkbox"/> Маҳорати омӯхтан	Ҳадди ақал 2 салоҳиятро интиҳоб кунед
Натиҷаҳои дарс	_____	Чӣ гуна метавон дар охир фаҳмид, ки муҳити таълимӣ таъсиргузор буд
Маҳдудиятҳо / душвориҳо	_____	Масалан: вақт маҳдуд, гуногунии хонандагон, набудани манбаъ ва ғ.
Қадамҳои нав	_____	Чӣ тағйирот мехоҳед ворид кунед, мисли интиҳоби супориш ё саволҳои кушода

МАВЗУИ 4

Муҳити рақамии таълим ва зехни сунъӣ: Воситаҳо барои омӯзгори фанни таърих

Чиро доништан муҳим аст?

- тафовут миёни рақамикунонии одӣ ва муҳити рақамии таълим (МРТ);
- сатҳҳои асосии рушди платформаҳои таълимӣ аз «бойгонии маводҳо» то ҳалли мутобиқшавандаи системавӣ;
- имконият ва маҳдудиятҳои зехни сунъӣ дар соҳаи маориф;
- хатарҳои «иваз кардани тафаккур» ва аз даст рафтани субъектият ҳангоми кор бо зехни сунъӣ;
- нақши омӯзгор: роҳнамоии раванди таълим, рушди тафаккури интиқодӣ, ташаккули малакаҳои истифодаи масбулонаи зехни сунъӣ.

Чиро бояд тавонем?

- арзёбии сатҳи ташҳисии кор бо захираҳои рақамӣ ва зехни сунъӣ;
- тарҳрезии супоришҳое, ки дар онҳо зехни сунъӣ тафаккурро тақвият мебахшад;
- истифодаи зехни сунъӣ ҳамчун воситаи оморасозии дарс ва маводи дидактикӣ;
- дидани имконияту хатарҳо дар истифодаи маводди рақамӣ ва мутобиқ сохтани онҳо бо мақсадҳои таълимӣ;
- рушди малакаи кор бо ҷавобҳои зехни сунъӣ дар шакли интиқодӣ миёни хонандагон.

Саволҳои калидӣ барои баррасӣ

- муҳити рақамии таълим аз рақамикунонии одӣ чӣ фарқ дорад?
- кадом сатҳҳои рушди платформаҳои таълимиро медонед? Шумо ва муассисаи шумо дар кадом сатҳ қарор доред?
- истифодаи зехни сунъӣ ба омӯзгор ва хонандагон чӣ имкониятҳо медиҳад?
- хатар ва маҳдудиятҳои зехни сунъӣ дар раванди таълим дар чӣ зоҳир мешаванд?
- чӣ гуна зехни сунъӣ метавонад воситаи рушди тафаккури интиқодӣ ва таърихӣ гардад, на ивази он?

НАТИҶАИ ТАЪЛИМ

Пас аз омӯзиши мавзӯ метавонед:

1. Тафовут миёни рақамикунонӣ ва муҳити рақамии таълимро **фаҳмед**.
2. Имконият ва хатарҳои татбиқи зехни сунъӣ дар соҳаи маорифро **арзёбӣ кунед**.
3. Супоришҳои таълимӣ бо истифода аз зехни сунъиро барои тақвияти тафаккури хонандагон **тарҳрезӣ кунед**.
4. Зехни сунъиро ҳамчун восита дар оморасозии дарсҳо **истифода баред**.

Муқаддима

Технологияҳои рақамӣ кайҳо боз аз китобҳои электронии дарсӣ то курсҳои онлайнӣ фаъолияти муассисаро тағйир додааст. Аммо имрӯзҳо сухан дар бораи рақамикунонӣ намеравад, балки **муҳити комили рақамии таълим мебошад**, ки дар он на танҳо мавод, ҳамзамон платформаҳо, воситаҳо ва акнун зехни сунъӣ аҳамияти калидӣ доранд. Омӯзгорону хонандагон ҳар рӯз бо ин рӯ ба рӯ мешаванд: бархе дар ҷустуҷӯи роҳҳои навад, гурӯҳе ҳанӯз дар марҳилаи шиносӣ бо технологияҳо мебошанд. Дар ин раванд муҳим аст фаҳмидан, ки кадом восита воқеан кумак мекунад ва кадом чиз танҳо тасаввури «мактаби рақамӣ»-ро ба вуҷуд меорад.

Дар қисми аввали машғулият мо баррасӣ мекунем, ки **муҳити рақамии таълим аз рақамисозии одӣ чӣ фарқ дорад**, кадом навъҳои платформаҳои таълимӣ мавҷуданд, ва зехни сунъӣ чӣ имконият ва хатарҳоро бо худ меорад. Ин ба мо кумак мекунад, ки тасвири умумиро бубинем ва воситаҳое, ки омӯзгор дар амал истифода мебарад, ба таври интиқодӣ арзёбӣ намоем.

Дар қисми дуюм шумо метавонед худро дар амал санҷед: **супоришҳои таълимиро бо истифодаи зехни сунъӣ тархрезӣ** карда, ташхиси кӯтоҳи малакаҳои рақамии худро гузаронед ва воситаҳое ба даст оред, ки ба шумо имкон медиҳанд зехни сунъиро ба раванди таълим ворид намоед. Ҳамаи ин, бо таъкид ба хусусиятҳои таълими фанни таърих ва шароити воқеии муассисаи таҳсилоти умумӣ сурат мегирад.



Шарҳи мафҳумҳои асосӣ

Рақамикунонӣ – табдил додани мавод ва равандҳои таълимӣ ба шакли электронӣ (рӯнамоҳо, PDF, журналҳои электронӣ), бе тағйири мантиқ ва усули таълим.

Муҳити рақамии таълим – маҷмӯи воситаҳои техникӣ, платформаҳои барномавӣ, захираҳои рақамӣ ва методикаҳо, ки якҷоя раванди таълимиро таъмин мекунанд.

Захираҳои рақамии таълим (ЗРТ) – маводди электронии таълимӣ: китобҳои дарсӣ, маҳзани маълумот, дарсҳои видеоӣ, курсҳои онлайн, китобхонаҳои электронӣ.

LMS (Learning Management System, (СИТ) системаи идоракунии таълим) – муҳити барномавӣест, ки имкон медиҳад мавод нигоҳ дошта шуда, курсҳо идора карда шаванд, иҷрои супоришҳо назорат ва пешрафти хонандагон пайгирӣ шавад. СИТ метавонад сода бошад (бойгонӣ ва тестҳо) ё мураккаб бошад (функсияҳои интерактивӣ).

Платформаи таълимӣ – мафҳуми васеътар нисбат ба LMS: ин як системаи рақамист, ки дар он мавод, супориш ва воситаҳои ҳамкорӣ байни омӯзгор ва хонанда ҷамъ оварда шудаанд. **Платформаи таълимӣ** метавонад LMS-ро ҳамчун ҷузъи худ дар бар гирад.

Платформаи таълимии мутобикшаванда – системаест, ки раванди таълимиро ба сатҳи дониш ва суръати хонанда мутобик мекунад, камбудихоро муайян сохта, барои бартараф кардани онҳо кумак мерасонад.

Зехни сунъӣ (ЗС) – технологияҳое, ки ба дастгоҳ имкон медиҳанд маълумотро таҳлил кунад, ҷавоб диҳад, пешгӯӣ созад ва супоришҳоро мутобик созад.

Суръати ноустувори татбиқ – вазъияте, ки дар он технологияҳои рақамӣ ба муассисаи таҳсилоти умумӣ ба таври номутаносиб ворид мешаванд: бархе омӯзгорон онҳоро фаъолона истифода мебаранд, дар ҳоле, ки дигарон ҳанӯз бо усулҳои анъанавӣ таъкид мекунанд.

Субъективияти хонанда – нақши фаъолони хонанда дар таълим, вақте ки ӯ на танҳо ҷавобҳои тайёрро қабул мекунад, балки худаш интихоби таҳлил карда, қарор қабул менамояд.

МАШҒУЛИЯТИ 1

НАТИҶАҶОИ ТАЪЛИМ:

1. Тафовут миёни рақамикунонӣ ва муҳити рақамии таълимиро **фаҳмед**.
2. Имкониятҳо ва хатарҳои татбиқи зеҳни сунъӣ дар соҳаи маорифро **арзёбӣ кардан**.



АЗ МИСОЛҶОИ СОДА ОҶОЗ МЕКУНЕМ

Чиро медонед ва мефаҳмед?

1. Кор бо маълумотҳо (инфироӣ)

Дар поён маълумотҳое оварда шудаанд, ки метавонед бо онҳо розӣ ё норозӣ бошед ё дар боари онҳо фикр кунед. Барои нишондод бо аломатҳои: ✓ – ҳа, ✗ – не, ? – мутмаин нестам, қайд кунед.

Маълумот	Ҷавоб
1. Рақамикунонӣ танҳо табдили китобҳои дарсӣ ба PDF ва боргузори дар интернет аст	
2. Зеҳни сунъӣ аллакай метавонад дарсро беҳтар аз омӯзгор омода созад	
3. Агар хонанда рефератро бо ёрии ЗС нависад, ин маънои онро дорад, ки ӯ наомӯхтааст, балки танҳо “нусхабардори” кардааст	
4. Ояндаи маориф — ин курсҳои пурраи онлайнӣ аст ва дарсҳои анъанавӣ аз байн мераванд	
5. Омӯзгоре, ки кор бо ЗС-ро намедонад, ба зудӣ «нолозим» мешавад	

2. Саволҳо барои андеша (кор дар гурӯҳҳо)

- Ба назари шумо, муҳити воқеии рақамии таълим бояд чӣ чизҳоро дар бар гирад?
- Шумо имрӯз дар муассисаи таълимӣ кадом афзалият ва камбудии зеҳни сунъиро мебинед?
- Оё смартфонҳои хонанда метавонад воситаи таълим бошад ё ҳамеша омилест, ки парешон мекунад?

3. Вазъияти кӯтоҳ (дар гурӯҳҳо)

Ба хонандагон супориш дода шуд, ки реферати кӯтоҳ дар мавзӯи «Давраи Сомониён» омода намоянд. Яке аз онҳо аз зеҳни сунъӣ истифода бурда, матнро овард, ки мантиқӣ ва дорои далелхост, аммо маълум аст, ки ин фикрҳои шахсии ӯ нестанд.

Омӯзгор бояд қарор қабул кунад:

- кори овардашударо қабул кунад;
- ба он баҳои паст гузорад;
- хонандаро мачбур кунад, ки рефератро такмил диҳад;
- ё ...

Савол: кадом қарор дуруст хоҳад буд? Шумо кадом ҳадафро пайгирӣ мекунад?

Ҷавоби худро асоснок намоед.

Муҳити рақамии таълим

Муҳити рақамии таълим - ин фазо ё системаест, ки дар он технология, мухтаво ва педагогика якҷоя мешаванд, то хонанда на танҳо дониш гирад, балки тавонад онро истифода бурда, қобилиятҳои худро рушд диҳад.

1. Рақамикунонӣ ҳамчун раванд

Рақамикунонии маориф тугма нест, ки онро пахш кунему фавран натиҷа ба даст ояд. **Ин равандест**, ки қадам ба қадам ташаккул меёбад: маводҳо таҳия мешаванд, муҳитҳои рақамӣ сохта мешаванд, омӯзгорон ва хонандагон истифодаи воситаҳои навро меомӯзанд.

Рақамикунонӣ марҳилаи табиӣ рушди маориф аст, ки ба дастовардҳои техникӣ ва педагогӣ таъяс мекунад.

Ҳама чизе, ки метавонад рақамӣ гардад ба шакли рақамӣ хоҳад шуд. Ҳар чизе, ки метавонад дар шакли мултимедиявӣ пешниҳод шавад, дер ё зуд чунин хоҳад шуд. Курсҳо, барномаҳои таълимӣ ва ҳатто дарсҳои маъмулӣ тадриҷан ба муҳити рақамӣ гузашта, шакли нав мегиранд.

2. Қонуниятҳои рушди маориф

Гузариш ба муҳити рақамӣ имкониятҳои нав фароҳам меорад. Яке аз онҳо — **фардикунонии** таълим аст. Хонанда метавонад бо суръати худ пеш равад, ба омӯзиши мавод чанд маротиба баргардад, контекстро васеъ намояд ва ба сатҳи баланди азхудкунии дониш расад. Ин бо шарофати ҳамгироии технологияҳо, мухтавои босифат ва қарорҳои нави педагогӣ имконпазир мегардад.

Имрӯз ба муҳити рақамӣ **зеҳни сунӣ (ЗС)** низ илова шудааст. Ба ҳилофи технологияҳои иттилоотӣ ва коммуникатсионӣ (ТИК), ки воситаҳо эҷод мекунанд ва муҳити рақамӣ, ки фазои таълимиро ташкил медиҳад, **ЗС** бо мухтаво қор мекунад: маълумотро таҳлилу роҳи ҳалро пешниҳод мекунад ва дар сохтани масири инфиродӣ кумак мерасонад.

Ҳамин тавр, муҳити рақамӣ ва **ЗС** қонунии объективи рушди маориф мебошанд, ки мухтаво, усул ва имкониятҳои таълимиро тағйир медиҳанд.

3. Рақамикунонӣ ва муҳити рақамии таълим: фарқ дар чист?

Рақамикунонӣ метавонад танҳо ба табдили маводди қоғазӣ ба шакли электронӣ маҳдуд гардад: китобҳои дарсӣ, рӯнамоҳои мултимедиявӣ, тестҳо бо санҷиши автоматӣ. Аммо ин танҳо сатҳи аввал аст. Он қулай аст, вале ҳуди ин сатҳ амиқии таълимиро тағйир намедиҳад.

Муҳити рақамии таълим ин бештар ба нигоҳдорӣ ва интиқоли иттилоот маҳдуд намешавад, балки шароит фароҳам меорад барои:

- **идоракунии раванди таълим** – хонанда метавонад вақти омӯзиш ва ҷойро ҳудаш интихоб карда, бо суръати мусоид пеш равад, ба мавод баргардад ё ба сатҳи нав гузарад;
- **омӯзиши амиқ** – технологияҳо на барои шакл, балки барои ғанисозӣ, тасвиринокӣ ва фаҳмондани раванд истифода мешаванд;
- **гуногунии шаклҳо** – ҳузурӣ, омехта ва пурра онлайн, ки тавассути платформаҳои таълимӣ ва ҳатто мессенҷерҳои маъмул, ба мисли Zoom, Google Classroom ё Telegram дастгирӣ мешаванд;
- **тарроҳии педагогӣ ва методология** – унсури калидӣ, ки мантиқ, сценарияи дарс ва намудҳои фаъолиятро муайян мекунад;
- **дастрасӣ ва чандирӣ** – маводҳоро метавон дар ҳар вақт, аз ҳар ҷой мутобиқ ба услуб ва ниёзҳои гуногуни хонандагон омӯхт;
- **интерактивӣ ва ҳамкориҳои иҷтимоӣ** – хонандагон танҳо намонанд, онҳо якҷоя қор мекунанд, таҳқиқ мегузаронанд, дар лоиҳаҳо иштирок мекунанд ва дар гурӯҳ меомӯзанд.

Рақамикунонӣ аксаран ба табдили мавод ба шакли электронӣ маҳдуд мешавад. Муҳити рақамии таълимӣ бештар ҳамкорӣ, имкони интиҳоб, фардисозӣ ва ҳамкориҳои иҷтимоиро дар назар дорад.

4. Унсурҳои асосии муҳити рақамӣ

Муҳити рақамии таълим якчанд унсурҳои калидиро дар бар мегирад, ки фаъолияти онро таъмин мекунанд. Ҳар як унсур вазифаи худро иҷро карда, якҷоя онҳо як системаи ягонаро ташкил медиҳанд.

Унсурҳои асосӣ:

- **инфрасохтори техникӣ:** компютерҳо, планшетҳо, тахтаҳои интерактивӣ, таҷҳизоти VR/AR, интернет;
- **ҳалли барномавӣ:** журналҳо ва рӯзномаҳои электронӣ, системаҳои таълими фосилавӣ, платформаҳои таълимӣ;
- **захираҳои рақамӣ:** китобҳои дарсии электронӣ, китобҳои аудиоӣ, мултимедиа, китобхонаҳои электронӣ ва захираҳои маълумотӣ, лабораторияҳои виртуалӣ;
- **хадамотҳои коммуникатсионӣ:** порталҳои мактабӣ, мессенҷерҳо ва шабакаҳои иҷтимоӣ (Telegram, WhatsApp, Facebook), инчунин Zoom барои видеоконференсияҳо;
- **санчиши автоматӣ дониш ва супоришҳо:** тестҳои онлайн, тренажёрҳо, системаҳои санчиши имло. Барои сарфаи вақти омӯзгор, воқуниши ғаврӣ ба хонанда ва ҷамъовариҳои омор истифода мешаванд;
- **системаҳои таҳлил ва назорат:** мониторинги ҳузур, таҳлили пешрафт, пайгирии динамикаи таълим, таҳияи ҳисоботи электронӣ. Ин системаҳо ба муассисаи таҳсилоти умумӣ дар идоракунии раванди таълим ва қабули қарорҳо дар асоси маълумот кумак мерасонанд.

Барои дарки беҳтари сохтори муҳити рақамии таълим бояд ба унсурҳои асосии он назар афканем. Ҳар кадом нақши худро иҷро мекунанд: бархе заминаи техникӣ ва дигарҳо ташкили раванди таълимро таъмин мекунанд, сеюмҳо дастрасӣ ба захира ва дастгирии ҳамкориро фароҳам меоранд. Якҷоя онҳо фазои таълимии ягона месозанд, ки дар он техника, муҳтаво ва педагогика муттаҳид мешаванд.

Ҷадвали 1. Унсурҳои муҳити рақамии таълимӣ.

Унсур	Мисолҳо	Вазифа
1. Инфрасохтори техникӣ	Компютер, планшет, тахтаҳои интерактивӣ, интернет	Таъмини дастрасӣ ба захираҳои рақамӣ
2. Ҳалли барномавӣ	Журналҳои электронӣ, платформаҳо (Google Classroom)	Ташкил ва идоракунии раванди таълим
3. Захираҳои рақамӣ	Китобҳои дарсии электронӣ, мултимедиа, муррабҳои (тренажёрҳои) онлайн	Омӯзиш ва худомӯзӣ, васеъ кардани имкониятҳои муҳтавои таълимӣ
4. Коммуникатсия	Порталҳои муассисаи таълимӣ, шабакаҳои иҷтимоӣ (WhatsApp), видеоконференсияҳо (Zoom, Teams)	Ҳамкорӣ миёни «омӯзгор – хонанда – мактаб», мубодилаи супоришҳо ва иттилоот
5. Ба таври автоматӣ санчиши дониш ва супоришҳо	Тестҳои онлайн, муррабҳо (тренажёрҳо), барномаҳои санчиши имло	Сарфаи вақти омӯзгор, воқуниши ғаврӣ ба хонанда, ҷамъовариҳои омор
6. Таҳлил ва назорат	Ҳисоботи электронӣ, базаҳои маълумот, мониторинги ҳузур ва пешрафт	Пайгирии динамикаи таълим, назорати сифати маориф, дастгирии қарорҳои идоракунӣ

Чунон ки дида мешавад, муҳити рақамии таълим маҷмӯи тасодуфии воситаҳо нест. Ин як сохтори мураккаб ва бисёрсатҳист, ки ниёз ба стратегияи андешидашуда ва татбиқи марҳилавӣ дорад. Танҳо дар ин сураат он метавонад самаранок ғайолият карда, таълимиро дастгирӣ намояд ва ба омӯзгор кумак расонад, ки барои хонандагон имкониятҳои нав фароҳам оварад.

5. Барои чӣ муҳити рақамӣ истифода мешавад

Муҳити рақамии таълим ҳадафи хурд нест. Он барои васеъ кардани имкониятҳои таълим, дастрас ва тағйирпазир гардондани он ва мутобиқсозӣ ба талаботи замон таъсис дода мешавад. Бо ёрии он маориф дигар танҳо ба синф ва ҷадвали дарсҳо вобаста наметавонад, балки бештар кушода ва гуногунҷабҳа мегардад.

Муҳити рақамӣ имконият фароҳам меорад барои:

- таъмини дастрасии баробар ба дониш дар ҳар вақт ва аз ҳар ҷой;
- фардикунонии таълим;
- ташкили раванди таълими интерактивӣ ва тасвирнок;
- баланд бардоштани самаранокии идоракунии муассиса;
- рушди саводи рақамӣ ва салоҳиятҳои калидӣ;
- ташкили таълими фосолаӣ ва омехта.

Аммо ҳар система ду ҷониб дорад. Фоида ва манфиат ҳамеша бо маҳдудият ва хатарҳо ҳамроҳанд. Вақте ки афзалиятҳо бештаранд ва дуруст истифода шаванд, ба рушди муассиса ва хонандагон мусоидат мекунад. Аммо агар камбудииҳо ба назар гирифта нашаванд, онҳо метавонанд ногаҳон ба мушкилӣ табдил ёбанд. Аз ин рӯ, муҳим аст, ки ба муҳити рақамии таълимӣ бо назари таҳлилӣ нигарем: ҳам ҷиҳатҳои мусбат ва ҳам таҳдидҳои эҳтимолиро дар назар дошта бошем, то таъсири манфиро тавонем пешаки коҳиш диҳем.

Ҷадвали 2. Афзалият ва камбудииҳои муҳити рақамии таълим

Афзалиятҳо	Камбудииҳо
Дастрасии дониш – имкони омӯзиш дар ҳар вақт ва аз ҳар ҷой	Нобаробарии дастрасӣ – на ҳамаи оилаҳо компютер ва интернет доранд, бахусус дар деҳот
Фардисозии таълим – омӯзгор метавонад супориш ва маводро мутобиқ ба сатҳи хонанда интихоб кунад	Сарбории омӯзгорон – лозим аст ҳам дар шакли коғазӣ ва ҳам рақамӣ кор кунанд
Интерактивӣ ва тасвирнокӣ – мултимедиа, лабораторияҳои виртуалӣ, омӯзиш тавассути бозӣ ва амал	Вобастагӣ аз техника ва интернет – дар ҳолати қатъ шудани шабака ё барқ, таълим қатъ мегардад
Идоракунии самаранокии муассиса – журналҳо, рӯзномаҳо, ҳисоботҳо, санҷиши автоматӣ, назорати пешрафт	Омодагии ноқофии омӯзгорон – на ҳама истифодаи воситаҳои рақамиро медонанд; дастгирӣ ё курсҳои тақмили ихтисос ҳамеша дастрас нестанд
Санҷиши автоматии дониш ва супоришҳо – сарфай вақти омӯзгор, воқуниши ғаврӣ ба хонанда, омили қулай барои таҳлил	Маҳдудияти шаклҳо – танҳо барои тестҳо ва супоришҳои сода самаранок аст, арзёбии эҷодкориро иваз намекунад
Коммуникатсия ва воқуниши ғаврӣ – мубодилаи иттилоот тавассути платформа ва мессенҷерҳо (Telegram, WhatsApp)	Иттилооти пароканда ва идоранашаванда – паёмҳо парокандаанд, маводи кӯҳна душвор ёфт мешавад, иттилооти нолозим зиёд аст
Рушди саводи рақамӣ – хонандагон ва омӯзгорон малакаи кор бо технологияҳоро, ки барои зиндагӣ ва касб муҳим аст, меомӯзанд	Хатарҳои иҷтимоӣ ва равонӣ – вобастагӣ аз дастгоҳҳо, коҳиши муоширати зинда ва афзоиши хастагӣ

Муҳим аст, ки на танҳо имкониятҳо, балки хатарҳои муҳити рақамиро низ ба назар гирем, то таъсири мусбаташро тақвият бахшида, маҳдудиятҳоро коҳиш диҳем.

6. Намунаҳои захираҳои рақамӣ барои омӯзгори фанни таърих

Муҳити рақамии таълимӣ вақте арзишманд мешавад, ки дар фанни мушаххас татбиқ гардад. Барои омӯзгори фанни таърих, захираҳои рақамӣ имкониятҳои нав фароҳам меоранд: онҳо ба тасвириҳои мавод, пайваст кардани гузашта бо замони ҳозира ва рушди малакаҳои таҳқиқотӣ ва интиқодӣ мусоидат мекунанд. Муҳим аст, ки ин захираҳо метавонанд мутобиқ ба сатҳи синф, муҳити забонӣ ва манфиатҳои хонандагон истифода шаванд.

Ҷадвали 3. Захираҳои рақамӣ барои омӯзгори фанни таърих

Захира	Намунаҳо	Тарзи истифода дар дарс
Китобҳои дарсӣ ва методӣ	Шаклҳои рақамии китобҳо, дафтарҳои корӣ дар PDF ва рӯнамоҳо	Ташкили дарсҳо ба маводи коғазӣ, намоиш дар проектор, таксим ба хонандагон
Китоб ва барномаҳои аудиоӣ	Шаклҳои аудиоии китобҳои таърихӣ, барномаҳои History, «Таърихи Осиёи Марказӣ»	Маводи иловагӣ барои амиқсозии мавзӯ, супоришҳои «гӯш кардан ва баррасӣ кардан»
Мултимедиа (акс, видео, харитаҳо)	Филмҳои ҳуччатӣ, хроникаҳо, аксҳои таърихӣ, харитаҳои интерактивӣ	Тасвири рӯйдодҳо, таҳлили манбаъ, кор бо ҳуччатҳои визуалӣ
Китобхонаҳои электронӣ ва захираҳои маълумотӣ	Wikipedia, LIBRARY, бойгонии рақамии ЮНЕСКО	Ҷустуҷӯи маълумоти иловагӣ, кор бо манбаъҳо ва ҳуччатҳо
Озимоишгоҳҳои виртуалӣ ва моделсозӣ	Барқароркунӣ (Реконструкция) - 3D, моделҳои VR, харитаҳои Google Earth	Фурӯ рафтани ба давра (бо модели 3D ё VR ба воситаи дидану шунидан омӯхтани мавзӯ), моделсозии рӯйдодҳо, лоиҳаҳои таҳқиқотӣ
Осорхонаҳо ва саёҳатҳои виртуалӣ	Google Arts & Culture, Лувр, Эрмитаж, осорхонаҳои Тоҷикистон	Саёҳатҳои онлайн, таҳлили нигораҳо, шиносӣ бо мероси фарҳангӣ

Истифодаи захираҳои рақамӣ дар таълими фанни таърих танҳо ба тасвири китоб маҳдуд намешавад. Он воситаест, ки ба хонанда кумак мекунад равандҳои таърихиро амиқтар дарк карда, манбаъҳоро муқоиса намояд, фикри шахсиро баён ва дар гурӯҳ кор кунад. Захираҳои рақамӣ на танҳо дарсҳоро ҷолиб ва дастрас мегардонанд, балки малакаҳои муҳимро аз таҳлил ва тафаккури интиқодӣ то малакаи ҷустуҷӯи мустақили иттилоот ташаккул медиҳад.

7. Зехни сунъӣ дар таҳсилот

Зехни сунъӣ (ЗС) харчанд ба таври яқсон набошад ҳам, аллакай ба муассисаи таҳсилоти умумӣ ворид шудааст. Хонандагон зудтар мутобиқ шуданд: барои навиштани иншо ё ҳалли масъала кофист смартфон дошта бошанд. Омӯзгорон суҳбат пеш мераванд: бархе бо ёрии ЗС тест ё машқ таҳия мекунанд, дигарон танҳо шундаанд, вале ҳанӯз истифода накардаанд. Ҳамин тавр ғайриодӣ менамояд: хонанда аллакай кор мекунад, омӯзгор бошад, роҳ меҷӯяд. Кӣ кӣ-ро меомӯзонад?

Ҳатто имкониятҳои одии ЗС метавонанд қисми кореро аз дӯши омӯзгор бардоранд, таҳияи барнома ва нақшаҳои дарс, санҷиши корҳо, интиҳоби маводи

дидактикӣ ва супоришҳои иловагӣ. Аммо то ҳол ин бештар ташаббуси шахсии омӯзгорони алоҳида аст. Ҳар омӯзгор ҳудаш қарор мекунад: истифода кунад ё ба усули анъанавӣ идома диҳад. Ин ҳолат «суръати ноустувори татбиқ» -ро нишон медиҳад, ки дар баъзе ҷойҳо натиҷаҳо дида мешаванд, дар дигар ҷойҳо ҳама чиз боқӣ мемонад.

Яке аз мисолҳои машҳури муносибати системавӣ платформаи чинии Squirrel AI Learning мебошад. Ин танҳо «бойгонии мавод» нест, балки як системаи мутобиқшавандаи комил аст. Барномаи таълимӣ ба садҳо ва ҳазорҳо «нуқтаҳои дониш» тақсим мешавад, ки бо ҳам пайвастанд: агар хонанда мавзӯи А-ро аз худ накарда бошад, ба мавзӯи В намегузарад, то камбудҳои бартараф нашаванд. ЗС мантиқро таҳлил мекунад ва бо ёрии алгоритмҳо пайваста сатҳи азхудкуниро тахмин ва маҳз он супориш, видео ва шарҳҳоро пешниҳод мекунад, ки дар он лаҳза заруранд. Дар натиҷа, хонанда бо суръати худ «бе ҳолигӣ» дар таълим меомӯзад ва омӯзгор тасвири дақиқ мегирад: кадом мавзӯро аз худ шудаанд ва дар кучо мушкilot боқист.

Мухим аст, ки чунин платформаҳо танҳо алгоритмҳои муҳандисӣ нестанд. Дар паси онҳо кори дастаҷамъонаи омӯзгорон, равоншиносон, методистҳо ва таҳиягарони муҳтаво меистад. Маҳз онҳо муҳтаворо месозанд, супоришҳо, матнҳо, шарҳҳо, дарсҳои видеоӣ, ки дар якҷоягӣ мазмуни таълимиро ташкил медиҳанд ва равандҳои омӯзишро таъмин меkunанд, тартиб медиҳад. Аз ин рӯ, чунин системаҳо, синтези технология ва таҷрибаи педагогӣ мебошанд, на танҳо ҳалли муҳандисӣ.

Ҳамзамон, бояд муҳтавро ба назар гирифт: дар модели чинӣ ҳаракат ҳамеша дар доираи барномаи умумӣ сурат мегирад. Ҳар хонанда бо масири худ меравад, аммо ҳадафи ниҳони таълим барои ҳама як аст. Дар ин ҷо фардисозӣ пеш аз ҳама ҳамчун воситаи баланд бардоштани самаранокии азхудкунии дониш ва таъмини иҷрои стандартҳо истифода мешавад, на ҳамчун воситаи васеъ кардани озодии интиҳоби шахсӣ дар таълим.

Таҷрибаи Чин имкониятҳои ҳалли системавиро нишон медиҳад, аммо муҳим аст, ки мо ба воқеияти кунунӣ така кунем. Дар шароити мо платформаҳои мутобиқшавандаи мураккаб мавҷуд нестанд, вале чизҳои ҳастанд, ки аллакай барои ҳар хонанда ва омӯзгор дастрасанд, смартфонҳо ва версияҳои ройгонии зеҳни сунъӣ. ChatGPT, Copilot, Gemini, DeepSeek, Алиса/Яндекс ва дигарон, ҳамаи ин воситаҳои мебошанд, ки дастрасии осон доранд.

Дар ин шароит, омӯзгор бояд ба саволи калидӣ посух ёбад: чӣ гуна ин вазъиятро ба захираи таълим табдил диҳад, на ба таҳдид? Ҳатто бе системаҳои мураккаб, метавон супоришҳоро тавре тарҳрезӣ кард, ки зеҳни сунъӣ ба воситаи ёрирасон табдил ёбад, на ивази тафаккури хонанда.

Дар поён якчанд усул оварда шудаанд, ки метавонанд аллакай фардо дар дарсҳои таърих истифода шаванд:

Ҷадвали 4. Усулҳои истифодаи ЗС дар дарсҳои таърих

Усул	Намунаи супориш	Амали хонанда	Чӣ рушд меёбад
Таҳлили далелҳо	Бо ёрии ЗС, се далел оид ба мавзӯи «Сабабҳои шӯриши Спартак» ё «Сабабҳои пайдоиши Аморати Бухоро» гиред	Далелҳоро меҳонад → сохторро таҳлил мекунад: тезис, далел, хулоса → далелҳои қавӣ ва заифро муайян мекунад → далели муътамадро интиҳоб ва асоснок мекунад	Малакаи таҳлили сохтори далел ва далеловарӣ, тафаккури интиқодӣ
Қор бо шарҳҳо	2–3 шарҳи ЗС оид ба мавзӯи «Инқилоби Фаронса»-ро гирифта, бо китоб	Ибораҳои калидиро ҷудо мекунад → калимаҳои нофаҳморо шарҳ медиҳад →	Хондани маъноӣ, тафсир, дидани нуқтаи назарҳои гуногун

	муқоиса кунед	саволҳо тартиб медиҳад → хулосаи кӯтоҳ менависад → бо китоб муқоиса мекунад	
Савол ба муаллиф (ЗС)	Тезисҳо оид ба мавзуи «Ислоҳоти Амир Темури» - ро аз ЗС гиред	Матнро меҳонад → нуктаҳои баҳсбарангезро ҷудо мекунад → ба муаллиф саволҳо тартиб медиҳад → далелҳоро баҳогузорӣ мекунад → мавқеъро бо китоб дақиқ мекунад	Таҳлили интиқодӣ, малакаи саволгузорӣ, кор бо манбаъҳо
Санчиши далелҳо	ЗС -ро хоҳиш кунед, ки рӯйдод ва сабабҳои пошхӯрии ИҶШС-ро мухтасар нависад	Матнро меҳонад → бо китоб ё хуҷҷатҳо муқоиса мекунад → хатоҳоро меёбад → ислоҳ мекунад → версияи дурустро пешниҳод мекунад	Малакаи таҳқиқ, санчиши дурустӣ, кор бо манбаъҳо

Хулоса

Усулҳои пешниҳодшуда нишон медиҳанд, ки истифодаи зеҳни сунӣ дар раванди таълим на танҳо тафаккурро иваз намекунад, балки онро тақвият мебахшад. Хонанда ҷавоби тайёрро нусхабардорӣ намекунад, балки ҳамчун субъект боқӣ мемонад: таҳлилу баҳогузорӣ ва муқоиса намуда, қарор қабул менамояд. Ў аз синфҳои аввал меомӯзад, ки ЗС воситаи кор аст, на роҳнамо, ва тадриҷан нақши меъмори фикрҳои шахсии худро меомӯзад.

Барои омӯзгор ин имкониятҳои нав фароҳам меорад: вазифаҳои такроршавандаро метавон ба системаи рақамӣ супурд, ва вақти озодро ба рушди супоришҳои эҷодӣ ва таҳқиқотӣ равона кард. Чунин муносибат имкон медиҳад, ки аз шаклҳои одии дарс, диктант ва квестҳо ба натиҷаҳои мураккабтар ва эҷодкорона гузарем, ба мисли баҳсҳо, лоиҳаҳои таҳқиқотӣ, кейсҳои таълимӣ, рӯйнамоҳо ё маҳсулоти рақамӣ ва видеоролиқҳое, ки ҳуди хонандагон эҷод мекунанд.

Мо танҳо чанд усули асосиро нишон додем, аммо самт равшан аст: технологияҳо метавонанд ва бояд дарсро тақвият бахшанд, ба рушди тафаккур ва эҷодкорӣ мусоидат кунанд. Аммо, мисли ҳар соҳа, бо имкониятҳои нав ҳамзамон хатарҳои нав низ пайдо мешаванд. Дар зиндагӣ ҳубу бад ва ғайра зарар қариб ҳамеша паҳлуи ҳаманд ва воридшавии зеҳни сунӣ ба маориф истисно нест. Барои дидани тасвири пурра, бояд на танҳо ҷиҳатҳои мусбат, балки хатарҳои ин технологияро низ баррасӣ кард.

Ҷадвали 5. Имконият ва хатарҳои истифодаи зеҳни сунӣ дар маориф

Таъсири мусбат ва имкониятҳо	Хатар ва маҳдудиятҳо
– Таълими мутобикшаванда: траекторияҳои инфиродӣ, ба назар ғирифтани суръат ва сатҳи дониш	– Аз даст рафтани мустақилият: одат ба ҷавобҳои тайёр
– Ёрдамчиёни зеҳнӣ: кумак дар иҷрои супоришҳо, шарҳҳо ва маслиҳатҳо	– Қоҳиши ангежа: «ҷаро фикр кунем, агар ЗС тезтар мекунад»
– Санчиши автоматии тестҳо ва қорҳо, сарфаи вақти омӯзгор	– Аз даст рафтани субъектият: нақши истеъмолгар ба ҷои иштирокчиӣ ғайб
– Таҳлил: муайян кардани камбудии дарс сатҳи хонанда ва синф	– Хатарҳои хато ва таҳриф: назорати интиқодӣ зарур аст
– Дастгирӣ дар банақшагирии дарс ва таҳияи мавод	– Нобаробарии дастрасӣ: бархе смартфон ва интернет доранд, дигарон не – ЗС метавонад нобаробарии рақамиро афзоиш диҳад
– Дастгирии фарогирӣ: ЗС метавонад супоришҳоро барои кӯдакони дорои ниёзҳои гуногуни таълимӣ мутобик созад	– Махфияти маълумот: кор бо ЗС бо интиқоли иттилоот алоқаманд аст

Хулоса

Зеҳни сунъӣ воситаи пуриктидорест, ки ҳарчанд барои муассисаи таҳсилоти умумӣ самтҳои нав кушояд ҳам, ҳеҷ гоҳ омӯзгорро иваз намекунад ва хонандаро низ аз заҳмати фикрркунӣ озод намесозад. Ҷиҳати хубиаш дар он аст, ки кумак мекунад таълим дастрас гардида, вокуниши ғаври ва сарфаи вақт таъмин карда шавад. Вазифаи омӯзгор роҳнамоии ин раванд, рушди тафаккури интиқодӣ ва пешгирӣ аз иваз шудани таълими самаранок ба ЗС мебошад.

Истифодаи дурусти ЗС на танҳо мустақилияти хонандаро коҳиш намедиҳад, балки онро тақвият мебахшад: ба ташаккули худмухторӣ мусоидат мекунад, фикр кардан, муқоиса кардан, саволгузорӣ ва қабули қарорро меомӯзонад. Дар ин ҳолат, технология на ҷӯбчаи ёрирасон, балки воситаи рушд мегардад, ки ҳам хонанда ва ҳам омӯзгорро ба сатҳи нав мебарорад.

Қонуниятҳои рушди платформаҳои таълимӣ

Эволютсияи платформаҳои таълимӣ қонуниятҳои рушди системаҳои техникӣ ва таълимиро аз ҳалли сода бо як функсия то полисистемаҳо, ки ташхис, мутобиқсозӣ ва дастгирии масирҳои инфиродиро муттаҳид мегардонанд, инъикос мекунад.

Муҳим аст, ки «бойгонии мавод» бо платформаи воқеӣ омехта нашавад: маҳз системаҳои мукаммал ба хонанда дар бартараф кардани камбудӣҳо ва пешравӣ кумак мекунад. Барои омӯзгорон ва маъмурон ин чадвал нақши самтнамо дорад, ки нишон медиҳад, ки имрӯз дар кучоем ва ба кучо бояд равам.

Чадвали 6. Эволютсияи платформаҳои таълимӣ

Сатҳ	Тавсиф	Имконият	Маҳдудиятҳо	Намунаҳо
Рақамисозии сода	Маводҳо ба муҳити рақамӣ боргузорӣ шудаанд: китобҳои сканшуда, рӯнамоҳо, PDF	Дастрасӣ ба мавод аз ҳар ҷой, дар ҳар вақт	Воқуниши бозгашт нест, назорат ва дарки азхудкунӣ вучуд надорад	Архивҳои PDF, китобхонаҳои электронӣ, LMS-и сода бе интерактивӣ
Рақамисозӣ бо тестҳо ва видеозангҳо	Ба мавод тестҳо илова шудаанд, имкони видеоконференсияҳо мавҷуд аст (Zoom, Teams)	Назорати дониш, дарсҳои фосилавӣ, нигоҳ доштани иртибот	Таълим хаттӣ аст, камбудӣҳо бартараф намешаванд, хатоҳо ҷамъ мешаванд, ангежа коҳиш меёбад	Moodle бо тестҳо, Zoom, MS Teams, Google Classroom (дар шакли асосӣ)
Курсҳо ва барномаҳои онлайн (бе мутобиқсозӣ)	Курсҳо бо сохтори тайёр: видео, супоришҳо, барномаи умумӣ барои ҳама	Систематизатсия ва сохтор медиҳад, имкони омӯзиш дар вақти қулай	Мутобиқсозӣ нест: дар ҳолати камбудӣҳо хонанда равиши курсро гум мекунад, камбудӣҳо афзоиш меёбанд	Coursera, Udemy, Open edX
Платформаҳои мутобиқшаванда	Унсурҳои мутобиқсозӣ мавҷуданд: супоришҳо ба сатҳи хонанда мутобиқ мешаванд, ташхиси хатоҳо	Камбудӣҳоро қисман бартараф мекунад, машқҳои иловагӣ медиҳанд	Сатҳи фарогирӣ ва амиқии мутобиқсозӣ маҳдуд аст	Khan Academy, Smart Sparrow, Amrita Learning
Платформаҳои мутобиқшавандаи системавӣ	Мутобиқшавии комил: «нуқтаҳои дониш», шабакаи мавзӯҳои пайваст, ташхис, масирҳои инфиродӣ	Хатарҳои камбудиро ба ҳадди ақал мерасонанд: хонанда то бартараф кардани нофаҳмӣ пеш меравад	Талаботи муҳандисӣ ва методии мураккаб, захираҳои зиёд	Squirrel AI Learning (Чин), ALEKS (ИМА)

Чамъбаст: хулосаҳои асосӣ

Рақамикунонӣ танҳо қадами аввал аст: табдили мавод ба шакли электронӣ дастрасиро осон мекунад, аммо худ ба худ амиқии таълимиро тағйир намендихад.

Муҳити рақамии таълим на танҳо техника, балки муҳтаво, методика ва ташкили равандро дар бар гирифта, як системаи мукамал аст.

Зеҳни сунӣ сатҳи навро ворид мекунад — он бо муҳтаво кор мекунад: дар сохтани масирҳои инфиродӣ кумак намуда, камбудихоро ташхис ва роҳҳои ҳалро пешниҳод менамояд.

Таҷрибаи платформаҳои системавӣ (масалан, Squirrel AI) нишон медиҳад, ки **ЗС** метавонад чамъшавии камбудихоро коҳиш дода, бори такроркуниро аз дӯши омӯзгор бардорад. Бо вучуди ин, истифодаи пурра ва самарабахши он ба кори ҷиддии методӣ ва муҳандисӣ ниёз дорад.

Дар шароити имрӯза низ метавон аз хидматҳои дастрасии ЗС (ChatGPT, Copilot, Gemini ва ғ.) дар раванди таълим истифода бурд. Муҳим он аст, ки супоришҳо тавре тарҳрезӣ шаванд, ки **ЗС** тафаккури хонандаро тақвият бахшад, на иваз кунад.

Ҳар як технология ҳам афзалиятҳо ва ҳам хатарҳо дорад: бо имкониятҳои нав таҳдидҳо низ ба миён меоянд, ба монандӣ аз даст рафтани мустақилият, хатоҳо, нобаробарии дастрасӣ.

Вазифаи асосии омӯзгор - роҳнамоии раванд, рушди тафаккури интиқодӣ ва субъектияти хонанда мебошад, то **ЗС** ба воситаи рушд табдил ёбад, на ба ивазкунандаи таълим бо кумаки омӯзгор.

Саволҳо барои робитаи мутақобила

1. Аз мафҳуми «муҳити рақамии таълимӣ» чӣ чизи нав омӯхтед? Он аз рақамисозии одӣ бо чӣ фарқ мекунад?
2. Кадом захираҳои рақамии таълимиро (китобхонаҳои электронӣ, манбаъҳои маълумот, курсҳои онлайн) аллакай дар кори худ истифода мебаред?
3. Кадом имкониятҳои истифодаи зеҳни сунӣ дар муассиса ба шумо муфидтар намуданд ва чаро?
4. Кадом хатар ё маҳдудиятҳои истифодаи ЗС дар маорифро ҷиддитар мешуморед?
5. Ба назари шумо, хонандагон дар кор бо ЗС пеш аз ҳама бояд чиро омӯзонд?
6. Кадом усулҳоро аз машғулияти пешниҳодшуда метавонед аллакай пагоҳ дар амалияи худ санҷед?
7. Ба назари шумо, ворид кардани кадом захираҳои нави рақамӣ ба муҳити таълимии муассисаи шумо муҳим аст?



ХУДРО САНЧИДАН: ЧИРО ЁД ГИРИФТАМ, ЧИРО ФАҲМИДАМ?

Варақаи худбаҳодиҳии 1.4.

1. **Фарқи асосии муҳити рақамии таълим аз рақамисозии одӣ дар чист?**
 - a. Ҳузури китобҳои дарсии электронӣ ва рӯнамоҳо, ки дар ҳар вақт дастрасанд.
 - b. Имкони нигоҳдорӣ ва пурра кардани маводҳо барои ғанисозии муҳтаво.
 - c. Маҷмӯи унсурҳои техникӣ ва муҳтавоӣ, ки якҷоя фаъолият мекунанд.
 - d. Истифодаи компютер ва смартфон дар дарс бо назардошти ҳадаф ва вазифаҳо.
2. **«Таълими мутобиқшаванда» чӣ маъно дорад?**
 - a. Омӯзгор барномаро вобаста ба руҳия ва имкониятҳои синф тағйир медиҳад.
 - b. Ба хонанда супоришҳои пешниҳод мешаванд, ки ба сатҳ ва суръати омӯзиши ӯ мутобиқанд.
 - c. Дарс бо истифодаи маводи гуногун дар шакли тағйирпазир гузаронида мешавад.
 - d. Хонандагон метавонанд мавзӯҳои писандидаи худро барои омӯзиши амиқ интихоб кунанд.
3. **Вазифаи муҳимтарини муҳити рақамии таълим чист?**
 - a. Нигоҳдорӣ ва паҳн кардани маводи электронӣ ва рӯйнамоҳо.
 - b. Ташкили нигоҳдории мавод дар компютер.
 - c. Эҷоди шароит барои ҳамкорӣ миёни омӯзгор, хонанда ва захираҳо.
 - d. Истифодаи интернет барои ҳустуҷӯӣ маълумоти иловагӣ
4. **Рақамисозӣ имрӯз ба муассисаи таҳсилоти умумӣ чӣ фоида оварда метавонад?**
 - a. Баланд бардоштани сифати таълим тавассути захираҳои интерактивӣ ва дастрас.
 - b. Қисман ё пурра иваз намудани омӯзгор тавассути системаҳои автоматии таълим.
 - c. Коҳиши соатҳои таълимӣ дар ҷадвал, сабуксозии сарбории омӯзгор.
 - d. Қисман ё пурра тағйир додани шаклҳои анъанавии назорат ва баҳодиҳӣ.
5. **Кадам вазифаи одатиро ЗС аллакай имрӯз метавонад иҷро кунад?**
 - a. Гузаронидани сайёҳатҳо ва сафарҳои таълимӣ.
 - b. Санҷиши тестҳо ва интиҳоби супоришҳои иловагӣ.
 - c. Муошират бо волидон ва маъмурияти мактаб.
 - d. Таҳияи барномаҳои таълимӣ ва нақшаҳои дарс.
6. **Кадам хатар ба истифодаи ЗС дар маориф дахл дорад?**
 - a. Тақвияти нақши омӯзгор ҳамчун роҳнамо ва ҷамоҳангсози раванди таълим.
 - b. Рушди тафаккури интиқодӣ ва фаъолиятҳои эҷодии омӯзгор ва хонандагон.
 - c. Аз даст рафтани мустақилият, коҳиши ангезаи фикр кардан дар омӯзгор ва хонанда.
 - d. Баланд шудани дақиқии ташҳиси дониш, хонанда метавонад худро баҳогузори кунад.
7. **Вазифаи асосии омӯзгор дар шароити кор бо ЗС 4К+ чист?**
 - a. Гузоштани қисми функцияҳои шарҳдиҳӣ ба системаҳои автоматии таълим.
 - b. Роҳнамоии раванд, рушди тафаккури интиқодӣ ва мустақилияти хонанда.
 - c. Гузоштани ҳамаи функцияҳои санҷиш ва шарҳдиҳӣ ба зеҳни сунъӣ.
 - d. Тамаркуз танҳо ба ташкили дарс ва ҷанбаҳои техникӣ таълим.

МАШҒУЛИЯТИ 2

НАТИҶАҶОИ ТАЪЛИМ

1. Супоришҳои таълимӣ бо истифода аз зеҳни сунъиро барои тақвияти тафаккури хонандагон **тарҳрезӣ кардан**.
2. Зеҳни сунъиро ҳамчун восита дар омодагии дарсҳо **истифода кардан**.



КОРИ АМАЛӢ: ЗЕҲНИ СУНӢӢ ВА МУҲИТИ РАҚАМИИ ТАЪЛИМ

Кори амалии 1. Ташхиси хурд «Ман ва муҳити рақамии таълимӣ»

Мақсад: муайян кардани сатҳи ибтидоии дониши захираҳои рақамӣ ва зеҳни сунъӣ дар се сатҳ: инфродӣ, синф ва муассиса.

Дастур: барои ҳар як банд қайд кунед:

- «Бале» – агар пурра ба амалияи шумо мувофиқат кунад;
- «Гох-гоҳ» – агар баъзан ё қисман истифода мебаред;
- «Не» – агар ҳоло истифода намебаред.

Тести хурд барои ҳудуди санҷидан

Савол	Бале	Гох-гоҳ	Не
1. Ман истифодаи захираҳои электрониро медонам (китобхонаҳо, маҳзанҳои маълумот)	<input type="checkbox"/>	<input type="checkbox"/>	<input type="checkbox"/>
2. Ман дар дарсҳо дастур ва маводи рақамиро истифода мебарам	<input type="checkbox"/>	<input type="checkbox"/>	<input type="checkbox"/>
3. Ман барои санҷиши дониш тест ё викторинаҳои онлайнӣ истифода мекунам	<input type="checkbox"/>	<input type="checkbox"/>	<input type="checkbox"/>
4. Дар синф дастрасӣ ба компютерҳо/тахтаҳои интерактивӣ мавҷуд аст	<input type="checkbox"/>	<input type="checkbox"/>	<input type="checkbox"/>
5. Хонандагон захираҳои интернет, аз ҷумла смартфонҳо барои таълим фаъолон истифода мебаранд	<input type="checkbox"/>	<input type="checkbox"/>	<input type="checkbox"/>
6. Дар муассиса LMS ё рӯзномаи/журналҳои электронӣ мавҷуд аст	<input type="checkbox"/>	<input type="checkbox"/>	<input type="checkbox"/>
7. Ман ягон бор барои омодагии дарс аз зеҳни сунъӣ истифода накардаам	<input type="checkbox"/>	<input type="checkbox"/>	<input type="checkbox"/>
8. Ман медонам, ки кадом хидматҳои ройгони ЗС барои ман ва хонандагон дастрасанд	<input type="checkbox"/>	<input type="checkbox"/>	<input type="checkbox"/>
9. Дар муассиса тренинг, семинар ё практикумҳо оид ба малақаҳои рақамӣ гузаронида мешаванд	<input type="checkbox"/>	<input type="checkbox"/>	<input type="checkbox"/>
10. Ман ба истифодаи ЗС дар дарси таърих боварӣ дорам	<input type="checkbox"/>	<input type="checkbox"/>	<input type="checkbox"/>

Сатҳ:

- **Ибтидоӣ** – 3 ё камтар «Бале»: таҷрибаи минималӣ, кор асосан бо маводи одии рақамӣ.
- **Асосӣ** – 4–6 «Бале»: истифодаи воситаҳои алоҳида, вале бе низом.
- **Пешрафта** – 7 ё бештар «Бале»: амалияи мунтазам, омодагӣ ба ҳамгироии ЗС дар дарсҳо.

Кори амалии 2. «Хонанда + ЗС»

Мақсад: таҳияи супориши таълимӣ барои хонандагон ҳангоми омӯзиши фанни таърих, ки дар он ЗС ба таҳлил кумак мекунад, на ивази тафаккур.

Марҳилаҳои иҷро:

1. Яке аз мавзӯҳои барномаи таълимиро интихоб кунед. Ин метавонад мавзӯ аз таърихи умумӣ ё таърихи халқи тоҷик бошад.
2. Ду супоришро барои хонанда бо истифодаи ЗС таҳия кунед (нигаред ба ҷадвали 4 «Усулҳои истифодаи ЗС»):
 - Супориши аввалро аз ҷадвал мутобиқ созед.
 - Супориши дуюмро мустақилона бо назардошти мавзӯи дарс таҳия кунед, мақсадҳои таълим ё ақидаи педагогии шумо.
3. Қадамҳои иҷрои супоришро аз ҷониби хонанда тавсиф намоед, ки аввал чӣ кор мекунад, баъд чӣ, натиҷаи ниҳой чӣ бояд бошад.
Дар назар гиред, ки кадом амалҳо тафаккурро рушд медиҳанд:
 - кор бо матн ё ҷавоби ЗС (хондан, ҷудо кардани қисмҳои асосӣ, саволгузорӣ);
 - таҳлил ва муқоиса (масалан, нуқтаи назар ё далелҳо);
 - ташаккули ҳулосаҳои шахсӣ.
4. Натиҷаи интизоршавандаро нависед. Чӣ маҳсулоти кори хонанда хоҳад буд (масалан: далелҳои ҷудошуда, ҳулоса, саволҳо ба матн).
5. Супоришро бо чек-лист санҷед. Боварӣ ҳосил кунед, ки он тафаккурро воқеан тақвият медиҳад, на иваз мекунад.

Мавзӯи дарс:		
Супоришҳо барои ЗС	Қадамҳои иҷрои супориш аз ҷониби хонанда	Натиҷаи интизоршаванда
1	1 2 3 4	
2	2 3 4	

Чек-лист барои худсанҷӣ

Савол	Бале	Не
1. Супориш ба мавзӯи дарс алоқаманд аст	<input type="checkbox"/>	<input type="checkbox"/>
2. Дар супориш мушкили таълимӣ мавҷуд аст: таҳлил, интихоб, далеловарӣ ё арзёбии интиқодӣ талаб мешавад	<input type="checkbox"/>	<input type="checkbox"/>
3. Супориш барои хонандагони синф дастрас аст	<input type="checkbox"/>	<input type="checkbox"/>
4. Супоришро дар ҷараёни як дарс иҷро кардан мумкин аст	<input type="checkbox"/>	<input type="checkbox"/>
5. Дар супориш ҳамкорӣ, муҳокима ё баҳс байни хонандагон пешбинӣ шудааст	<input type="checkbox"/>	<input type="checkbox"/>
6. Натиҷа маҳсулоти маънодорро дар бар мегирад (ҳулоса, далелҳо, саволҳо ва ғ.)	<input type="checkbox"/>	<input type="checkbox"/>
7. Истифодаи ЗС кори хонандаро тақвият медиҳад, на иваз мекунад	<input type="checkbox"/>	<input type="checkbox"/>

Кори амалии 3. «Омӯзгор + 3С»

Мақсад: дарк кардани он, ки чӣ гуна омӯзгор метавонад зехни сунъиро барои омодагии дарс, таҳияи супоришҳо ва маводи методӣ истифода барад ва ҳамзамон мавқеи муаллифии худро нигоҳ дорад.

Марҳилаҳои иҷро:

1. Яке аз мавзӯҳои фанни таърихро интихоб кунед (масалан, «Кашфиёти бузургии географӣ» ё «Давлати Сомониён»).
2. Бо ёрии 3С (ChatGPT, Copilot, Gemini ва ғ.) чунин маълумотро гиред:
 - нақшаи дарс;
 - намунаҳои супориш барои хонандагон;
 - маводи шарҳдиҳӣ (матни кӯтоҳ, ҷадвал, схема).
3. Натиҷаро таҳлил намоед:
 - кадом ақидаҳоро метавон истифода бурд;
 - чӣ ниёз ба таҳрир ё ислоҳ дорад;
 - чӣ қисман номувофиқ аст.
4. Варианти ниҳони супориши таълимӣ (ё лаҳзаи дарс) тартиб диҳед, ки дар он таҳрири муаллифии шумо мавҷуд бошад.

Марҳила	Амалҳо	Натиҷа
1. Дархост ба 3С	Масалан: «Нақшаи дарсро оид ба мавзӯи ... таҳия намоед»	...
2. Таҳлили натиҷа	Қайд кардед: чӣ мувофиқ аст; чӣ ниёз ба таҳрир дорад; чӣ номувофиқ аст	...
3. Таҳрир/дархостҳои такрорӣ ба 3С	Тағйироти шахсӣ, иловаи унсурҳои муаллифӣ мустақилона ё бо ёрии 3С	...

Чек-лист барои худро санҷидан

Савол	Бале	Не
1. Дархост ба 3С дақиқ ва мушаххас буд	<input type="checkbox"/>	<input type="checkbox"/>
2. Натиҷаи гирифташуда таҳлил шуд (мувофиқ/номувофиқ)	<input type="checkbox"/>	<input type="checkbox"/>
3. Дархостҳои такрорӣ барои беҳтарсозӣ ё таҳрири асосӣ истифода шуданд	<input type="checkbox"/>	<input type="checkbox"/>
4. Дар супориши ниҳой таҳрири муаллифии омӯзгор мавҷуд аст	<input type="checkbox"/>	<input type="checkbox"/>
5. Супориши ниҳой ба мавзӯ ва ҳадафҳои дарс мувофиқат мекунад	<input type="checkbox"/>	<input type="checkbox"/>
6. Супоришро дар дарси таърих воқеан метавон истифода бурд	<input type="checkbox"/>	<input type="checkbox"/>
7. Истифодаи 3С дар омодагии мавод вақтро сарфа кард	<input type="checkbox"/>	<input type="checkbox"/>

Саволҳои барои робитаи мутақобила

- Кадом унсурҳое, ки 3С пешниҳод кард, муфид буданд?
- Дар кучо таҳрири шахсии шумо зарур шуд ва чаро?
- Ин таҷриба чӣ нишон медиҳад: 3С кори омӯзгорро тақвият медиҳад ё иваз мекунад?

Адабиёт ва сарчашмаҳо

1. Вазорати маориф ва илми ҶТБарномаи *ислоҳоти таҳсилоти миёнаи умумӣ*. (2020).
2. Вазорати маориф ва илми ҶТ. *Стандарти давлатии таҳсилоти миёнаи умумӣ*. (2022).
3. Воронцов, А. Б. *Компетентностный подход в образовании: теория и практика*. (2020).
4. Маҳмадов, А. *Фазои таҳқиқотӣ дар таълими фанни таърих: усулҳо ва таҷрибаҳо*. (2021).
5. Маҳмадов, А. *Моделсозии салоҳиятҳо дар таълими фанни таърих*. (2022).
6. Маҳмадов, А. *Таҳлили ислоҳоти маориф дар Тоҷикистон: дастовардҳо ва мушкилот*. (2023).
7. Рахимов, Ш. *Татбиқи 4K+ дар таълими таърих: имкониятҳо ва ҷолибҳо*. (2022).
8. Савинов, А. И. *Методика преподавания истории: теория и практика*. (2019).
9. Савинов, А. И. *История как средство формирования гражданской идентичности*. (2021).
10. Чирков, В. И. *Образовательная среда: проектирование и развитие*. (2018).
11. Искусственный интеллект: современные достижения и перспективы развития. / Под ред. В. В. Артюхина. — Москва: Наука, 2020. (Маҷмуаи илмӣ оид ба рушди ЗС дар соҳаҳои гуногун.).
12. Шарифзода, М. *Технологияҳои иттилоотӣ дар низоми маорифи Тоҷикистон*. — Душанбе: Ирфон, 2021.
13. Маҷаллаи «Омӯзгор ва замон». Маҷаллаи таълимӣ, методӣ ва илмӣ Донишқадаи ҷумҳуриявӣ тақмили ихтисос ва бозомӯзии кормандони соҳаи маориф. – Душанбе, дастрас аз: https://takmili-ihtisos.tj/?page_id=1309.
14. Маҷаллаи «Омӯзгори муосир». Маҷаллаи таълимӣ, методӣ ва илмӣ Филиали Донишқадаи ҷумҳуриявӣ тақмили ихтисос ва бозомӯзии кормандони соҳаи маориф дар шаҳри Душанбе.
15. Маҷаллаи «Роҳнамои омӯзгор». Маҷаллаи таълимӣ, методӣ ва илмӣ Филиали Донишқадаи ҷумҳуриявӣ тақмили ихтисос ва бозомӯзии кормандони соҳаи маориф дар Вилояти Мухтори Кӯҳистони Бадахшон.